

ချမ်းသာခြင်းအကြောင်းတရား
 အချင်းချင်း ခိုက်ရန်ဖြစ်ပွားခြင်းသည် မကောင်း၊ ရန်ပြုတတ်သူတို့အလယ်တွင် ရန်မပြုဘဲနေခြင်းသည် လည်းကောင်း၊ ကိလေသာ အနှိပ်စက်ခံရသူတို့အလယ်၌ ကိလေသာအနှိပ်အစက်မခံရဘဲနေခြင်းသည် လည်းကောင်း၊ ကာမဂုဏ်ကို ကြောင့်ကြစိုက်ကုန်သော သူတို့အလယ်၌ ကြောင့်ကြမစိုက်ကုန်ဘဲနေခြင်းသည် လည်းကောင်း ချမ်းသာ၏။
 သုခဝဂ်(ဓမ္မပဒ-၁၉၉)

Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီဥက္ကဋ္ဌ၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ကိုဗစ်-၁၉ ရောဂါဖြစ်ပွားမှု နောက်ဆုံးအခြေအနေနှင့် စပ်လျဉ်း၍ ပြည်သူများသို့ အစီရင်ခံတင်ပြသည့် မိန့်ခွန်း

ဒီနေ့ အခုနောက်ဆုံး ကိုဗစ်အခြေအနေကို ပြည်သူလူထုကို တင်ပြဖို့ ဖြစ်ပါတယ်။ နောက်ဆုံးအခြေအနေဟာ အားလုံးသိတဲ့အတိုင်းပါပဲ။ ကိုဗစ်ရောဂါ ရှိတဲ့သူတွေ တွေ့ရှိနှုန်းက ချက်ချင်းတော့ မကျသေးပါဘူး။ အဲဒါဟာလည်း မြန်မြန်ဆန်ဆန် စမ်းသပ်နိုင်တဲ့ Test Kit တွေရှိလို့လည်း ဖြစ်ပါတယ်။ အခုဆိုတော့ ကျယ်ကျယ်ပြန့်ပြန့်ကြီးကို စမ်းသပ်နေနိုင်ပါတယ်။ အဲဒီလို ကျယ်ကျယ်ပြန့်ပြန့် စမ်းသပ်လိုက်တဲ့အခါ ဘာတွေ့ရလဲဆိုတော့ လုံးဝ ရောဂါလက္ခဏာ မရှိတဲ့သူတွေမှာ ရောဂါရှိတယ်ဆိုတာ တွေ့ရတယ်။ ဒါကတော့ ကျွန်မတို့ အစကတည်းက သတိပေးနေတာပါ။ နှစ်လ၊ သုံးလလောက်ကတည်းက ဂျပန်နိုင်ငံနဲ့နီးနီးပါးလောက် ရောဂါရှိတဲ့လူတွေဟာ ရောဂါလက္ခဏာမပြပါဘူးဆိုပြီးတော့ ပြောခဲ့ပါတယ်။ အဲဒါလည်း တစ်ခါမက ပေါ့နော်၊ တစ်ကြိမ်မက သတိပေးခဲ့ပါတယ်။ ဒါပေမယ့်လည်း အများက သိပ်ပြီး သတိမပြုမိဘူးလား မသိဘူး။ အခုကျမှ ပကတိကျန်းမာတဲ့ ပုံစံနဲ့ရှိတဲ့ ပုဂ္ဂိုလ်တွေဟာ ရောဂါရှိတယ်ဆိုတာတွေ့ရလို့ အံ့အားသင့်ကြပါတယ်။ ဒါပေမယ့် ဒီလိုရောဂါလက္ခဏာမပြတဲ့ ပုဂ္ဂိုလ်တွေဆီကနေ ကူးစက်မှုကတော့ ပိုများလာတယ်။ ဘာဖြစ်လို့လဲဆိုတော့ လူတိုင်းက စိတ်ချလက်ချနဲ့ သူတို့နဲ့ ထိတွေ့မှုရှိရင်တော့ ရောဂါဖြစ်မှာမဟုတ်ဘူးလို့ ထင်ကြတယ်။
 စာမျက်နှာ ၃ ကော်လံ ၁ သို့ □



ကျွန်မတို့ ပြည်သူတွေက အဓိကအားဖြင့်တော့ စိတ်ခိုင်ခိုင်ထားပါ။ သတိနဲ့တော့ အမြဲနေပါ။ စိုးရိမ်ကြောင့်ကြမှု မလွန်ပါနဲ့။ နောက်ပြီး ရောဂါရသည့်တိုင်အောင် ဒီရောဂါကို ကျော်လွှားနိုင်မယ်ဆိုတာကို ယုံကြည်စေချင်ပါတယ်။

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ပြည်သူများသို့ အစီရင်ခံတင်ပြသည့် မိန့်ခွန်းပြောကြားစဉ်။

မြေမုန်
 ယနေ့
 ဖတ်စရာ

နိုင်ငံတစ်ဝန်းကုန်စည်စီးဆင်းမှု သွက်လက်လျင်မြန်ချောမွေ့ မှန်ကန်စေရေး ညှိနှိုင်းအစည်းအဝေး ကျင်းပ

မြန်မာ - ဘင်္ဂလားဒေ့ရှ် နှစ်နိုင်ငံ နယ်ခြားစောင့်တပ်ဖွဲ့များ၏ တပ်ရင်းမှူးအဆင့် အလံတင်အစည်းအဝေး ကျင်းပ

Remdesivir ဆေးမှာ ကိုဗစ်-၁၉ ရောဂါကြောင့် သေဆုံးမှုကို လျော့ကျစေ ရုံမက လျင်လျင်မြန်မြန် ပြန်လည် ပျောက်ကင်းသက်သာစေကြောင်း တွေ့ရှိ

မလေးရှားနိုင်ငံနှင့် ပြိတိန်နိုင်ငံတို့၌ မြန်မာနိုင်ငံသားများ ကြိုတင်ဆန္ဒမဲ စတင်ပေးပြီး မြန်မာသံရုံး ငါးရုံး တို့တွင် ကြိုတင်ဆန္ဒမဲ ဆက်လက်ပေး

စာမျက်နှာ » ၄

စာမျက်နှာ » ၈

စာမျက်နှာ » ၁၁

စာမျက်နှာ » ၁၅



ရက်(၉၀)သက်တမ်းစာရင်းသေအပ်ငွေ(Fixed Deposit) အပ်နှံသူများအတွက်

အထူးအတိုးနှုန်း 8.10%p.a ရမယ့် MTBရဲ့

“ကြွယ်ဝ Promotion”



MYANMA TOURISM BANK
မြန်မာ့ ဓရီး သွားဘက်

Terms & Conditions Apply

Promotion Period October 5th to 31st, 2020.

Customer Service Phone : 09 - 682 682 682

မြန်မာ့

သတိဖြင့် ကိုဗစ်-၁၉ ရောဂါကို ရှာဖွေတိုက်ဖျက်

မျက်မှောက်အချိန်ကာလတွင် လူတိုင်း လူတိုင်း တစ်ဦးနှင့်တစ်ဦးအနေဖြင့် သတိဖြင့်နေထိုင်ကြရန် လိုအပ်ပါသည်။ ထိုသတိမှာ တစ်ဦးနှင့်တစ်ဦး ကျန်းမာရေးအရ သတိထားရှိရန် ဆိုလိုခြင်းဖြစ်သည်။ ကျန်းမာရေး နှင့်ပတ်သက်၍ မည်သည့်တစ်ဦးတစ်ယောက်မျှ ကိုဗစ်-၁၉ ရောဂါကင်းစင် သည်ဟု မယုံကြည်ရန်ဖြစ်သည်။ သတိထားပြီး တစ်ဦးနှင့်တစ်ဦး ခပ်ခွာခွာ နေထိုင်ကြရမည်ဖြစ်သည်။

သတိထားသည်ဆိုရာ၌ မိမိကိုယ်မိမိလည်း သတိရှိဖို့လိုအပ်သလို သူတစ်ပါး (မိမိ မိသားစုအပါအဝင်) ကိုလည်း သတိထားဖို့လိုအပ်ပေသည်။ လက်ရှိ၌ သတိဖြင့် ဆောင်ရွက်/ရှောင်ရွက်ရန်ကို လုပ်ကိုင်ဆောင်ရွက်ကြရမည် ဖြစ်သည်။ ယနေ့အချိန်ကာလတွင် မိမိကိုယ်ကိုလည်း သတိမရှိ၊ သူတစ်ပါး အပေါ်တွင်လည်း သတိမရှိဘဲနေထိုင်ခြင်းသည် ပေါ့ပေါ့ဆဆနေထိုင်ပြုမူ လုပ်ကိုင်ခြင်းဖြစ်၍ ကျန်းမာရေးအရ အလွန်အန္တရာယ်များသော အခြေအနေ ဖြစ်သည်။

ယခုအချိန်သည် မြန်မာနိုင်ငံ၌ ကိုဗစ်-၁၉ ရောဂါ ဖြစ်ပွားနှုန်း မြင့်မား နေသော ကာလဖြစ်သည်။ အထူးသဖြင့် ရန်ကုန်တိုင်းဒေသကြီးတွင် ကိုဗစ်- ၁၉ ရောဂါပိုးတွေ့ လူနာများ နေ့စဉ်တစ်ထောင်ကျော် ရှာဖွေတွေ့ရှိနေသည်။ ယခုကဲ့သို့ ရောဂါဖြစ်ပွားမှုများပြားနေခြင်းသည် ရောဂါလက္ခဏာမပြသည့် ပိုးရှိသူများ လူထုကြားထဲ၌ ရှိနေခြင်းကြောင့် ရောဂါကူးစက်မှုများ များပြား လာခြင်းဖြစ်သည်။ ထို့ကြောင့် မလိုအပ်ဘဲ အိမ်ပြင်မထွက်ရန်နှင့် လိုအပ်၍ အိမ်ပြင်ထွက်လျှင် တစ်ဦးနှင့်တစ်ဦး သတိထားကာ ခပ်ခွာခွာနေထိုင်ကြ ရမည်ဖြစ်သည်။

ယခုကဲ့သို့ ရောဂါပြန့်ပွားကူးစက်မှု မြင့်မားနေသည့်အခြေအနေကို ထိန်းချုပ်နိုင်ရန်အတွက် မိမိတွင် ကိုဗစ်-၁၉ ရောဂါနှင့်ပတ်သက်၍ တစ်စုံ တစ်ရာသံသယရှိပါက သက်ဆိုင်ရာ(ဆေးရုံ၊ ဆေးခန်း)သို့ ဆက်သွယ် အကြောင်းကြားရန် လိုအပ်ပေသည်။ သို့သော် အလွန်အကျွံစိုးရိမ်မှုဖြစ်ကာ စိတ်သောကရှာကြံပြီး မဖြစ်ရန်လိုအပ်သည်။ မိမိကိုယ်မိမိ သေချာစွာ စစ်ဆေး ဆုံးဖြတ်ပြီးမှ ဆက်သွယ်ကြရန်လိုအပ်သည်။ အထူးသိရှိထားရမည့် ဖျားနာသည့် လက္ခဏာ၊ နှာစေး၊ ချောင်းဆိုး၊ လည်ပင်းနာ၊ အနံ့အရသာပျောက်၊ ခေါင်းကိုက်၊ ပင်ပန်းနွမ်းနယ် စသည့်လက္ခဏာများရှိလာပါက မြို့နယ်အလိုက် ဖွင့်လှစ်ထားသော ဖျားနာကုသဆေးရုံ၊ ဆေးခန်းများသို့ သွားရောက်ပြသ စစ်ဆေးမှုခံယူသင့်သည်။

သာမန်ဖျားနာ၊ ချောင်းဆိုးသည်နှင့် ရာသီတုပ်ကွေးဟူ၍ ပေါ့ပေါ့တွေးပြီး မိမိဘာသာ ပုံမှန်ကုသမနေဘဲ ရာသီတုပ်ကွေးလော၊ ကိုဗစ်-၁၉ လော ခွဲခြား စစ်ဆေးကုသပေးနိုင်ရန် မြန်မြန်ပြုလုပ်ရမည်ဖြစ်သည်။ ယခုအခါ ကိုဗစ်- ၁၉ ရောဂါသည် လူတစ်ဦးတစ်ယောက်အား ထူးခြားသောလက္ခဏာမပြဘဲ ကူးစက်ဖြစ်ပွားနေသောကြောင့် ရောဂါဖြစ်ပွားကူးစက်တတ်မှုကိုလေ့လာ၍ သံသယရှိသည်ဟုယူဆပါက သက်ဆိုင်ရာသို့ အမြန်ဆုံးအကြောင်းကြား ဆက်သွယ်စစ်ဆေးရန်လိုအပ်ပြီး ရောဂါပိုးတွေ့ရှိရပါက ဆေးကုသမှုခံယူ၍ ရောဂါပိုးမတွေ့ရှိပါက စိတ်ချလက်ချနေထိုင်နိုင်ရန်ဖြစ်သည်။

သို့ရာတွင် ပြည်သူလူထုအတွင်း၌ ကျန်းမာရေးနှင့်ပတ်သက်၍ ပေါ့ပေါ့တန်တန် နေထိုင်လုပ်ကိုင်သူများ ရှိနေဆဲဖြစ်သည်။ ရာသီတုပ်ကွေး ဖြစ်စေ၊ ကိုဗစ်-၁၉ ဖြစ်စေ ရောဂါလက္ခဏာတစ်စုံတစ်ရာပြသသော်လည်း ဆေးရုံ၊ ဆေးခန်းမသွားရောက်ဘဲ ဆေးခြီးတိုဖြင့် ကုသသူများရှိပြီး ရောဂါ အခံရှိ၍ အချိန်လွန်မှမခိုင်လျှင် ဆေးရုံသို့ ရောက်ရှိလာတတ်ကြသည်။ ထိုအခါ ရောဂါကိုအပြင်းအထန်ကုသရပြီး အခန့်မသင့်လျှင် အသက်သေဆုံးနိုင် သည်ကို သတိပြုရမည်ဖြစ်သည်။ ထို့ကြောင့် သံသယရှိသည်နှင့် သက်ဆိုင်ရာ သို့ ချက်ချင်းဆက်သွယ်သတင်းပို့ စစ်ဆေးကုသမှုခံယူကြရန် လိုအပ်ပေ သည်။

ယခုအခါ အချိန်နေရာမရွေး မြန်မြန်ဆန်ဆန်စစ်ဆေးနိုင်သည့် Rapid Antigen Diagnostic Test Kit ဖြင့် စစ်ဆေးခြင်းတို့ကို ကျယ်ကျယ်ပြန့်ပြန့် ဆောင်ရွက်နိုင်ပြီဖြစ်ရာ သံသယရှိသူများကို မြန်မြန်ရှာဖွေ၊ မြန်မြန်စစ်ဆေး၊ မြန်မြန်တွေ့ရှိပြီး ကန့်သတ်မှုပြုလုပ်ကာ စောစီးစွာ မြန်မြန်ကုသပေးနိုင် ခြင်းအားဖြင့် ရောဂါဖြစ်ပွားကူးစက်မှုနှုန်းကို အမြန်ဆုံးလျှော့ချနိုင်မည် ဖြစ်သည်။

သို့ဖြစ်ရာ ကိုဗစ်-၁၉ ရောဂါ ပြန့်ပွားကူးစက်မှု အမြန်ဆုံးလျော့ကျပြီး ရောဂါကို ထိန်းချုပ်နိုင်ရေးအတွက် မိမိကိုယ်မိမိ သတိဖြင့် အမြဲကြည့်ရှု စစ်ဆေးသင့်သည့်အပြင် အခြားသူများကိုလည်း သတိဖြင့် ခပ်ခွာခွာဆက်ဆံ ရမည်ဖြစ်သည်။ ကျန်းမာရေးနှင့်ပတ်သက်၍ သံသယဖြစ်ပြီဆိုပါက မြန်မြန် အကြောင်းကြား၊ မြန်မြန်စစ်ဆေး၊ မြန်မြန်ကုသကြ၍ ကိုဗစ်-၁၉ ရောဂါ ကူးစက်ဖြစ်ပွားမှု လျော့ပါးကင်းဝေးအောင် အသိတရားဖြင့် ဝိုင်းဝန်း ကြိုးပမ်းဆောင်ရွက်ကြရမည်ဖြစ်ပါကြောင်း။ ။

မြန်မာ့ရုပ်ရှင် နှစ်(၁၀၀)ပြည့်အထိမ်းအမှတ် အွန်လိုင်းရုပ်ရှင်ပွဲတော် ပြသမည်

နေပြည်တော် အောက်တိုဘာ ၉
ပြန်ကြားရေးဝန်ကြီးဌာနနှင့် မြန်မာနိုင်ငံရုပ်ရှင်အစည်းအရုံးတို့ ပူးပေါင်း၍ အောက်တိုဘာ ၁၃ ရက်တွင် ကျရောက်မည့် နှစ်(၁၀၀)ပြည့်မြန်မာ့ရုပ်ရှင်နေ့ကို ကြိုဆိုဂုဏ်ပြုသောအားဖြင့် အွန်လိုင်းရုပ်ရှင်ပွဲတော်ကို အောက်တိုဘာ ၈ ရက်မှ ၃၁ ရက်အထိ ကျင်းပမည်ဖြစ်သည်။
အွန်လိုင်းရုပ်ရှင်ပွဲတော်ကို ခေတ်အဆက်ဆက် ရိုက်ကူးပြသခဲ့ကြသည့် မြန်မာ့ရုပ်ရှင် အနုပညာရှင်၊ အတတ်ပညာရှင်များ၏ အနုပညာစွမ်းပကားကို ပြန်လည်ခံစားသိမြင်စေရန်၊ မြန်မာ့ရုပ်ရှင်ကို နှစ်သက်သည့် ပြည်တွင်း၊ ပြည်ပ မှ ရုပ်ရှင်ပရိသတ်များအနေဖြင့် မိမိကြိုက်နှစ်သက်ရာ ဇာတ်ကားများ ရွေးချယ် ကြည့်ရှုနိုင်စေရန်နှင့် ရုပ်ရှင်ချစ်သတ်များအား ကိုဗစ်-၁၉ ရောဂါ ဆိုင်ရာ စည်းကမ်းချက်များနှင့်အညီ မိမိတို့နေရာအသီးသီးတွင် လုံခြုံကျန်းမာစေရေးအတွက် ကြည့်ရှုနိုင်စေရန်ဆိုသည့် ရည်ရွယ်ချက်ဖြင့် ကျင်းပခြင်းဖြစ်သည်။
အဆိုပါ မြန်မာ့ရုပ်ရှင်နှစ်(၁၀၀)ပြည့် အထိမ်းအမှတ် ရုပ်ရှင်ပွဲတော်ကို

ကိုဗစ်-၁၉ ရောဂါဆိုင်ရာ ကန့်သတ်ချက်များအရ ရုပ်ရှင်ရုံကြီးများ၌ ပျော်ရွှင် ချမ်းမြေ့စွာ ပြသပေးနိုင်ခြင်းမရှိသဖြင့် အွန်လိုင်းရုပ်ရှင်ပွဲတော်အဖြစ် စီစဉ် ကျင်းပခြင်းဖြစ်သည်။
ယင်းအွန်လိုင်းရုပ်ရှင်ပွဲတော်တွင် Mahar Mobile Application ဖြင့် မြန်မာ့ရုပ်ရှင်နှင့် ဗီဒီယိုဇာတ်ကားပေါင်း ၂၅၀၀ ကျော်ကို Promo Code (102020) ဖြင့် အောက်တိုဘာ ၈ ရက်မှ ၃၁ ရက်အထိ လည်းကောင်း၊ Cookie Application ဖြင့် မြန်မာ့ရုပ်ရှင်ဇာတ်ကားပေါင်း ၅၀ ကျော်၊ ရုပ်သံလိုင်း ပေါင်း ၅၀ ကျော်နှင့် မြန်မာ့ရုပ်ရှင် နှစ်(၁၀၀)ပြည့် အထိမ်းအမှတ် Movie Album များကို Promo Code (MMFILM 100) ဖြင့် အောက်တိုဘာ ၁၃ ရက်မှ ၃၁ ရက်အထိလည်းကောင်း၊ Pyone Play Application ဖြင့် မြန်မာ့ရုပ်ရှင် ဇာတ်ကား ၃၀ နှင့် ဇာတ်လမ်းတွဲများအား လည်းကောင်း အခမဲ့ကြည့်ရှုနိုင် မည်ဖြစ်ကြောင်း သတင်းရရှိသည်။
သတင်းစဉ်

မြန်မာ့ရုပ်ရှင် နှစ်(၁၀၀)ပြည့် အထိမ်းအမှတ်အခမ်းအနား Virtual စနစ်ဖြင့် ကျင်းပသွားမည်

နေပြည်တော် အောက်တိုဘာ ၉
၂၀၂၀ ပြည့်နှစ် အောက်တိုဘာ ၁၃ ရက်တွင် ကျရောက်မည့် မြန်မာ့ရုပ်ရှင် နှစ်(၁၀၀)ပြည့် အထိမ်းအမှတ် အခမ်းအနား ကို မြန်မာ့အသံနှင့်ရုပ်မြင်သံကြား ပြည်လမ်း ရန်ကုန်မြို့ရှိ စတူဒီယို (၁)တွင် Virtual စနစ်ဖြင့် ကျင်းပသွားမည်ဖြစ် သည်။ အဆိုပါအခမ်းအနား ကျင်းပပုံများကို အောက်တိုဘာ ၁၃ ရက် ညနေ ၅ နာရီမှ စတင်၍ မြန်မာ့ ရုပ်မြင်သံကြားနှင့် မြန်မာ့အသံရေဒီယိုတို့မှ ထုတ်လွှင့်

ပြသသွားမည်ဖြစ်ပြီး MRTV Facebook Page နှင့် MRTV Live တို့တွင်လည်း Live Streaming ထုတ်လွှင့်သွားမည် ဖြစ်သည်။
MOI Webportal Myanmar Facebook Page နှင့် Myanmar Digital News Facebook Page တို့မှ လည်း ထုတ်လွှင့်ပြသသွားမည်ဖြစ်ပါကြောင်း သိရ သည်။
သတင်းစဉ်

ရောဂါတိုက်ဖျက်ရ စိုးရိမ်ရမှုတို့၌ တည်ရှိ

နေပြည်တော် အောက်တိုဘာ ၉
ယနေ့ မွန်းလွဲ ၂နာရီခွဲ တိုင်းထွာချက် အရ ရောဂါတိုက်ဖျက်ရမည့် ဟာသံတ ဖြို့၍ ယင်းမြို့၏ စိုးရိမ်ရမှုတို့သို့ ရောဂါရှိနေသည်၊ အဆိုပါမြစ်ရေသည် လက်ရှိရေမှတ်မှ နောက်တစ်ရက် အတွင်း နှစ်လက်မခန့် ဆက်လက် တက်လာနိုင်ကာ ယင်းမြို့၏ စိုးရိမ် ရမှုတို့အထက် ဆက်လက်တည်ရှိနိုင် သည်။
မိုး/ဇလ

ရန်ကုန်စတော့အိတ်ချိန်းဈေးကွက် (၉-၁၀-၂၀၂၀)

ကုမ္ပဏီအမည်	အစွင့်ဈေး (ကျပ်)	အပိတ်ဈေး (ကျပ်)	ရှယ်ယာ စောင်စေ့	ရှယ်ယာတန်ဖိုး (ကျပ်)
FMI	၁၀,၀၀၀	၁၀,၀၀၀	၇၃၂	၇,၃၂၀,၀၀၀
MTSH	၃,၇၀၀	၃,၇၀၀	၁၃၄	၄၉၅,၈၀၀

MCB	၈,၀၀၀	၈,၀၀၀	၅၃	၄၂၄,၀၀၀
FPB	၂၂,၀၀၀	၂၂,၀၀၀	၃	၆၆,၀၀၀
TMH	၂,၇၅၀	၂,၇၅၀	၃	၈,၂၅၀
EFR	၃,၀၀၀	၃,၀၅၀	၁၅၃	၄၇၃,၀၀၀

ရန်ကုန်စတော့အိတ်ချိန်းမှ ရယူသည်။

ရွှေဈေး၊ စက်သုံးဆီဈေးနှင့် နိုင်ငံခြားငွေလဲလှယ်နှုန်း

နေပြည်တော် အောက်တိုဘာ ၉

ရန်ကုန်(ရွှေဈေး) ၁၃၁၃၀၀၀	မန္တလေး(ရွှေဈေး) ၁၃၁၃၀၀၀	
စက်သုံးဆီအမျိုးအစား	ရန်ကုန်	မန္တလေး
(က) အဆင့်မြင့်ဒီဇယ်	တစ်လီတာ ၅၂၅/၅၇၀ ကျပ်	၅၇၀/၅၈၀ ကျပ်
(ခ) ဒီဇယ်	တစ်လီတာ ၅၁၅/၅၅၅ ကျပ်	၅၅၅/၅၆၅ ကျပ်
(ဂ) အောက်တိုန်း ၉၅	တစ်လီတာ ၅၉၅/၆၂၀ ကျပ်	၆၆၀/၆၈၀ ကျပ်
(ဃ) အောက်တိုန်း ၉၂	တစ်လီတာ ၄၆၅/၅၀၅ ကျပ်	၅၃၅/၅၄၅ ကျပ်
ရန်ကုန် လက်ကားဈေး		
ဒီဇယ်	တစ်လီတာ ၄၂၅/၄၃၀ ကျပ်	
အဆင့်မြင့်ဒီဇယ်	တစ်လီတာ ၄၄၀ ကျပ်	
အောက်တိုန်း ၉၂	တစ်လီတာ ၄၃၀/၄၃၅ ကျပ်	

(မြန်မာနိုင်ငံ စက်သုံးဆီအသင်း)

နိုင်ငံခြားငွေလဲလှယ်နှုန်း	မြန်မာငွေကျပ်
(က) အမေရိကန်	တစ်ဒေါ်လာ = ၁၂၇၉.၅
(ခ) ဥရောပ	တစ်ယူရို = ၁၅၀၉.၄
(ဂ) တရုတ်	တစ်ယွမ် = ၁၉၀.၆၆
(ဃ) ထိုင်း	တစ်ဘတ် = ၄၁.၁၇၅
(င) မလေးရှား	တစ်ရင်းဂစ် = ၃၀၈.၅၇
(စ) အိန္ဒိယ	တစ်ရူပီး = ၁၇.၄၈၈
(ဆ) ဩစတြေးလျ	တစ်ဒေါ်လာ = ၉၁၉.၆၀
(ဇ) စင်ကာပူ	တစ်ဒေါ်လာ = ၉၄၃.၆၀
(ဈ) ဂျပန်	တစ်ရာယန်း = ၁၂၀၈.၂
(ည) တောင်ကိုရီးယား	တစ်ရာဝမ် = ၁၁၁.၇၆

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ကတ်ဘတ်ဆိုက်မှ ရယူသည်။

မြန်မာ့

စာတည်းမှူးချုပ်	- ဦးစိုးစိုးနိုင်	အငယ်တန်း	- ဦးအောင်ကျော်ဦး၊ ဦးအောင်ကျော်ဝင်း၊
စာတည်းမှူး	- ဦးဝင်းနိုင်	သတင်းထောက်များ	- ဦးသန်းတင်အောင်၊ ဒေါ်ခင်မိုးမိုးအောင်၊
သတင်းထောက်မှူး	- ဦးမြင့်စိုး		- ဒေါ်ခင်မျိုးနိုင်၊ ဒေါ်ခင်စုစုလှိုင်၊
စာတည်းများ	- ဦးစန်းအောင်၊ ဦးကျော်ဇေယျာမြင့်၊ ဦးအောင်စိုး၊	ဓာတ်ပုံသတင်းထောက်	- ဦးအေးမင်းသူ၊ ဒေါ်မာမာစိုး
	- ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊	သုတေသန	- ဦးခင်မောင်ဝင်း
	ဦးဟိန်းထက်လင်း၊ ဦးသက်ထွေး	စာပြင်	- ဒေါ်ဇော်မာဝင်း
ဘာသာပြန်စာတည်းများ	- ဦးဇော်ဝင်း၊ ဦးနိုင်လင်းကြည်၊ ဦးအောင်ကျော်ကျော်	စာမျက်နှာပွဲစည်းမှုနှင့် ဒီဇိုင်း	- ဦးသက်ဇော်ဦး၊ ဦးဝင်းမင်းထွန်းနှင့်အဖွဲ့
အကြီးတန်း	- ဦးစိုးအောင်၊ ဦးကိုမင်း၊ ဒေါ်စန်းယုဥှာ	အီးမေးလ်နှင့် အွန်လိုင်း	- ဒေါ်အေးအေးသင်း၊ ဦးတင်ထွန်းတာနှင့်အဖွဲ့
သတင်းထောက်များ	- ဒေါ်နေဇာဇာထွန်း		- ဦးစိုးချစ်ဦး၊ ဦးအောင်ကျော်ဖြိုးနှင့်အဖွဲ့

ပြည်သူ့သာလျှင် အဓိက

ရေဖုံးမှ

ဒါကြောင့် အားလုံးကိုတော့ တစ်ယောက်နဲ့ တစ်ယောက်ကနေ ဘယ်သူမဆို ရောဂါရှိနိုင်တယ်ဆိုတဲ့ အမြင်နဲ့တော့မြင်ရမှာပဲ။ ဒီလိုပြောခြင်းဟာ သံသယ မျက်စိနဲ့ကြည့်ဖို့ မဟုတ်ပါဘူး။ သတိနဲ့ကြည့်ဖို့ဆိုလိုတာ ပါ။ အခုဆိုရင် ပိုပြီးတော့ ဒီရောဂါကို ကာကွယ်ဖို့အတွက် ဘာလုပ်ရမလဲဆိုတာ မြင်လာပါတယ်။ မြင်လာတဲ့ တစ်ချိန်တည်းမှာပဲ ပိုပြီးတော့ ကျယ်ကျယ်ပြန့်ပြန့် လုပ်စရာတွေဟာလည်း တွေ့လာရတာပေါ့။ ဥပမာဆိုရင် ကုန်တင်ကားတွေနဲ့ပတ်သက်လို့ ကျွန်ုပ်တို့မှာ စည်းမျဉ်း စည်းကမ်းတွေ သတ်မှတ်ဖို့ တိုင်းဒေသကြီးနဲ့ ပြည်နယ် တွေကြားမှာ သဘောတူညီမှုတွေယူဖို့ လိုလာပြီဆိုတာကို သတိပြုမိပါတယ်။ တစ်နေရာကနေ တစ်နေရာသွားတဲ့ အခါကျတော့ တစ်နေရာကနေ တစ်နေရာသွားတဲ့ ကုန်တင်ယာဉ်တွေကိုမောင်းတဲ့ ယာဉ်မောင်းတွေနဲ့ ယာဉ်မောင်းအဖော်တွေနဲ့ အဲဒီကနေတစ်ဆင့် ရောဂါ ကူးမှာကို အများကလည်း ကြောက်ကြတယ်။ ကူးတာ လည်း ဖြစ်နိုင်ပါတယ်။ ဘာဖြစ်လို့လဲဆိုတော့ ဒီလို စမ်းသပ်လိုက်တဲ့အခါမှာ တချို့တွေက ရောဂါပိုးရှိနေ တယ်ဆိုတာကို တွေ့ရပါတယ်။

ဒါပေမယ့်လည်း ကျွန်ုပ်တို့ ပြည်သူတွေကို သတိပြု စေချင်တာကတော့ ရောဂါရပြီဆိုတာနဲ့ သိပ်ပြီးတော့ စိုးရိမ်မူမလွန်ပါနဲ့။ စိုးရိမ်လွန်ရင် ကိုယ်ခံစွမ်းအားကျနိုင် ပါတယ်လို့ ပြောချင်ပါတယ်။ သတိပေးချင်ပါတယ်။ ဘာဖြစ်လို့ ဒီလိုပြောရလဲဆိုတော့ မနေ့တုန်းက ကိုဗစ် ရောဂါဖြစ်ပြီး ပြန်ကောင်းသွားတဲ့ပုဂ္ဂိုလ်နဲ့ ဆွေးနွေးပါ တယ်။ ရောဂါဖြစ်တဲ့လူက အသက်လည်းမငယ်ပါဘူး။ ၆၆ နှစ် ရှိပါပြီ။ နောက်ပြီးတော့ အခံရောဂါတွေလည်း ရှိပါတယ်။ ဆီးချိုလည်းရှိတယ်။ သွေးချိုလည်းရှိတယ်။ ကျောက်ကပ်လည်း သိပ်မကောင်းဘူး။ အဲဒီတော့ အခြေခံကျန်းမာရေးကလည်း ကောင်းတာမဟုတ်ဘူး။ အသက်ကလည်း ငယ်တာမဟုတ်ဘူး။ အဘက်ဘက်က ကြည့်ရင် ကိုဗစ်ရောဂါရရင် အင်မတန် အန္တရာယ်ရှိနိုင်တဲ့ ပုဂ္ဂိုလ်တစ်ဦးလို့ သတ်မှတ်လို့ရပါတယ်။ ဒါပေမယ့်လည်း မြန်မြန်ဆန်ဆန်နဲ့ ကောင်းသွားတယ်။ အေးအေး ဆေးဆေးပဲ။ ကျွန်မကမေးတယ်။ ရောဂါဖြစ်တုန်းက ဒါကိုဘယ်လိုရင်ဆိုင်ခဲ့လဲ။ ဘယ်လိုကျော်လွှားခဲ့လဲ ဆိုတာ။ အဖြေကို ကျွန်မသဘောကျလွန်းလို့။ အဖြေက

ရောဂါရပြီးတော့ ပြန်ကောင်းလာတဲ့ ပြည်သူတွေအနေနဲ့ ကူညီနိုင်တာတစ်ခုက ဘာလဲဆိုတော့ အခုဆိုရင် ကုသနည်းတစ်ခုက ရောဂါရပြီးသားပုဂ္ဂိုလ်များရဲ့ သွေးရည်ကြည်ကနေတစ်ဆင့် ကုသတဲ့ နည်းပါ။ အဲဒါကိုတော့ လှူဖို့ဟာ ရောဂါရပြီးသား ပြည်သူပြည်သားတွေက လှူမှုဖြစ်မှာပါ။ သွေးလှူတဲ့သဘောမျိုးပေါ့။ အဲဒါလုပ်နိုင်မယ်ဆိုရင် ကိုယ်ရောဂါရခဲ့ခြင်းဟာ အများအတွက်တောင်မှ အကျိုးပြုနိုင်မယ့် အခြေအနေရောက်သွားနိုင်တယ်ဆိုတဲ့ အမြင်လည်း ရနိုင်ပါတယ်။ ဒါကြောင့် ကူညီတဲ့ဘက်ကနေ ကူပါ။

ကျွန်မတို့ပြည်သူတွေနဲ့ ဆွေးနွေးခန်းပေါ့။ ဘယ်လို သူတို့တွေ ကိုဗစ်ရောဂါကို ရင်ဆိုင်ခဲ့လဲ။ ဘယ်လို ကျော်လွှားခဲ့လဲ။ ဘယ်လိုပုံစံနဲ့ ရင်ဆိုင်ကျော်လွှား ခြင်းဟာ အကောင်းဆုံးလဲဆိုတာကို ပြည်သူတွေသိထားတဲ့ အခါကျတော့ ကိုယ့်ရဲ့မိသားစုတွေ၊ ကိုယ့်ရဲ့မိတ်ဆွေတွေ၊ ကိုယ်ကိုယ်တိုင်ဖြစ်ဖြစ် ဒီကိုဗစ်ရောဂါရပြီးဆိုရင် စိုးရိမ် ကြောင့်ကြမှု မလွန်အောင်လို့ပေါ့။ ဘာပဲပြောပြော ကိုယ်နေတတ်ထိုင်တတ်မယ်ဆိုရင် ဒီရောဂါကို ပထမဦးဆုံး တော့ သတ်မှတ်ထားတဲ့ စည်းကမ်းတကျ နေမယ်ထိုင်မယ် ဆိုရင် ရောဂါဝင်လို့ရမှာ မဟုတ်ဘူး။ ဒါပေမယ့် အကြောင်း ကြောင်းကြောင့် ရောဂါရသွားပြီဆိုရင် အဲဒီဟာကိုလည်း ကျော်လွှားနိုင်တဲ့နည်းတွေ ရှိပါတယ်။ ကျန်းမာရေးဌာန ကနေတစ်ဆင့် နိုင်ငံတော်က လုပ်ပေးနေတဲ့ဟာတွေ မကဘဲ ကိုယ့်ဘာသာကို လုပ်နိုင်တဲ့နည်းတွေရှိပါတယ်။ အဲဒါလည်း သိစေချင်လို့ ဒီအစီအစဉ်လေးလုပ်ဖို့ ကျွန်မတို့ စဉ်းစားထားပါတယ်။ ပြည်သူတွေအနေနဲ့လည်း စိတ်ဝင်စားမယ်လို့ ထင်ပါတယ်။ နောက်ပြီးတော့လည်း ရောဂါရပြီးတော့ ပြန်ကောင်းလာတဲ့ ပြည်သူတွေအနေနဲ့ ကူညီနိုင်တာတစ်ခုက ဘာလဲဆိုတော့ အခုဆိုရင် ကုသနည်းတစ်ခုက ရောဂါရပြီးသားပုဂ္ဂိုလ်များရဲ့ သွေးရည် ကြည်ကနေတစ်ဆင့် ကုသတဲ့နည်းပါ။ အဲဒါကိုတော့

ကျန်းမာရေးကို ဂရုစိုက်ပါတယ်။ ဂရုစိုက်တယ်ဆိုရင် နည်းနည်းကြားသလိုဖြစ်ပေမယ့် ပြောရမယ်ဆိုရင် ကျွန်မတို့ကနေပြီးတော့ အခု အမေရိကန်သမ္မတအတွက် သုံးနေတယ်ဆိုတဲ့ဆေးကို တတ်နိုင်သမျှ ကျွန်မတို့ ပြည်သူ တွေအတွက် သုံးနေပါတယ်။ အဲဒီဆေးနာမည်ကိုလည်း ကျွန်မပါးစပ်ထဲကပြောရတာ တော်တော်ခက်တယ်။ Remdesivir လို့ အသံထွက်တယ်လို့ ထင်ပါတယ်။ အဲဒီဆေးကို ကျွန်မတို့ အိန္ဒိယကနေ ဝယ်ထားတာရှိပါတယ်။ အိန္ဒိယနိုင်ငံကနေပြီးတော့ လှူထားတာတွေလည်း ရှိပါ တယ်။ ဒါဟာ ရောဂါအခြေအနေ နည်းနည်းပြင်းထန်တဲ့ လူနာတွေကို သုံးပါတယ်။ အားလုံးအတွက် သုံးနိုင်တဲ့အခြေ အနေတော့ မရှိသေးပါဘူး။ ဒါပေမယ့်လည်း ပိုပြီးတော့ ကျွန်မတို့ ထပ်ပြီးတော့ ဝယ်ယူပါမယ်။ ထပ်ပြီးတော့ သုံးသင့်သုံးထိုက်တဲ့ လူနာတွေအတွက် သုံးသွားမှာဖြစ်ပါ တယ်။

အဲဒီတော့ ရောဂါကို ထိန်းချုပ်ဖို့၊ ကုသဖို့ လုပ်နေတဲ့ တစ်ချိန်တည်းမှာပဲ စီးပွားရေးအရ ကုသမှုတွေကိုလည်း ကျွန်မတို့ လုပ်ရပါတယ်။ ထိန်းချုပ်မှု၊ ကုသမှုပေါ့။ စီးပွားရေး အရ ထိခိုက်မှုတွေသိပ်မရှိအောင်၊ ရှိတဲ့ထိခိုက်မှုတွေကို ကုသနိုင်အောင်ဆိုပြီးတော့ ဒီဟာတွေလည်း လုပ်ရပါတယ်။ အဲဒီတော့ အခုဆိုရင် ဥပမာအားဖြင့် အလုပ်ရုံ၊ စက်ရုံတွေ လည်ပတ်နိုင်ဖို့ ဒါတွေလည်း ကျွန်မတို့ စဉ်းစားပေးရတယ်။ ဘာဖြစ်လို့လဲဆိုတော့ အလုပ်ရုံ၊ စက်ရုံတွေ လည်ပတ်နိုင်ဖို့ ဆိုတာ ဒီစက်ရုံ၊ အလုပ်ရုံ ပိုင်ရှင်တွေနဲ့ အလုပ်သမားတွေ အတွက်တင် မဟုတ်ပါဘူး။ နိုင်ငံစီးပွားရေးအတွက် အရေးကြီးတာ ဖြစ်ပါတယ်။ နောက်ပြီးတော့လည်း အစကတည်းက ကျွန်မတို့ သတ်မှတ်ထားတဲ့ ကိုဗစ်ကာလ မှာဆိုရင် ဦးစားပေးပြီးတော့ လုပ်ရမယ့် လုပ်ငန်းတွေရှိပါ တယ်။ ဥပမာဆိုရင် ဆောက်လုပ်ရေးလုပ်ငန်းတွေကိုလည်း ကျွန်မတို့ တစိုက်မတ်မတ် အားပေးနေပါတယ်။ ဆောက်လုပ်ရေးလုပ်ငန်းဆိုတာဟာ ရေရှည်အတွက် လိုအပ်တဲ့ အခြေခံအဆောက်အအုံတွေကိုလည်း ဖြစ်မြောက် စေတယ်။ နောက်ပြီးတော့ ဒီအခြေအနေမှာလည်း ကျွန်မတို့ ပြည်သူတွေကို အလုပ်ပေးတယ်။ နောက်ပြီးတော့ ဆောက်လုပ်ရေးလုပ်ငန်းတွေဟာ ကျန်းမာရေး စည်းမျဉ်း စည်းကမ်းနဲ့ ကိုက်ညီအောင် လုပ်နိုင်ဖို့လည်း တခြား လုပ်ငန်းတွေနဲ့စာရင် လွယ်ကူမှုရှိတယ်လို့ ပြောလို့ရပါတယ်။ နောက်ဆုံးကျတော့ စည်းမျဉ်းစည်းကမ်းပဲ။ ဘာမဆို စည်းမျဉ်းစည်းကမ်းပါ။ ဒီစည်းမျဉ်းစည်းကမ်းဘောင်ထဲ ကနေ၊ အတွင်းထဲကနေ လုပ်သွားရင် ကျွန်မတို့ ကာကွယ်နိုင် မယ်။ ထိန်းချုပ်နိုင်မယ်။

Stay at Home မြို့နယ်တွေမှာ အသက် ၆၀ ကျော်တွေ ကြိုတင် မဲပေးနိုင်မယ်။ ဒီလို လုပ်ခြင်းအားဖြင့် ကျွန်မတို့မှာ ကောင်းကျိုးနှစ်ခုရှိပါ တယ်။ တစ်ခုကတော့ အသက် ၆၀ ကျော်တွေဆိုတာဟာ အသက် ကြီးတာနဲ့အမျှ၊ အသက် ၆၀ ကျော်လာတာနဲ့အမျှ ကိုဗစ်ရောဂါရလို့ရှိရင် နည်းနည်းပိုပြီးတော့ စိုးရိမ်ရတဲ့ အခြေအနေမှာရှိပါတယ်။ စိုးရိမ်ရတဲ့ အသက်အရွယ်တွေ လုံခြုံအောင်လို့ဆိုပြီးတော့ ကြိုတင်မဲပေးနိုင်ဖို့ ကျွန်မတို့ အစီအစဉ်တွေ စပြီးတော့လုပ်ပါမယ်။

ရိုးရိုးရှင်းရှင်းလေးပဲ။ ကိုယ့်ဟာကိုယ်ပဲ လုပ်ယူပါတယ်။ ဒီဟာကိုပေါ့နော် ရောဂါဖြစ်ပြီဆိုရင် စိတ်ထားတတ်ဖို့၊ နေတတ်ဖို့ဆိုတဲ့ အဓိပ္ပာယ်နဲ့ ပြောတာပေါ့။ အဲဒါနဲ့ ဒီအဖြေကို သဘောလည်းကျတယ်။ နောက်ပြီး စိတ်လည်းဝင်စားလို့ အခု ပြည်သူလူထုကို ကိုဗစ်ရောဂါ နဲ့ပတ်သက်လို့ ပညာပေးအစီအစဉ်တွေ နည်းနည်းလေး ပြောင်းလိုက်ဖို့ စဉ်းစားထားပါတယ်။ အခုဆိုရင် တစ်ပတ်မှာ သုံးကြိမ်ပေါ့။ သမားတော်ကြီးများ၊ ဆရာဝန် ကြီးများနဲ့ ကျန်းမာရေးအမေးအဖြေ အစီအစဉ်တွေ လုပ်နေတာကို နောက်အပတ်မှာဆိုရင် နှစ်ကြိမ်လုပ်ပြီး တစ်ကြိမ်ကိုတော့ ကိုဗစ်ရောဂါရပြီး ပြန်ကောင်းလာတဲ့

လှူဖို့ဟာ ရောဂါရပြီးသား ပြည်သူပြည်သားတွေက လှူမှု ဖြစ်မှာပါ။ သွေးလှူတဲ့ သဘောမျိုးပေါ့။ အဲဒါ လုပ်နိုင်မယ် ဆိုရင် ကိုယ်ရောဂါရခဲ့ခြင်းဟာ အများအတွက်တောင်မှ အကျိုးပြုနိုင်မယ့် အခြေအနေရောက်သွားနိုင်တယ်ဆိုတဲ့ အမြင်လည်း ရနိုင်ပါတယ်။ ဒါကြောင့် ကူညီတဲ့ဘက်ကနေ ကူပါ။

လှူနိုင်တယ်ဆိုရင် ကိုယ်ကိုယ်တိုင် ကျန်းမာရုံတင် မက တခြားသူလည်း ကျန်းမာသွားအောင်လို့ လုပ်ပေးနိုင် တယ်ဆိုတဲ့ အသိစိတ်နဲ့ အများကြီးစိတ်ကျေနပ်မှုရမယ်လို့ ကျွန်မထင်ပါတယ်။ အဲဒါကြောင့် ဒါလည်း ကူညီတဲ့နေရာ ကို ကူပါ။ နိုင်ငံတော်ကတော့ အတတ်နိုင်ဆုံး ပြည်သူတွေရဲ့

ကြည့်လိုက်မယ်ဆိုရင် မြို့နယ်အများစုကတော့ အခြေအနေကောင်းပါတယ်။ ကိုဗစ် ရောဂါမရှိဘူး မဟုတ် ဘူး။ ရှိတယ်။ သိပ်မများပါဘူး။ ကျွန်မတို့ ထိန်းချုပ်ထား နိုင်တဲ့ အခြေအနေမှာ ရှိပါတယ်။ အဲဒါကို ဆက်လက်ပြီး တော့ ထိန်းချုပ်ထားဖို့ အရေးကြီးပါတယ်။

ကျွန်မအရင်တစ်ခါ တင်ပြတုန်းက ပြောခဲ့ပါတယ်။ အခုအချိန်က အထွေထွေရွေးကောက်ပွဲအချိန်ရောက်နေ ပြီ။ အထွေထွေရွေးကောက်ပွဲဟာ စပြီးပေါ့။ နိုင်ငံခြားမှာ ဆိုရင် ကျွန်မတို့ရဲ့ ပြည်ပရောက် နိုင်ငံသူ၊ နိုင်ငံသားများ စပြီးတော့ မဲပေးနေပါပြီ။ နိုင်ငံခြားရေးရုံးကရတဲ့ ကိန်းဂဏန်းတွေအရဆိုရင် နိုင်ငံခြားမှာရောက်နေပြီး မဲပေးပိုင်ခွင့်ရဖို့အတွက် ပုံစံ-၁၅ နဲ့ တင်ပြထားတဲ့ ကျွန်မတို့ နိုင်ငံသူ၊ နိုင်ငံသားတွေဆိုရင် ၁၀၉၄၀၀ ရှိပါ တယ်။ အဲဒီအထဲကဆိုရင် ဒီနေ့အထိ မဲပေးလို့ပြီးတာ ၂၇၉၁၇ ယောက် ရှိပါတယ်။ ဆက်ပြီးတော့ မဲပေးဖို့မှာပါ။ အထူးသဖြင့် အခု စနေ၊ တနင်္ဂနွေ မှာဆိုရင် တချို့နိုင်ငံ တွေက သံရုံးတွေမှာ ရုံးပိတ်ရက်တွေဖြစ်လို့ မဲပေးတာတွေ စမှာဖြစ်ပါတယ်။ အဲဒီတော့ ဒီဟာတွေက ချောချော မွေ့မွေ့နဲ့ ဖြစ်နေပါတယ်။ တစ်ခါတလေတော့ အထစ် အငေါ့လေးတွေ ရှိတာပေါ့။ ဒါပေမယ့် ဒါတွေကိုလည်း ကျွန်မတို့ တတ်နိုင်သမျှ ဖြေရှင်းပေးပါတယ်။

မဲပေးဖို့နေရာမှာ ပြည်ပရောက် နိုင်ငံသူ၊ နိုင်ငံသား များ မဲပေးတဲ့နေရာမှာ ကျွန်မတို့အနေနဲ့ ကျော်လွှားဖို့ ခက်ခဲတဲ့ကိစ္စတစ်ခုကတော့ အဲဒီသက်ဆိုင်ရာနိုင်ငံတွေက သတ်မှတ်ထားတဲ့ စည်းမျဉ်းစည်းကမ်းတွေပါပဲ။ သက်ဆိုင်ရာနိုင်ငံတွေက သတ်မှတ်ထားတဲ့ စည်းမျဉ်း စည်းကမ်းတွေအရ အထူးသဖြင့် သံရုံးတွေမရှိတဲ့နေရာ မှာနေတဲ့ ကျွန်မတို့ နိုင်ငံသူ၊ နိုင်ငံသားများ မဲပေးဖို့ အခက်အခဲလေးတွေ တွေ့ရပါတယ်။ အဲဒါလည်း တတ်နိုင်သမျှတော့ ကြိုးစားပြီးတော့ဖြေရှင်းပေးပါတယ်။ သက်ဆိုင်ရာနိုင်ငံနဲ့ ညှိရပါတယ်။ ညှိတော့ တစ်ခါတလေ လည်း အဆင်ပြေတယ်။ တစ်ခါတလေလည်း အဆင် မပြေဘူး။ ဒါပေမယ့် တတ်နိုင်သမျှတော့ ပြည်သူတွေက ကိုယ့်မဲပေးပိုင်ခွင့်ကို သုံးနိုင်ဖို့အတွက် ကျွန်မတို့ ကြိုးစား ပြီးတော့ လုပ်ဆောင်နေပါတယ်။ ပြည်ပတင်မကဘူး။ ပြည်တွင်းမှာ ဒီရွေးကောက်ပွဲမှာ ပြည်သူများ လွတ်လွတ် လပ်လပ်နဲ့ စိတ်လုံလုံခြုံခြုံနဲ့ မဲပေးနိုင်ဖို့ဆိုတဲ့ အစီအစဉ် တွေလည်း အများကြီးလုပ်နေပါတယ်။ နောက်ဆုံး ကတော့ ရွေးကောက်ပွဲကော်မရှင်က တင်ပြထားတဲ့ အစီအစဉ်တစ်ခုဟာ ပြည်သူတွေအတွက်လည်း စိတ်လည်းလုံခြုံမှုရမယ်။ ကျေနပ်မှုလည်းရမယ်လို့လည်း ကျွန်မတို့ထင်ပါတယ်။ အဲဒါက ဘာလဲဆိုတော့ ပထမ အစမှာတော့ Stay at Home မြို့နယ်တွေကို ကိုဗစ်ရောဂါ ကူးစက်နေတဲ့ နိုင်ငံသူ၊ နိုင်ငံသားတွေ များတယ်ဆိုပြီး သတ်မှတ်ထားတဲ့ Stay at Home မြို့နယ်တွေမှာ အသက် ၆၀ ကျော်တွေ ကြိုတင်မဲပေးနိုင်မယ်။ ဒီလို လုပ်ခြင်းအားဖြင့် ကျွန်မတို့မှာ ကောင်းကျိုးနှစ်ခုရှိပါ တယ်။ တစ်ခုကတော့ အသက် ၆၀ ကျော်တွေဆိုတာ ဟာ အသက်ကြီးတာနဲ့အမျှ၊ အသက် ၆၀ ကျော်လာတာနဲ့ အမျှ ကိုဗစ်ရောဂါရလို့ရှိရင် နည်းနည်းပိုပြီးတော့ စိုးရိမ် ရတဲ့ အခြေအနေမှာရှိပါတယ်။ စိုးရိမ်ရတဲ့အသက်အရွယ် တွေ လုံခြုံအောင်လို့ဆိုပြီးတော့ ကြိုတင်မဲပေးနိုင်ဖို့ ကျွန်မတို့ အစီအစဉ်တွေ စပြီးတော့လုပ်ပါမယ်။

နောက်တစ်ခုက ဘာလဲဆိုရင် ဒီလို အသက် ၆၀ ကျော်တွေက ကြိုတင်မဲပေးမယ်ဆိုရင် ရွေးကောက်ပွဲ နေ့မှာ မဲရတဲ့မှာသွားပြီးတော့ မဲပေးမယ့်လူတွေရဲ့ အရေ အတွက်ပါ ကျသွားမယ်။ အရေအတွက် ကျဆင်းသွားတဲ့ အခါကျတော့ လိုအပ်တဲ့ကွာခြားမှုဖြစ်တဲ့ မြောက်ပေကွာ ခြားပြီး လုပ်တာ၊ တစ်ယောက်နဲ့တစ်ယောက် ထိတွေ့မှု နည်းအောင် စည်းကမ်းတွေကို အကောင်အထည်ဖော်တာ လုပ်နိုင်တဲ့အခါကျတော့ ပိုပြီးတော့ အားလုံးလုံခြုံမှု ဖြစ်ပါတယ်။ ပြည်သူတွေ လုံခြုံမှုအတွက် လိုအပ်တဲ့ Mask တို့၊ Faceshield တို့ကိုလည်း နိုင်ငံတော်က တာဝန်ယူပြီးတော့ **စာမျက်နှာ ၄ သို့ >>>**

ပြည်တွင်းရေးရာ



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် နိုင်ငံတစ်ဝန်းကုန်စည်စီးဆင်းမှု သွက်လက်လျင်မြန်ချောမွေ့မှုကန်စေရေး ညှိနှိုင်းအစည်းအဝေးတွင် လမ်းညွှန်မှာကြားစဉ်။

နိုင်ငံတစ်ဝန်းကုန်စည်စီးဆင်းမှု သွက်လက်လျင်မြန်ချောမွေ့မှုကန်စေရေး ညှိနှိုင်းအစည်းအဝေး ကျင်းပ

နေပြည်တော် အောက်တိုဘာ ၉
နိုင်ငံတစ်ဝန်း ကုန်စည်စီးဆင်းမှုသွက်လက်လျင်မြန်ချောမွေ့မှုကန်စေရေး ညှိနှိုင်းအစည်းအဝေးကို ယနေ့ မွန်းလွဲပိုင်းတွင် ဗီဒီယိုကွန်ဖရင့်စနစ်ဖြင့် ကျင်းပရာ Coronavirus Disease 2019 (COVID - 19) ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီဥက္ကဋ္ဌ၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တက်ရောက်သည်။

အစည်းအဝေးတွင် ကုန်စည်စီးဆင်းမှုသွက်လက်လျင်မြန်ချောမွေ့ခြင်းသည် ကုန်ဈေးနှုန်းတည်ငြိမ်ရေးနှင့် ပြည်သူများ၏ စားဝတ်နေရေးအတွက်

တိုက်ရိုက်ဆက်စပ်မှုရှိသဖြင့် ကုန်စည်စီးဆင်းမှု သွက်လက်လျင်မြန်ချောမွေ့မှုကန်စေရေးသည် အရေးကြီးမှု၊ ကုန်တင်ယာဉ်မောင်းများနှင့် ယာဉ်နောက်လိုက်များအား ကိုဗစ် - ၁၉ စစ်ဆေးရာတွင် အခက်အခဲများ ကြုံတွေ့နေရမှု၊ သို့ဖြစ်၍ ၎င်းတို့အား ကိုဗစ် - ၁၉ Rapid Test Kit များဖြင့် စစ်ဆေးနိုင်ရေးဆောင်ရွက်ပေးသွားမည့်အစီအစဉ်များ၊ Rapid Test Kit များဖြင့် စစ်ဆေးခကို သက်သာသော နှုန်းထားဖြင့် ကောက်ခံသွားနိုင်ရေးနှင့် တိုင်းဒေသကြီးနှင့် ပြည်နယ်များအချင်းချင်းအကြား ညှိနှိုင်းပေါင်းစပ်ဆောင်ရွက်သွားရေးတို့ကို အကျယ်တဝင့် ဆွေးနွေးကြရာ ဗဟိုကော်မတီဥက္ကဋ္ဌ၊ နိုင်ငံတော်၏အတိုင်ပင်ခံပုဂ္ဂိုလ်

ဒေါ်အောင်ဆန်းစုကြည် က လိုအပ်သည့် ဆုံးဖြတ်လမ်းညွှန်ချက် ပေးခြင်းများ ဆောင်ရွက်ခဲ့သည်။
အဆိုပါ အစည်းအဝေးသို့ ပြည်ထောင်စုအစိုးရအဖွဲ့ရုံးဝန်ကြီးဌာန ပြည်ထောင်စုဝန်ကြီး ဦးမင်းသု၊ ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေး၊ နေပြည်တော်ကောင်စီဥက္ကဋ္ဌ ဒေါက်တာမျိုးအောင်၊ တိုင်းဒေသကြီးနှင့် ပြည်နယ်ဝန်ကြီးချုပ်များ၊ ဗဟိုကော်မတီ အတွင်းရေးမှူးများဖြစ်ကြသော ဦးဇော်သန်းသင်းနှင့် ဒေါက်တာသက်ခိုင်ဝင်းတို့က ဗီဒီယိုကွန်ဖရင့်စနစ်ဖြင့် တက်ရောက်ခဲ့ကြသည်။ သတင်းစဉ်

»»» စာမျက်နှာ ၃ မှ
လုပ်ပေးပါမယ်။ အဲဒီတာအပြင် အခုနောက်ဆုံး စဉ်းစားထားတာကတော့ ရွေးကောက်ပွဲကော်မရှင်ကလည်း ဒါကို သဘောတူပါတယ်။ Stay at Home မြို့နယ်တွေမှာဆိုရင် အသက် ၆၀ ကျော်တွေ အားလုံးဟာ ကြိုတင်မဲပေးနိုင်မှာ ဖြစ်တာကြောင့် ရွေးကောက်ပွဲနေ့မှာလည်း အခြေအနေတွေ ပိုပြီးတော့ကောင်းသွားမယ်။ ကျန်းမာရေးအရလည်း အသက် ၆၀ ကျော်တွေအတွက် ပိုပြီးတော့ စိတ်ချရမှာ ဖြစ်ပါတယ်။ အဲဒီတော့ ကျွန်မလည်း ကြိုတင်မဲပေးလို့ ရတာပေါ့။ ဒီအပြင် Stay at Home မြို့နယ်တွေအပြင် လူဦးရေများတဲ့ မြို့နယ်တွေကိုပါ ဒီလိုအစီအစဉ် အသက် ၆၀ ကျော်တွေကို ကြိုတင်မဲပေးနိုင်မယ့် အစီအစဉ်တွေလုပ်ဖို့ ကျွန်မတို့ ညှိနှိုင်းနေပါတယ်။ ဘယ်လိုသတ်မှတ်မလဲ ဆိုတာတော့ ကျွန်မတို့ဆုံးဖြတ်ရမှာပါ။ လူဦးရေများတယ် ဆိုတာကို ဘယ်လိုအတိုင်းအတာ၊ ဘယ်လိုအတိုင်းအဆနဲ့ သတ်မှတ်မလဲဆိုတာကို ကျွန်မတို့ တိတိကျကျ ဆုံးဖြတ်ရ သေးပါဘူး။ ဆုံးဖြတ်ပြီးတာနဲ့ ပြည်သူတွေကို ကျွန်မတို့ အသိပေးမှာဖြစ်ပါတယ်။

ဒီတော့ အဘက်ဘက်က နိုင်ငံတစ်နိုင်ငံ လည်ပတ်ဖို့ အတွက် လိုအပ်တဲ့ လုပ်ငန်းတွေအားလုံးကို ဆက်ပြီးတော့ ချောချောမွေ့မွေ့၊ ရော့ရော့ရှူရှူနဲ့ လုပ်သွားနိုင်ဖို့ ကြိုးစားနေပါတယ်။ ပြည်သူတွေအနေနဲ့လည်း ဝိုင်းဝန်းပြီးတော့ ကူညီပေးစေချင်ပါတယ်။ ကိုဗစ်ရောဂါနဲ့ ပတ်သက်ပြီး ပြောတိုင်းပြောတိုင်း မဖြစ်မနေ ကျွန်မတို့ ကျေးဇူးတင်သင့်တာက ကျန်းမာရေးဝန်ထမ်းတွေ ဖြစ်ပါတယ်။ ကျန်းမာရေး ဝန်ထမ်းတွေဟာ သိပ်ပြီးတော့ ရောဂါပြန့်ပွားမှုများတဲ့ နေရာတွေမှာဆိုရင် မလုံလောက်တဲ့ အခါကျတော့ တခြား

ထပ်လောင်းပြောရမယ်ဆိုရင် စိုးရိမ်မလွန်ပါနဲ့။ သတိတော့ ကြီးစွာရှိပါ။ ကျွန်မတို့ နေ့တိုင်း၊ နေ့တိုင်း အဆက်မပြတ်တစ်ချိန်လုံး ဒီရောဂါနဲ့ပတ်သက်ပြီး ပြည်သူတွေရဲ့ လုံခြုံရေးအတွက် အမြဲတမ်း စဉ်းစားနေပါတယ်။ ပြည်သူတွေရဲ့ ကျန်းမာရေး၊ စီးပွားရေး၊ နိုင်ငံရေး၊ ရွေးကောက်ပွဲက နိုင်ငံရေးနဲ့ဆိုင်ပါတယ်။ လိုအပ်ချက်အသီးသီး အားလုံးကို ဖြည့်ဆည်းပေးနိုင်ဖို့အတွက် ကျွန်မတို့ ကြိုးစားနေပါတယ်

တိုင်းဒေသကြီးတွေ၊ ပြည်နယ်တွေ။ ရောဂါအခြေအနေ ကောင်းတဲ့ တိုင်းဒေသကြီးတွေနဲ့ ပြည်နယ်တွေက ခေါ်ယူရပါတယ်။ အားလုံးလာပြီး ကူညီပေးတဲ့ဝန်ထမ်းတွေကိုလည်း ကျွန်မတို့ ကျေးဇူးတင်ပါတယ်။ ရောဂါပြန့်ပွားမှုများတဲ့ နေရာတွေမှာ တစိုက်မတ်မတ်လုပ်ခဲ့ရတဲ့ လုပ်နေရတဲ့ ကျန်းမာရေးဝန်ထမ်းတွေကိုလည်း အများကြီး ကျေးဇူးတင်ပါတယ်။ ကျန်းမာရေးဝန်ထမ်းအချို့ ရောဂါကူးစက်မှု ရှိတယ်ဆိုတာလည်း ကျွန်မတို့ ပြည်သူတွေ သိထားပြီးသားပါ။ အဲဒီဝန်ထမ်းတွေလည်း မြန်မြန်ဆန်ဆန် ကျန်းမာကြပါစေလို့ ကျွန်မအနေနဲ့ ဆုတောင်းပါတယ်။ ပြည်သူတွေ အားလုံးကလည်း ဝိုင်းဝန်းပြီးတော့ ဒီအတိုင်းပဲ ဆုတောင်း

ကြမယ်လို့ ထင်ပါတယ်။ ယုံကြည်ပါတယ်။ ပြီးတော့ ကျွန်မတို့ အခု လိုအပ်ချက်နဲ့အညီ စည်းမျဉ်းစည်းကမ်းတွေကို ထုတ်ပြန်ပါမယ်။ လိုအပ်ချက်မရှိတော့ဘူးဆိုတာနဲ့ ကျွန်မတို့ ပြန်ပြီးရပ်သိမ်းပါမယ်။ ဘာဖြစ်လို့လဲဆိုတော့ ဒီစည်းမျဉ်းစည်းကမ်းတွေက ပြည်သူတွေရဲ့ လွတ်လွတ်လပ်လပ် သွားလာနေထိုင်မှုကို ချုပ်ချယ်ချင်လို့ မဟုတ်ပါဘူး။ ရောဂါကို ချုပ်ချယ်ချင်လို့ပဲ ဖြစ်ပါတယ်။ အဲဒီတော့ ရောဂါနဲ့ပတ်သက်လို့ စိတ်ချရတယ်ဆိုတဲ့ အနေအထား ရှိလာရင်၊ ဥပမာ စောစောက ကျွန်မပြောသလို အလုပ်ရုံ၊ စက်ရုံတွေ ပြန်ပြီးတော့ လည်ပတ်လာနိုင်အောင်လို့ သက်ဆိုင်ရာဝန်ကြီးဌာနတွေက စည်းမျဉ်းစည်းကမ်းအရ

စစ်ဆေးပါမယ်။ စစ်ဆေးပြီးတော့ သတ်မှတ်ထားတဲ့ စည်းမျဉ်းစည်းကမ်းတွေနဲ့ ကိုယ်ညီတယ်ဆိုရင် မြန်မြန် ဆန်ဆန်ပြန်ပြီးတော့ လည်ပတ်နိုင်အောင်လို့ ကျွန်မတို့ စီစဉ်မှာဖြစ်ပါတယ်။
ဒါကြောင့် ကျွန်မတို့ ပြည်သူတွေက အဓိကအားဖြင့် တော့ စိတ်ချနိုင်အောင်ပါ။ သတိနဲ့တော့ အမြဲနေပါ။ စိုးရိမ်ကြောင့်ကြမှု မလွန်ပါနဲ့။ နောက်ပြီး ရောဂါရသည့်တိုင် အောင် ဒီရောဂါကို ကျော်လွှားနိုင်မယ်ဆိုတာကို ယုံကြည်စေချင်ပါတယ်။ နောက်အပတ်စမယ့် အစီအစဉ်မှာဆိုရင်လည်း ကိုယ်တိုင်ကိုယ်ကျ ဒီရောဂါကိုရင်ဆိုင်ပြီး ကျော်လွှားခဲ့တဲ့ ကျွန်မတို့ ပြည်သူတွေရဲ့ အသံကို ကြားရပြီးတော့ သူတို့ဘယ်လိုလုပ်ခဲ့တယ်။ ဘယ်လို ဒီရောဂါကို ရင်ဆိုင်ခဲ့တယ်။ ဒီစိန်ခေါ်မှုကြီးကို အနိုင်ယူခဲ့တယ်ဆိုတာ ကြားရရင် ရောဂါရမှာ စိုးရိမ်နေတဲ့ ပြည်သူတွေ၊ ရောဂါရနေတဲ့ ပြည်သူတွေ၊ နောက်ပြီးတော့ ကိုယ်ရဲ့ဆွေမျိုး၊ မိတ်သဟာတွေကြားမှာ ရောဂါဖြစ်နေတဲ့ ပြည်သူတွေ အတွက်လည်း စိတ်သက်သာရာရတဲ့အပြင် လက်တွေ့ကျကျနဲ့ အထောက်အကူပြုဖြစ်မယ်လို့ ကျွန်မအနေနဲ့ ယုံကြည်ပါတယ်။ ထပ်လောင်းပြောရမယ်ဆိုရင် စိုးရိမ်မလွန်ပါနဲ့။ သတိတော့ကြီးစွာရှိပါ။ ကျွန်မတို့ နေ့တိုင်း၊ နေ့တိုင်း အဆက်မပြတ်တစ်ချိန်လုံး ဒီရောဂါနဲ့ပတ်သက်ပြီး ပြည်သူတွေရဲ့ လုံခြုံရေးအတွက် အမြဲတမ်းစဉ်းစားနေပါတယ်။ ပြည်သူတွေရဲ့ ကျန်းမာရေး၊ စီးပွားရေး၊ နိုင်ငံရေး၊ ရွေးကောက်ပွဲက နိုင်ငံရေးနဲ့ဆိုင်ပါတယ်။ လိုအပ်ချက်အသီးသီးအားလုံးကို ဖြည့်ဆည်းပေးနိုင်ဖို့အတွက် ကျွန်မတို့ ကြိုးစားနေပါတယ်ဆိုတာ ပြောချင်ပါတယ်။
အားလုံးကျန်းမာချမ်းသာအောင်မြင်နိုင်ကြပါစေ။

မြန်မာ့ရေပိုင်နက်ပင်လယ်ပြင်၌ သင်္ဘောသားများအား လူစားလဲလှယ်ဆောင်ရွက်

ရန်ကုန် အောက်တိုဘာ ၉
မြန်မာ့ရေပိုင်နက် ကော့သောင်းမြို့ဆိပ်ကမ်းဧရိယာအပြင်ဘက် ပင်လယ်ပြင်၌ MTM Amazon Tanker ပင်လယ်ကူးသင်္ဘောမှ သင်္ဘောသားများအား ယနေ့မွန်းလွဲပိုင်းတွင် လူစားလဲလှယ်ခြင်း ဆောင်ရွက်ခဲ့ကြောင်း ရန်ကုန်မြို့ရှိ MTM Maritime Centre ၏ ဌာနေအကြီးအကဲ ကပ္ပတိန် သန်းနိုင်ထွန်းက ပြောသည်။
လူစားလဲလှယ်ဆောင်ရွက်ရန်အတွက် သင်္ဘောတာဝန်လွှဲပြောင်းယူကြ

မည့် သင်္ဘောသား ၁၁ ဦးမှာ MTM Amazon Tanker ပင်လယ်ကူးသင်္ဘောပေါ်တွင် တာဝန်ထမ်းဆောင်ရန်အတွက် ယနေ့မွန်းလွဲပိုင်းက သင်္ဘောတာဝန် ခွဲပြီး အောက်တိုဘာ ၁၀ ရက်တွင် သင်္ဘောတာဝန်ပြီးဆုံးသည့် သင်္ဘောသား ၁၁ ဦးအား ကော့သောင်းမြို့၌ Hotel Quarantine ထားရှိမည်ဖြစ်ရာ သင်္ဘောအတက်/အဆင်းစုစုပေါင်း ၂၂ ဦးအားလူစားလဲလှယ်ခြင်းကို ဆောင်ရွက်ခြင်း ဖြစ်ကြောင်း MTM Maritime Centre မှ သိရသည်။
ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟို

ကော်မတီနှင့် သက်ဆိုင်ရာဝန်ကြီးဌာနများ၏ ကူညီဆောင်ရွက်ပေးမှုများကြောင့် မြန်မာ့ရေပိုင်နက် ကော့သောင်းမြို့ ဆိပ်ကမ်းဧရိယာအပြင်ဘက် ပင်လယ်ပြင်၌ လူစားလဲလှယ်ခြင်းအစီအစဉ်ကို MTM Maritime Centre အနေဖြင့် မေ ၃၀ ရက်မှစတင်၍ စဉ်ဆက်မပြတ်ဆောင်ရွက်ခဲ့ရာ MTM Maritime Centre အတွက် ၁၉ စင်းမြောက်ရောက်ရှိလာသော ယခုလူစားလဲလှယ်ဆောင်ရွက်ခဲ့သည့် MTM Amazon Tanker ပင်လယ်ကူးသင်္ဘောအပါအဝင် ပင်လယ်ကူးသင်္ဘော ၁၉ စင်းပေါ်မှ သင်္ဘောသား ၅၀၇ ဦးအား ယနေ့အထိ လူစားလဲလှယ်ဆောင်ရွက်ပေးခဲ့ကြောင်း သိရသည်။
ပွင့်သစ္စာ

ပြည်တွင်းရေးရာ

ပြည်သူ့လွှတ်တော်ဥက္ကဋ္ဌ ဦးတီခွန်မြတ် Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီသို့ အလှူငွေများ ပေးအပ်လှူဒါန်း

နေပြည်တော် အောက်တိုဘာ ၉
ပြည်သူ့လွှတ်တော်ဥက္ကဋ္ဌ ဦးတီခွန်မြတ်သည် Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီသို့ အလှူငွေ ပေးအပ်လှူဒါန်းပွဲအခမ်းအနားကို ယနေ့မနက် ၁ နာရီတွင် နေပြည်တော်ရှိ လွှတ်တော်အဆောက်အအုံ ပြည်သူ့လွှတ်တော်ဦးစီးဌာန မှ ကျင်းပသည်။

စုပေါင်းလှူဒါန်း

ရှေးဦးစွာ ပြည်သူ့လွှတ်တော်ဥက္ကဋ္ဌ ဦးတီခွန်မြတ်က Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေးလုပ်ငန်းများကို ရှေ့တန်းမှကိုင်ကိုင်ပြီးမိမိနှင့် စွမ်းစွမ်းတစ်တစ်ဆောင်ဆောင်ကျန်းမာရေးနှင့် အားကစားဝန်ကြီးဌာနမှ အရာထမ်း၊ အမှုထမ်းများနှင့် ပရဟိတစေတနာ့ဝန်ထမ်းများအားလုံးကို လေးစားဂုဏ်ပြုသည့်အနေဖြင့် မိမိနှင့်အတူ ပြည်ထောင်စုလွှတ်တော်ရုံးနှင့် ပြည်သူ့လွှတ်တော်ရုံးမှ အရာထမ်း၊ အမှုထမ်းများ၏ စုပေါင်းလှူဒါန်းငွေကို အပ်နှံလှူဒါန်းခြင်းဖြစ်ကြောင်း၊ မိမိတို့ ပါဝင်လှူဒါန်းငွေသည် ပမာဏအားဖြင့် နည်းသော်လည်း ကိုဗစ်-၁၉ ကူးစက်ရောဂါ ကာကွယ်၊ ထိန်းချုပ်၊ ကုသရေးဆိုင်ရာ စီမံခန့်ခွဲမှုကြီးကို ရှေ့တန်းမှ တုံ့ပြန်ရင်ဆိုင်ဖြေရှင်းနေသော ကျန်းမာရေးနှင့် အားကစားဝန်ကြီးဌာနနှင့်အတူ မိမိတို့လွှတ်တော်များမှ အရာထမ်း၊ အမှုထမ်းများအားလုံးက တစ်စိတ်တစ်ပိုင်း တစ်စိတ်တစ်ပိုင်း တစ်သားတည်း ရပ်တည်လျက်ရှိကြောင်း၊ ကိုဗစ်-၁၉ ရောဂါ ဖြစ်ပွားလျက်ရှိသော်လည်း မေလ၊ ဇူလိုင်လနှင့် ဩဂုတ်လများ၌ ကျင်းပခဲ့သည့် လွှတ်တော်အစည်းအဝေးများတွင် ကျန်းမာရေးနှင့် အားကစားဝန်ကြီးဌာနသည် အစည်းအဝေးတင်ပြချိန်မှ ပြီးဆုံးသည်အထိ ကျန်းမာရေးစောင့်ရှောက်မှုများကို စနစ်တကျ ဆောင်ရွက်ပေးခဲ့သည့်အတွက် အစည်းအဝေးများကို အောင်မြင်စွာ ကျင်းပနိုင်ခဲ့ခြင်းဖြစ်၍ လွှတ်တော်များကိုယ်စား အထူးကျေးဇူးတင်ရှိကြောင်း ပြောကြားကာ စုပေါင်းလှူဒါန်းငွေကျပ် သိန်း ၁၀၀ ကို ပြည်သူ့လွှတ်တော်ဥက္ကဋ္ဌ ဦးတီခွန်မြတ်က ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးထံသို့ ပေးအပ်လှူဒါန်းသည်။ (ယာပုံ)



ပြည်သူ့လွှတ်တော်ဥက္ကဋ္ဌ ဦးတီခွန်မြတ်က ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးထံသို့ ပေးအပ်လှူဒါန်းသည်။

ထို့နောက် ပြည်ထောင်စုဝန်ကြီးက ဂုဏ်ပြုမှတ်တမ်းလွှာ ပြန်လည်ပေးအပ်ရာ ပြည်သူ့လွှတ်တော်ဥက္ကဋ္ဌက လက်ခံရယူသည်။

ယင်းနောက် Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီ အတွင်းရေးမှူး (၂) ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးက ကျေးဇူးတင်စကားပြောကြားရာတွင် ယခုကဲ့သို့ လှူဒါန်းမှုများအပေါ် ပြည်ထောင်စုလွှတ်တော်နာယကကြီးနှင့် လွှတ်တော်နှစ်ရပ်မှ အရာထမ်းများနှင့် အမှုထမ်းများအား တိုင်းဒေသကြီး/ပြည်နယ်အသီးသီးမှ ကျန်းမာရေးဝန်ထမ်းများကိုယ်စား ကျေးဇူးတင်ရှိကြောင်း၊ နိုင်ငံအတွက် အရေးကြီးသည့် ဒုတိယအကြိမ်မြောက် လွှတ်တော်များ၏ (၁၆) ကြိမ်မြောက်နှင့် (၁၇) ကြိမ်မြောက် ပုံမှန်အစည်းအဝေးများ ကျင်းပရာတွင် ကိုဗစ်-၁၉ အန္တရာယ်ကင်းရှင်းစွာ ဆောင်ရွက်ရာ၌ ဝန်ကြီးဌာနအနေဖြင့် ပါဝင်ဆောင်ရွက်ခဲ့ရခြင်းအပေါ် ဝမ်းမြောက်ဂုဏ်ယူပါကြောင်း၊ ကိုဗစ်-၁၉ ရောဂါသည် အသက်ရှူလမ်းကြောင်းမှတစ်ဆင့် ကူးစက်တတ်သော ရောဂါဖြစ်ပြီး

လျင်မြန်စွာ ကူးစက်ပျံ့နှံ့နိုင်သည့်ဖြစ်သဖြင့် ယခု ကိုဗစ်-၁၉ ရောဂါ ကူးစက်မှု ဒုတိယလှိုင်းနောက်တွင်လည်း ရောဂါကူးစက်မှုလှိုင်းများ ရှိလာနိုင်ပါကြောင်း၊ အဆိုပါ ရောဂါကူးစက်မှုလှိုင်းများ ဖြစ်ပေါ်လာပါကလည်း ကြီးမားခြင်းမရှိစေရန်အတွက် ပြည်သူများအနေဖြင့် ရောဂါကာကွယ်ရေးနည်းလမ်းများကို အမြဲတစေ ဂရုပြုလိုက်နာကြရမည်ဖြစ်ပါကြောင်း၊ ကိုဗစ်-၁၉ ရောဂါပိုးရှိနေပြီး ရောဂါလက္ခဏာမရှိသူများထံမှ အခြားသူများထံသို့ ရောဂါကူးစက်ခံရနိုင်ခြင်းနှင့် တစ်အိမ်တည်းတွင် အတူနေသူများထံမှ ထပ်ဆင့်ကူးစက်ခြင်းများ ဖြစ်နိုင်သဖြင့် ပြည်သူများ အထူးသဖြင့် သွေးတိုးရောဂါ၊ ဆီးချိုရောဂါ၊ ကျောက်ကပ်ရောဂါ စသည့် နာတာရှည်ရောဂါရှိသူများအနေဖြင့် နေအိမ်တွင်သာနေထိုင်ပြီး အခြားအတူနေသူများနှင့် ခပ်ခွာခွာနေထိုင်၍ သီးခြားစားသောက်ခြင်းနှင့် သီးခြားအိပ်စက်ခြင်းတို့ ပြုလုပ်ကြရမည်ဖြစ်ပါကြောင်း၊ ယခုအခါ ကိုဗစ်-၁၉ ရောဂါ

ဓာတ်ခွဲစစ်ဆေးမှုများကို Rapid Antigen Diagnostic Test Kit များဖြင့် စစ်ဆေးခြင်းများကိုပါ ပိုမိုတိုးမြှင့်လုပ်ဆောင်လျက်ရှိရာ ယခုရက်ပိုင်းတွင် ရောဂါပိုးရှိသူအရေအတွက် ပိုမိုတွေ့ရှိလာမည်ဖြစ်ကာ ဓာတ်ခွဲအတည်ပြုလူနာများနှင့် ထိတွေ့ခဲ့သူများအား စုံစမ်းရှာဖွေခြင်းလုပ်ငန်းများ ပိုမိုထိရောက်လာမည်ဖြစ်ပါကြောင်း၊ သို့မှသာ ရောဂါထိန်းချုပ်မှုများ ပိုမိုထိရောက်မည်ဖြစ်ပါကြောင်း၊ ယနေ့ လှူဒါန်းမှုအခမ်းအနားသို့ တက်ရောက်လာကြသူများအနေဖြင့် အဆိုပါအချက်များအား မိမိတို့၏ မိသားစုနှင့် မိတ်ဆွေများထံ စကားလက်ဆင့်ပွားခြင်းနှင့် ဝေမျှခြင်းများ ပြုလုပ်ပေးကြစေလိုပါကြောင်း ပြောကြားသည်။
အခမ်းအနားသို့ ပြည်ထောင်စုလွှတ်တော်ရုံးနှင့် ပြည်သူ့လွှတ်တော်ရုံးများမှ တာဝန်ရှိသူများ တက်ရောက်ခဲ့ကြောင်း သိရသည်။ သတင်းစဉ်

ပြည်ထောင်စုဝန်ကြီး ဒေါက်တာအောင်သူ ကျေးလက်ဒေသဖွံ့ဖြိုးရေးကဏ္ဍဆိုင်ရာ လုပ်ငန်းညှိနှိုင်းအစည်းအဝေးသို့ တက်ရောက်

နေပြည်တော် အောက်တိုဘာ ၉
ကျေးလက်ဒေသဖွံ့ဖြိုးရေးကဏ္ဍဆိုင်ရာ လုပ်ငန်းညှိနှိုင်းအစည်းအဝေးကို ယနေ့ နံနက် ၁၀ နာရီက ဗီဒီယိုကွန်ဖရင့်စနစ်ဖြင့် ကျင်းပသည်။

တက်ရောက်

အစည်းအဝေးသို့ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဒေါက်တာအောင်သူ၊ အမြဲတမ်းအတွင်းဝန် ဦးကျော်မင်းဦးနှင့် စီမံကိန်းဦးစီးဌာန ညွှန်ကြားရေးမှူးချုပ် ဦးကျော်ဆွေလင်း၊ စိုက်ပျိုးရေးဦးစီးဌာန ညွှန်ကြားရေးမှူးချုပ် ဒေါက်တာရဲတင့်ထွန်း၊ ကျေးလက်ဒေသဖွံ့ဖြိုးတိုးတက်ရေးဦးစီးဌာန ညွှန်ကြားရေးမှူးချုပ် ဦးခန့်ဇော်နှင့် ဒုတိယညွှန်ကြားရေးမှူးချုပ်များ၊ ညွှန်ကြားရေးမှူးများ၊ တိုင်းဒေသကြီး၊ ပြည်နယ် ဦးစီးမှူးများ၊ ခရိုင်နှင့် မြို့နယ်ဦးစီးမှူးများက သက်ဆိုင်ရာ နေရာအသီးသီးမှ ဗီဒီယိုကွန်ဖရင့်ဖြင့် တက်ရောက်ကြသည်။
အစည်းအဝေးတွင် ပြည်ထောင်စုဝန်ကြီး ဒေါက်တာအောင်သူက ကိုဗစ်-၁၉ ရောဂါကြောင့် ဖြစ်ပွားသည့် စီးပွားရေးအကျပ်အတည်းများမှ အမြန်ဆုံးရုန်းထွက်နိုင်ရေးအတွက် နိုင်ငံတော်က ချမှတ်အကောင်အထည်ဖော်လျက်ရှိသည့် ကိုဗစ်-၁၉ စီးပွားရေးထိခိုက်မှု သက်သာရေး စီမံချက် (CERP) အရ မိမိတို့ဝန်ကြီးဌာနအနေဖြင့် CERP Action Plan 2.1.7 ကို အောင်မြင်စွာ အကောင်အထည်ဖော်ဆောင်ရွက်နိုင်ခဲ့သည့်နည်းတူ ဆက်လက်ဆောင်ရွက်ရမည့် ဖွံ့ဖြိုးရေးဆိုင်ရာလုပ်ငန်းများ အောင်မြင်စွာ အကောင်အထည်ဖော် ဆောင်ရွက်နိုင်ရေးအတွက်ကိုလည်း ဝိုင်းဝန်းကြိုးပမ်း ဆောင်ရွက်သွားကြရမည်ဖြစ်ကြောင်း၊ ကျေးလက်ဒေသဖွံ့ဖြိုးရေးလုပ်ငန်းများကို ဆောင်ရွက်ရာတွင် သတ်မှတ်ခံချိန်ညှိနှိုင်း ပြည့်မီစွာ ဆောင်ရွက်ကြရန်



အဂတိတရားကင်းရှင်းပြီး ပွင့်လင်းမြင်သာစွာ ဆောင်ရွက်ကြရန်နှင့် ဖွံ့ဖြိုးရေးလုပ်ငန်းစဉ်များတွင် ပါဝင်ပတ်သက်သူအားလုံးတို့နှင့် ဟန်ချက်ညီ ပူးပေါင်းဆောင်ရွက်ကြရန် လိုအပ်ကြောင်း ပြောကြားသည်။

ရှင်းလင်းတင်ပြ

ယင်းနောက် ကျေးလက်ဒေသဖွံ့ဖြိုးတိုးတက်ရေးဦးစီးဌာန ညွှန်ကြားရေးမှူးချုပ် ဦးခန့်ဇော်က စီမံကိန်းလုပ်ငန်းများအလိုက် အကောင်အထည်ဖော် ဆောင်ရွက်နိုင်ခဲ့မှုနှင့် ဆက်လက်ဆောင်ရွက်မည့် လုပ်ငန်းဆိုင်ရာများကို ရှင်းလင်းတင်ပြသည်။
ထို့နောက် တိုင်းဒေသကြီး၊ ပြည်နယ်ဦးစီးမှူးများက ဒေသအသီးသီး၏ ဆောင်ရွက်ပြီး၊ ဆောင်ရွက်ဆဲလုပ်ငန်းအခြေအနေများနှင့် မြေပြင်ပကတိအခြေအနေများကို တင်ပြကြရာ ပြည်ထောင်စုဝန်ကြီးက လိုအပ်ချက်များ

ပြည့်စွက်ဆွေးနွေးမှာကြားသည်။
ကျေးလက်ဒေသ ဖွံ့ဖြိုးတိုးတက်ရေးဦးစီးဌာနသည် ၂၀၁၆-၂၀၁၇ မှ ၂၀၁၉-၂၀၂၀ ဘဏ္ဍာနှစ်အထိ ငါးနှစ်တာကာလအတွင်း ကျေးလက်ရေပေးရေးလုပ်ငန်း ၁၁၇၆၉ ရွာ၊ ကျေးလက်မီးလင်းရေးလုပ်ငန်း ၈၅၆၈ ရွာ၊ ကုန်ထုတ်လမ်း ၁၀၅၄ မိုင် ဆောင်ရွက်ခဲ့ပြီး ၂၀၁၉-၂၀၂၀ ဘဏ္ဍာနှစ်အတွင်း ကျေးလက်ရေရရှိရေးလုပ်ငန်းပေါင်း ၄၄၇၉ ခု အကောင်အထည်ဖော် ဆောင်ရွက်နိုင်သဖြင့် လူဦးရေ ၃ ဒသမ ၆ သန်းခန့်ကို လည်းကောင်း၊ မြို့ရေပေးရေးစီမံကိန်းကို မြို့ ၁၁ မြို့တွင် အကောင်အထည်ဖော်ဆောင်ရွက်ခဲ့၍ လူဦးရေ ၆ ဒသမ ၂၄ သန်းခန့်ကို လည်းကောင်း အကျိုးပြုနိုင်ခဲ့ကြောင်း သိရသည်။
အလားတူ ကျေးလက်ကုန်ထုတ်လမ်း ၇၄၁ မိုင် ၃ ဒသမ ၂ ယာလုံနှင့် ကုန်ထုတ်တံတား ၁၁၀၂ စင်း အကောင်

အထည်ဖော်ဆောင်ရွက်ခဲ့ရာ လူဦးရေ ၄ ဒသမ ၆၉ သိန်းခန့်ကိုလည်းကောင်း၊ လူထုဗဟိုပြုစီမံကိန်းကို ကျေးရွာပေါင်း ၆၀၀၁ ရွာ၌ အကောင်အထည်ဖော် ဆောင်ရွက်ခဲ့ရာ လူဦးရေ ၅ ဒသမ ၀၁ သန်းခန့်ကိုလည်းကောင်း၊ မြစ်မီးရောင်ကျေးရွာစီမံကိန်းကို စီမံကိန်းယူနစ် ၅၇၀ အကောင်အထည်ဖော်ဆောင်ရွက်ခဲ့ရာ လူဦးရေ ၄ သိန်းခန့်ကို လည်းကောင်း၊ ကျေးရွာဖွံ့ဖြိုးရေးစီမံကိန်းကို ကျေးရွာပေါင်း ၃၄၅၀ တွင် အကောင်အထည်ဖော်ဆောင်ရွက်ခဲ့ခြင်းကြောင့် လူဦးရေ ၁ ဒသမ ၂၃ သန်းခန့်ကိုလည်းကောင်း၊ ကျေးလက်အိမ်ရာအဖြစ် ၂၉၇ လုံး အကောင်အထည်ဖော်ဆောင်ရွက်ခဲ့ရာ လူဦးရေ ၁၀၄၀ ဦးကို လည်းကောင်း၊ အသက်မွေးဝမ်းကျောင်း အထောက်အကူပြုသင်တန်းအဖြစ် အကြိမ်ရေ ၆၇၃ ကြိမ်ဖွင့်လှစ်ပို့ချနိုင်သဖြင့် လူဦးရေ ၁၆၅၅၇ ဦး ကိုလည်းကောင်း အကျိုးပြုနိုင်ခဲ့သည်။

အကျိုးပြုနိုင်ခဲ့

စီးပွားရေးကုစားမှုအစီအစဉ်အရ ဆောင်ရွက်သည့် Cash for Work စီမံကိန်းကို ကျေးရွာပေါင်း ၂၅၀၅ ရွာတွင် စီမံကိန်းလုပ်ငန်းခွဲပေါင်း ၄၄၀၂ ခု ဆောင်ရွက်နိုင်ခဲ့၍ လုပ်သားအရေအတွက် ၂ ဒသမ ၈ သန်းခန့် အကျိုးပြုခဲ့ပြီး ကျေးရွာမတည်ရန်ပုံငွေစီမံကိန်းကို ကျေးရွာပေါင်း ၁၇၁၀ တွင် အကောင်အထည်ဖော် ဆောင်ရွက်ခဲ့သဖြင့် အိမ်ထောင်စုပေါင်း ၁ ဒသမ ၃၄ သိန်းကျော်ကို လုပ်ငန်းကဏ္ဍအလိုက် မတည်ရန်ပုံငွေများ ထုတ်ချေးပေးနိုင်ခဲ့ကြောင်း၊ ကိုဗစ်-၁၉ ရောဂါ ကာကွယ်ထိန်းချုပ်နိုင်ရေးအတွက် ကျေးရွာနှင့် မြို့ပြနေရာ ၃၁၈၆ နေရာတွင် လက်ဆေးစင်ပေါင်း ၄၀၆၃ ခု တပ်ဆင်ဆောင်ရွက်ခဲ့ရာ လူဦးရေ ၄ ဒသမ ၇ သန်းခန့် အကျိုးပြုနိုင်ခဲ့ကြောင်း သိရသည်။ သတင်းစဉ်

ပြည်ထောင်စုဝန်ကြီး ဒေါက်တာဝင်းမြတ်အေး ရှမ်းပြည်နယ် ကျောက်မဲမြို့နယ်ရှိ တိုက်ပွဲရှောင်တိုင်းရင်းသားများအတွက် စားနပ်ရိက္ခာထောက်ပံ့ငွေများ ပေးအပ်

နေပြည်တော် အောက်တိုဘာ ၉ ရှမ်းပြည်နယ် ကျောက်မဲမြို့နယ်ရှိ တိုက်ပွဲရှောင်တိုင်းရင်းသားများအတွက် စားနပ်ရိက္ခာထောက်ပံ့ငွေ ပေးအပ်ခြင်းအခမ်းအနားကို ယနေ့မနက် ၉ နာရီခန့်က ဗီဒီယို ကွန်ဖရင့်စနစ်ဖြင့် ကျင်းပသည်။

တက်ရောက်

အခမ်းအနားသို့ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေး၊ ဒုတိယဝန်ကြီး ဦးစိုးအောင်၊ အမြဲတမ်းအတွင်းဝန် ဒေါက်တာကိုကိုနိုင်၊ ညွှန်ကြားရေးမှူးချုပ်များ၊ ရှမ်းပြည်နယ် ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနမှ တာဝန်ရှိသူများ၊ ကျောက်မဲခရိုင် အထွေထွေအုပ်ချုပ်ရေးဦးစီးဌာန ခရိုင်အုပ်ချုပ်ရေးမှူးနှင့် တာဝန်ရှိသူများ၊ လူမှုရေးအဖွဲ့အစည်းများမှ ကိုယ်စားလှယ်များ တက်ရောက်ကြသည်။

အခမ်းအနားတွင် ပြည်ထောင်စုဝန်ကြီးက နိုင်ငံတော် အစိုးရအနေဖြင့် တိုင်းရင်းသားအရေးနှင့် ပြည်တွင်း ငြိမ်းချမ်းရေးကို ဦးစားပေးဆောင်ရွက်လျက်ရှိကြောင်း၊ ပြည်နယ်များ၏ ဖွံ့ဖြိုးတိုးတက်ရေးကို ဖွံ့ဖြိုးမှုအညွှန်းကိန်းများအလိုက် ဦးစားပေးအစီအစဉ်ဖြင့် အစဉ်တစိုက် ဆောင်ရွက်လျက်ရှိကြောင်း၊ ဖွံ့ဖြိုးတိုးတက်ရေးသည် ငြိမ်းချမ်းရေးအပေါ်တွင် မူတည်ကြောင်း၊ အားလုံး သာတူညီမျှ ခံစားရရှိရေး၊ ကိုယ်ပိုင်အုပ်ချုပ်ခွင့်များ ရရှိရေးအတွက် လိုအပ်သော အခြေခံများ၊ ဥပဒေများချမှတ်နိုင်ရေး၊ ဒီမိုကရေစီဖက်ဒရယ်ပြည်ထောင်စု တည်ဆောက်နိုင်ရေး၊ ထာဝရငြိမ်းချမ်းရေးရရှိရေးအတွက် ဦးတည်ကြိုးပမ်း လျက်ရှိသော်လည်း လက်နက်ကိုင်ပဋိပက္ခများ ရှိနေဆဲဖြစ်



ပြီး ယခုလို ကိုဗစ်-၁၉ ကာလ စိန်ခေါ်မှုများကို ကျော်လွှား နေရချိန်တွင် တိုက်ပွဲရှောင်များ၏ဒုက္ခကို ကိုယ်ချင်းစာပါ ကြောင်း၊ တိုက်ပွဲရှောင်များ၊ နေရပ်စွန့်ခွာရသူများကို ပံ့ပိုး ကူညီခြင်း၊ ပြည်လည်ထူထောင်ခြင်း၊ ပြန်လည်နေရာချထား ခြင်းလုပ်ငန်းများကို မိမိတို့ဝန်ကြီးဌာနက အဓိကတာဝန်ယူ ဆောင်ရွက်ရကြောင်း၊ တိုက်ပွဲရှောင်ပြည်သူများအတွက် ကူညီကယ်ဆယ်မှုများ ဆောင်ရွက်ရာတွင် ပြည်ထောင်စု အစိုးရ၊ ပြည်နယ်အစိုးရ၊ လူမှုရေးအဖွဲ့အစည်းများနှင့် ငြိမ်းချမ်းရေးအတွက် ဆောင်ရွက်နေသူအားလုံး တစ်စိတ် တစ်စမ်းတည်းဖြင့် ပူးပေါင်းဆောင်ရွက်မှသာ ငြိမ်းချမ်းရေး

ကို ဦးတည်သည့် ကူညီဆောင်ရွက်မှုများဖြစ်ပြီး ပိုမိုထိရောက် အောင်မြင်မည်ဖြစ်ကြောင်း၊ ယခု ရှမ်းပြည်နယ် ကျောက်မဲ မြို့နယ်အတွင်း အောက်တိုဘာ ၃ ရက်မှစ၍ တိုက်ပွဲများ ဖြစ်ပွားလျက်ရှိရာ ယနေ့အခြေအနေအရ ကျေးရွာအုပ်စု ၁၂၄ ဦးတို့သည် တောင်ထိပ်ဘုန်းတော်ကြီးကျောင်း၊ ပုံပိုး ဘုန်းတော်ကြီးကျောင်း၊ နားဆောင်းဘုန်းတော်ကြီးကျောင်း၊ ခဲရှင်ဘုန်းတော်ကြီးကျောင်းနှင့် နောင်ကွမ်ဘုန်းတော်ကြီး ကျောင်းများတွင် တိမ်းရှောင်လျက်ရှိသည်ဟု သိရကြောင်း၊ ၎င်းတို့အတွက် ဆန်ရိက္ခာဖိုး နှစ်ပတ်စာ စုစုပေါင်းငွေကျပ်

၅၂၁၂၀၀ ကို ကနဦးအနေဖြင့် ယနေ့ထောက်ပံ့ခြင်းဖြစ်ပြီး လိုအပ်မှုများအပေါ်မူတည်၍ ဆက်လက်ကူညီဆောင်ရွက် သွားမည်ဖြစ်ကြောင်း ပြောကြားသည်။

ရှင်းလင်းဖြေကြား

ယင်းနောက် ဒုတိယဝန်ကြီး ဦးစိုးအောင်က တစ်နိုင်လုံးရှိ တိုက်ပွဲရှောင်များအား ထောက်ပံ့ဆောင်ရွက် နိုင်မှုအခြေအနေ၊ အရေးပေါ်ထောက်ပံ့မှုများသာမက ပညာရေး၊ ကျန်းမာရေး၊ အသက်မွေးဝမ်းကျောင်းလုပ်ငန်း များစသည်ဖြင့် ပြန်လည်ထူထောင်ရေးလုပ်ငန်းများကို အထွေထွေအုပ်ချုပ်ရေးဦးစီးဌာနအပါအဝင် သက်ဆိုင်ရာ ဌာနအဖွဲ့အစည်းများ၊ လူမှုရေးအဖွဲ့အစည်းများနှင့် ပူးပေါင်း ဆောင်ရွက်မှုများကို ရှင်းလင်းပြောကြားသည်။

ထို့နောက် အမြဲတမ်းအတွင်းဝန် ဒေါက်တာကိုကိုနိုင် က တိုက်ပွဲရှောင်များ ရောက်ရှိနေမှုအခြေအနေ၊ ထောက်ပံ့ ပေးမည့်အခြေအနေ၊ ဆက်လက်ပူးပေါင်းဆောင်ရွက်မည့် အခြေအနေများကို ဆွေးနွေးပြီး တက်ရောက်လာကြသူများက တိုက်ပွဲရှောင်ပြည်သူများနှင့်ပတ်သက်၍ အကောင်းဆုံး ဖြည့်ဆည်းပေးနိုင်မည့် အခြေအနေများကို ဆွေးနွေးခဲ့ကြ သည်။

ဆက်လက်၍ တိုက်ပွဲရှောင်ပြည်သူများအတွက် ဆန်ရိက္ခာဖိုး နှစ်ပတ်စာ စုစုပေါင်းငွေကျပ် ၅၂၁၂၀၀ ကို ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာန ကျောက်မဲခရိုင် ဦးစီးမှူးက ကျောက်မဲခရိုင် အုပ်ချုပ်ရေးမှူးထံသို့ လွှဲပြောင်း ပေးအပ်ခဲ့ပြီး လူမှုအဖွဲ့အစည်းများနှင့် ပူးပေါင်း၍ တိုက်ပွဲ ရှောင်ပြည်သူများ လက်ဝယ်အရောက် ဆက်လက်ပေးအပ် သွားမည်ဖြစ်ကြောင်း သိရသည်။

သတင်းစဉ်

ရာဇဝတ်မှုဆိုင်ရာ စုံစမ်းစစ်ဆေးခြင်းနှင့်

တရားစွဲဆိုခြင်းများ ဆောင်ရွက်ရေးအဖွဲ့၏ ပဉ္စမအကြိမ်အစည်းအဝေး ကျင်းပ

နေပြည်တော် အောက်တိုဘာ ၉ ရာဇဝတ်မှုဆိုင်ရာ စုံစမ်းစစ်ဆေးခြင်း နှင့် တရားစွဲဆိုခြင်းများ ဆောင်ရွက် ရေးအဖွဲ့၏ ပဉ္စမအကြိမ် အစည်း အဝေးကို ယနေ့နံနက် ၉ နာရီခွဲတွင် ပြည်ထောင်စုရှေ့နေချုပ်ရုံး အစည်း အဝေးခန်းမ၌ ကျင်းပသည်။



အစည်းအဝေးတွင် အဖွဲ့ဥက္ကဋ္ဌ ပြည်ထောင်စု ရှေ့နေချုပ် ဦးထွန်းထွန်းဦးက ယနေ့ကျင်းပသည့် ပဉ္စမအကြိမ် အစည်းအဝေးသည် ကိုဗစ်-၁၉ ရောဂါ ကူးစက်ပျံ့နှံ့မှု ကြောင့် ပုံမှန်ကျင်းပရမည့်အချိန်ထက် နေ့စဉ်နေ့စဉ်ပိုမိုကျင်းပကြောင်း၊ သို့သော် လစဉ်လုပ်ငန်းဆောင်ရွက်မှု၊ တိုးတက် မှု၊ တင်ပြမှုများနှင့်စပ်လျဉ်း၍ ပူးပေါင်း စုံစမ်းအရေးယူဆောင်ရွက်ရေးအဖွဲ့ (Task Force)နှင့် မြန်မာနိုင်ငံ ရဲတပ်ဖွဲ့ တို့အကြား အသက်အသွယ်မပြတ် ဆောင်ရွက်လျက်ရှိကြောင်း၊ စတုတ္ထ အကြိမ် အစည်းအဝေး ဆုံးဖြတ်ချက် များနှင့်အညီ သတ်မှတ်ကာလအတွင်း ဦးစားပေးအမှုများကို မြန်မာနိုင်ငံ ရဲတပ်ဖွဲ့က စုံစမ်းစစ်ဆေး တရား စွဲတင်နိုင်ရေး ဆောင်ရွက်လျက်ရှိ

ကြောင်း၊ ထိုသို့ဆောင်ရွက်ရာတွင် အခင်းဖြစ်ကျေးရွာများသို့ သွားရောက် ခြင်း၊ ကျေးရွာအုပ်ချုပ်ရေးမှူးများ၊ ရွာသားများ၊ သက်သေများကို စုံစမ်း စစ်ဆေးခြင်းတို့ကို ဆောင်ရွက်ခဲ့ပါ ကြောင်း၊ တရားခံများ စုံစမ်း စစ်ဆေးဆဲဖြစ်ကြောင်း၊ အချို့ တရားခံများ စုံစမ်းဖော်ထုတ်နိုင်သော် လည်း တရားခံပြေးများဖြစ်လျက်ရှိ

ပါကြောင်း၊ အဖွဲ့အနေဖြင့် တရားခံ များ စုံစမ်းဖော်ထုတ်နိုင်ရေးနှင့် တရားရုံးသို့ တရားစွဲဆိုတင်ပြနိုင်ရေး ဆောင်ရွက်ကြရမည် ဖြစ်ကြောင်း၊ လွတ်လပ်သော စုံစမ်းစစ်ဆေးရေး ကော်မရှင် (ICOE)၏ အစီရင်ခံစာပါ ပြစ်မှုများအား စုံစမ်းစစ်ဆေးဖော်ထုတ် ပြီး ပြစ်မှုကျူးလွန်သူများကို တရား စွဲဆို တင်ပြခြင်းဖြင့် တရားဥပဒေစိုးမိုး

ရေးနှင့် တရားစီရင်ရေး၏ ထိရောက် သော ကုစားမှုများ ဆောင်ရွက်ပေးနိုင် မည်ဖြစ်ကြောင်း ပြောကြားသည်။ အဆိုပါအစည်းအဝေးသို့ ရာဇဝတ် မှုဆိုင်ရာ စုံစမ်းစစ်ဆေးခြင်းနှင့် တရား စွဲဆိုခြင်းများ ဆောင်ရွက်ရေးအဖွဲ့၊ ဒုတိယဥက္ကဋ္ဌ အဖွဲ့ဝင်များနှင့် အခြား ဖိတ်ကြားထားသူများ တက်ရောက် ခဲ့ကြသည်။

အေးမင်းသူ

အသွားအလာကန့်သတ်ထားသူများနှင့်

စားသောက်ရေးအခက်အခဲရှိသူများကို

စားသောက်ကုန်များ လှူဒါန်း

ရန်ကုန် အောက်တိုဘာ ၉ ရန်ကုန်တိုင်းဒေသကြီး သယ်ယူပို့ဆောင်ရေး ဝန်ကြီးဌာန ဝန်ထမ်း ၃ လမ်း အပိုင်း ၅ ရှိ အသွားအလာကန့်သတ်ထားသည့် အိမ်ထောင်စုများနှင့် (က)ရပ်ကွက် ဇေယျသုခလမ်း(အရှေ့)ရှိ စားသောက်ရေးအခက်အခဲရှိသည့် အိမ်ထောင်စုများကို လောကဇညာသည့်သွေးကူညီမှုအသင်း(ရန်ကုန်)နှင့် အလှူရှင်များပူးပေါင်း၍ ယနေ့နံနက်ပိုင်းတွင် ဆန်၊ ဆီ၊ ကြက်သားနှင့် ရေသန့် ဘူးများ သွားရောက်လှူဒါန်းကြသည်။

လှူဒါန်းမှုတွင် အိမ်ထောင်စုပေါင်း ၂၇ စုကို တစ်စုလျှင် ဆန်နှစ်ပြည်၊ ဆီ ၅၀ ကျပ်သား၊ ကြက်သားတစ်ခြမ်း၊ ရေသန့် ၁၂ လုံးတွဲတစ်ကတ်တို့ကို လှူဒါန်း ခဲ့ကြောင်း သိရသည်။



ကိုဗစ်-၁၉ စီးပွားရေး ကုစားမှုအစီအစဉ်ဖြင့် ကျေးရွာ ၁၇ ရွာ၌ စီမံကိန်းလုပ်ငန်းများ ဆောင်ရွက်ပြီးစီး

မင်းလှ အောက်တိုဘာ ၉ ပဲခူးတိုင်းဒေသကြီး မင်းလှမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက ကိုဗစ်-၁၉ စီးပွားရေးကုစားမှုအစီအစဉ်ဖြင့် ကျေးရွာ ၁၇ ရွာတွင် ဆောင်ရွက်လျက်ရှိသည့် စီမံကိန်းလုပ်ငန်းများ ပြီးစီးဆောင်ဆောင်ရွက်နိုင်ခဲ့ကြောင်း သိရသည်။
မင်းလှမြို့နယ်တွင် ၂၀၁၉-၂၀၂၀ ဘဏ္ဍာနှစ်အတွက် Cash For Work စီမံကိန်းကျေးရွာ ကိုးရွာ၌ ရွာတွင်းလမ်းများပြုပြင်ခြင်း၊ ရေရောက်ခြင်းတိုးတက်ခြင်း၊ သောက်သုံးရေကန် များ ပြန်လည်တူးဖော်ခြင်းစသည့် စီမံကိန်းလုပ်ငန်းခွဲ ၂၄ ခုဆောင်ရွက်ခဲ့ရာ ခွင့်ပြုရန်ပုံငွေ ၄၀ ရာခိုင်နှုန်းကို ပစ္စည်းများဝယ်ယူသုံးစွဲခြင်းနှင့် ၆၀ ရာခိုင်နှုန်းကို လုပ်အားခများအဖြစ် လုပ်သားဦးရေ ၅၆၂ ဦးအတွက် ငွေကျပ် ၅၄ သန်း သုံးစွဲခဲ့သည်။

ကျေးရွာမတည်ရန်ပုံငွေစီမံကိန်းကျေးရွာ ရှစ်ရွာတွင် ငွေကျပ် ၃၉ ဒသမ ၀၅ သန်းဖြင့် စိုက်ပျိုးရေး၊ မွေးမြူရေး၊ ရေလုပ်ငန်း၊ ရောင်းဝယ်ရေး၊ အသက်မွေးဝမ်းကျောင်းလုပ်ငန်းများ ဆောင်ရွက်သည့် ကျေးရွာသူ ကျေးရွာသား ၇၅၉ ဦးကို ချေးငွေများထုတ်ချေးပေးနိုင်ခဲ့ သည်။
နိုင်ငံတော်က ချမှတ်ထားသော ကိုဗစ်ကာလ စီးပွားရေးကုစားမှုအစီအစဉ်အရ ကျေးလက်ဒေသနေမိသားစုများ ဝင်ငွေလျော့နည်းလာမှုနှင့် စားဝတ်နေရေး အခက်အခဲ များကို ကုစားပေးနိုင်ရန်အတွက် ကျေးရွာ ၁၇ ရွာတွင် စီမံကိန်းလုပ်ငန်းများကို ဧပြီလမှ စတင်ဆောင်ရွက်ခဲ့ရာ စက်တင်ဘာ ၁၅ ရက်က အောင်မြင်စွာ ဆောင်ရွက်ပြီးစီးခဲ့ကြောင်း မြို့နယ်ဦးစီးမှူး ဦးလှခေတ္တမှ သိရသည်။
ပေါက်စ(မင်းလှ)

ပြည်တွင်းရေးရာ

မြန်မာ-ဘင်္ဂလားဒေ့ရှ် နှစ်နိုင်ငံ နယ်ခြားစောင့်တပ်ဖွဲ့များ၏ တပ်ရင်းမှူးအဆင့် အလံတင်အစည်းအဝေး ကျင်းပ



မြန်မာ-ဘင်္ဂလားဒေ့ရှ် နှစ်နိုင်ငံ နယ်ခြားစောင့်တပ်ဖွဲ့များ၏ အလံတင်အစည်းအဝေး ကျင်းပစဉ်။

နေပြည်တော် အောက်တိုဘာ ၉

မြန်မာ-ဘင်္ဂလားဒေ့ရှ်နှစ်နိုင်ငံ နယ်ခြားစောင့်တပ်ဖွဲ့များ၏ တပ်ရင်းမှူးအဆင့် အလံတင်အစည်းအဝေးကို မြန်မာ-ဘင်္ဂလားဒေ့ရှ် နှစ်နိုင်ငံနယ်နိမိတ်၏ တောင်ပိုင်းအနီး ဘင်္ဂလားဒေ့ရှ်နိုင်ငံဘက် ကော့ဘဇာဒေ့ရှ် ဂေါင်းဒွီ ယမန်နေ့က ကျင်းပသည်။

သီးခြားကျင်းပ

အဆိုပါ အလံတင်အစည်းအဝေးသို့ မြန်မာနိုင်ငံရဲတပ်ဖွဲ့၊ အမှတ်(၂) နယ်ခြားစောင့် ရဲတပ်ဖွဲ့မှူး၊ ဒုတိယရဲမှူးကြီးဆန်းနိုင်ဦး၊ ဦးစီး ကိုယ်စားလှယ် ၁၁ ဦး၊ အဖွဲ့သည် အမှတ် (၃၄) ဘင်္ဂလားဒေ့ရှ် နယ်ခြားစောင့်တပ် (ကော့ဘဇာဒေ့ရှ်) မှ တပ်ရင်းမှူး၊ ညွှန်ကြားရေးမှူးအဆင့် Ali Haider Azad BPN ဦးစီး ကိုယ်စားလှယ် ၁၃ ဦး၊ ပါဝင်သောအဖွဲ့ဖြင့် နံနက် ၉ နာရီမှ ၁၁ နာရီအထိ လည်းကောင်း၊ အမှတ် (၁၁) ဘင်္ဂလားဒေ့ရှ်နယ်ခြားစောင့်တပ် (နတ်ချောင်ဆရီ) မှ တပ်ရင်းမှူး၊ ညွှန်ကြားရေးမှူးအဆင့် Shah Abdul Aziz Ahmed ဦးစီး ကိုယ်စားလှယ် ၁၀ ဦး၊ ပါဝင်သောအဖွဲ့ဖြင့် မွန်းတည့် ၁၂ နာရီမှ မွန်းလွဲ ၁ နာရီအထိ လည်းကောင်း၊ အမှတ်(၂) ဘင်္ဂလားဒေ့ရှ် နယ်ခြားစောင့်တပ် (တက္ကနာဖ်) မှ တပ်ရင်းမှူး ဒုတိယရဲမှူးကြီး Mohammad Faisal Hasan Khan ဦးဆောင် သော အရာရှိ ၁၀ ဦး ပါဝင်သောအဖွဲ့ဖြင့် ညနေ ၃ နာရီမှ ၄ နာရီအထိ လည်းကောင်း အစည်းအဝေး သုံးခုကို သီးခြားစီကျင်းပခဲ့သည်။

အစည်းအဝေးတွင် မြန်မာ-ဘင်္ဂလားဒေ့ရှ် နှစ်နိုင်ငံနယ်နိမိတ်ဒေသတွင် ဖြစ်ပေါ်နေသော အခြေအနေများ၊ နှစ်နိုင်ငံနယ်နိမိတ်ကို တရားမဝင်ဖြတ်ကျော် ဝင်ရောက်မှုများ၊ နယ်စပ်ဒေသအနီး ပစ်ခတ်မှုဖြစ်စဉ်များ၊ တရားမဝင် မူးယစ်

ဆေးဝါး သယ်ဆောင်ရောင်းဝယ်မှု တားဆီးနှိမ်နင်းရေး၊ နှစ်နိုင်ငံနယ်စပ်အနီး ARSA အကြမ်းဖက်အုပ်စုနှင့် ULA/AA အကြမ်းဖက်အုပ်စုတို့၏ လှုပ်ရှား ဆောင်ရွက်မှုများ၊ နှစ်ဖက်ပူးတွဲ ကင်းလှည့်ဆောင်ရွက်မှုများနှင့် အရေးပေါ် ကိစ္စရပ်များတွင် နှစ်နိုင်ငံ နယ်ခြားစောင့်တပ်များအကြား ဆက်သွယ်ဆောင်ရွက် မှုတို့နှင့်စပ်လျဉ်း၍ သတင်းဖလှယ်ဆွေးနွေးခဲ့ကြသည်။

ထိရောက်စွာပူးပေါင်းရန်လိုအပ်

မြန်မာကိုယ်စားလှယ်အဖွဲ့ခေါင်းဆောင်က ဆွေးနွေးရာတွင် ARSA အကြမ်းဖက်အုပ်စုနှင့် ULA/AA အကြမ်းဖက်အုပ်စုများသည် နှစ်နိုင်ငံနယ်စပ် ဘင်္ဂလားဒေ့ရှ်နိုင်ငံပိုင်နက်ကို အသုံးပြု၍ လှုပ်ရှားဆောင်ရွက်နေကြောင်း၊ မြန်မာနိုင်ငံက တည်ဆဲဥပဒေနှင့်အညီ ထုတ်ပြန်ကြေညာထားသည့် အကြမ်းဖက် အဖွဲ့အစည်းများကို အားပေးကူညီနေခြင်းသည် နှစ်နိုင်ငံနယ်နိမိတ် လုံခြုံရေးနှင့် ဒေသတည်ငြိမ်ရေးကို ပိုမိုဆိုးရွားစွာ ထိခိုက်စေကြောင်း၊ အကြမ်းဖက်အဖွဲ့ အစည်းများ တိုက်ဖျက်ရေးကို ဘင်္ဂလားဒေ့ရှ် နယ်ခြားစောင့်တပ်များအနေဖြင့် လည်း ထိရောက်စွာ ပူးပေါင်းဆောင်ရွက်ပေးစေလိုကြောင်း၊ နှစ်နိုင်ငံနယ်နိမိတ် တွင် သဘောတူညီချက်၊ နိုင်ငံတကာစည်းမျဉ်းများနှင့်အညီ မိမိတို့လုံခြုံရေး ရဲတပ်ဖွဲ့များသာ လှုပ်ရှားအခြေပြုနေသည်ကို အသိပေးလိုကြောင်း၊ မြန်မာ့ တပ်မတော် တပ်ရင်းတပ်ဖွဲ့များသည် နိုင်ငံတကာနယ်နိမိတ် သတ်မှတ်ချက်ကို လေးစားလိုက်နာ၍ မိမိနိုင်ငံနယ်နိမိတ်အတွင်း၌သာ ကာကွယ်ရေးတာဝန် ထမ်းဆောင်နေကြောင်း၊ နယ်နိမိတ်မျဉ်းအနီး ဝင်ရောက်မှု လုံးဝမရှိသည်ကို အသိပေးလိုကြောင်း၊ တရားမဝင် မူးယစ်ဆေးဝါးသယ်ဆောင်ရောင်းဝယ်မှု၊ အကြမ်းဖက်အုပ်စုများနှင့်ပတ်သက်သည့် သတင်းအချက်အလက်များကို

မိမိတို့က အချိန်နှင့်တစ်ပြေးညီ ဖလှယ်ပေးပို့လျက်ရှိရာ ဘင်္ဂလားဒေ့ရှ်နိုင်ငံဘက် မှ ထိရောက်သည့်တုံ့ပြန်မှုများ ဆောင်ရွက်ပေးစေလိုကြောင်း၊ နှစ်နိုင်ငံနယ်စပ် ဒေသ တည်ငြိမ်အေးချမ်းရေးကို ဆိုးရွားစွာထိခိုက်စေသော အကြမ်းဖက်အဖွဲ့များ ခိုအောင်းလှုပ်ရှားမှုနှင့် တရားမဝင် မူးယစ်ဆေးဝါး သယ်ဆောင်ရောင်းဝယ်မှုများ တိုက်ဖျက်ရေးကို မိမိတို့နှစ်နိုင်ငံ နယ်ခြားစောင့်တပ်များက ထိရောက်စွာ ပူးပေါင်းဆောင်ရွက်သွားရန် အထူးလိုအပ်လျက်ရှိကြောင်း ပြောကြားခဲ့သည်။

သဘောတူညီခဲ့

မြန်မာနိုင်ငံရဲတပ်ဖွဲ့၊ အမှတ်(၂)နယ်ခြားစောင့်ရဲတပ်ဖွဲ့မှူး ဦးဆောင်သော အဖွဲ့သည် ဘင်္ဂလားဒေ့ရှ်နယ်ခြားစောင့်တပ်ဖွဲ့များမှ တပ်ရင်းမှူးများနှင့် သီးခြားစီ အစည်းအဝေး သုံးခု ကျင်းပဆွေးနွေးခဲ့ရာတွင် နှစ်နိုင်ငံနယ်ခြားစောင့်တပ်ဖွဲ့ တို့အကြား တပ်ရင်းမှူးအဆင့် ပူးပေါင်းဆောင်ရွက်မှုများတွင် ပစ်ခတ်သံများ ကြားလျှင် ဖုန်းဖြင့် ဆက်သွယ်အကြောင်းကြားရန်၊ မူးယစ်ဆေးဝါးသတင်းများ ဖလှယ်၍ ပူးပေါင်းတိုက်ဖျက်ရန်၊ ARSA နှင့် ULA/AA အကြမ်းဖက်အုပ်စု သတင်း များ ဖလှယ်ရန်၊ ဒုက္ခသည်စခန်းများတွင် အကြမ်းဖက်အဖွဲ့များ လှုပ်ရှားမှု သတင်းများဖလှယ်ရန်၊ အကြမ်းဖက်သမားများကို သင်တန်းပေးလေ့ကျင့်မှု သတင်းများဖလှယ်ရန်၊ တရားမဝင် နှစ်နိုင်ငံနယ်စပ်ဖြတ်ကျော်မှုများ သတင်း ဖလှယ်၍ ပိတ်ဆို့ရှာဖွေဖမ်းဆီးမှုများ ဆောင်ရွက်ရန်၊ တပ်ရင်းမှူးအဆင့် အလံတင် အစည်းအဝေးများကို သုံးလ တစ်ကြိမ် ပုံမှန်ကျင်းပနိုင်ရေးအတွက် ညှိနှိုင်းဆောင်ရွက်ရန်၊ နှစ်နိုင်ငံနယ်နိမိတ် ပူးပေါင်းကင်းလှည့်ခြင်းကို ညှိနှိုင်း ဆောင်ရွက်ရန် ဟူသည့်အချက်(၇)ချက်ကို သဘောတူညီခဲ့ပြီး ဆက်လက် အကောင် အထည်ဖော်ဆောင်ရွက်သွားမည်ဖြစ်ကြောင်း သတင်းရရှိသည်။ သတင်းစဉ်

ရေထွက်ကုန်ပစ္စည်း ယခင်နှစ်ထက် စံချိန်တင် အများဆုံး ပြည်ပတင်ပို့နိုင်ခဲ့

ရန်ကုန် အောက်တိုဘာ ၉

မြန်မာနိုင်ငံအနေဖြင့် ပြည်ပနိုင်ငံများသို့ ကုန်ပစ္စည်းများ တင်ပို့ရာတွင် ကိုဗစ်-၁၉ ရောဂါကြောင့် ကုန်သွယ်မှုတွင် ထိခိုက်မှုရှိခဲ့သော်လည်း ရေထွက်ကုန်ပစ္စည်း တင်ပို့မှုတွင် ယခင်နှစ်ထက် စံချိန်တင်အများဆုံး တင်ပို့နိုင်ခဲ့ကြောင်း မြန်မာနိုင်ငံ ငါးလုပ်ငန်းအဖွဲ့ချုပ်မှ သိရသည်။

“ကိုဗစ်-၁၉ ကပ်ရောဂါကြောင့် ကုန်သွယ်မှုမှာ ထိခိုက်မှုရှိခဲ့ပါတယ်။ ဒါပေမယ့် ရေထွက်ကုန်ပစ္စည်း ပြည်ပ တင်ပို့မှုအနေနဲ့ ယခင်နှစ်ထက် စံချိန်ကျော်ပြီး အများဆုံး တင်ပို့နိုင်ခဲ့ပါတယ်” ဟု မြန်မာနိုင်ငံငါးလုပ်ငန်း အဖွဲ့ချုပ်မှ အထွေထွေအတွင်းရေးမှူး ဦးဝင်းကြိုင်က ပြောသည်။

ဝင်ငွေပိုမိုရရှိ

မြန်မာနိုင်ငံမှ ပြည်ပနိုင်ငံများသို့ ရေထွက်ကုန်ပစ္စည်း တင်ပို့မှုအနေဖြင့် ၂၀၁၈-၂၀၁၉ ဘဏ္ဍာနှစ်တွင် ရေထွက် ကုန်ပစ္စည်း မက်ထရစ်တန် ၅၈၃၆၇၆ ဒဿ ၃၅၄ တန် တင်ပို့နိုင်ခဲ့ပြီး အမေရိကန်ဒေါ်လာ ၇၂၈ ဒဿ ၂၅၇ သန်း ရရှိခဲ့သည်။ ၂၀၁၉-၂၀၂၀ ဘဏ္ဍာနှစ်တွင် မက်ထရစ်တန် ၆၆၉၆၈၅ ဒဿ ၂၉၁ တင်ပို့နိုင်ခဲ့ပြီး အမေရိကန်ဒေါ်လာ ၈၅၃ ဒဿ ၁၃၆ သန်းရရှိကာ ယခင်ဘဏ္ဍာနှစ်ထက် မက်ထရစ်တန် ၈၆၀၈၈ ဒဿ ၉၃၇ တန် ပိုမိုတင်ပို့နိုင်ခဲ့ပြီး ဝင်ငွေ အမေရိကန်ဒေါ်လာ ၁၂၄ ဒဿ ၈၇၉ သန်း ပိုမိုရရှိ ခဲ့ကြောင်း မြန်မာနိုင်ငံငါးလုပ်ငန်းအဖွဲ့ချုပ်မှ သိရသည်။

မြန်မာနိုင်ငံ၏ ငါးလုပ်ငန်းကဏ္ဍတွင် ရေချို၊ ရေငန် ဖမ်းဆီးရေးနှင့် ငါးပုစွန် မွေးမြူရေးလုပ်ငန်း (၃)ရပ်ဖြင့် ထုတ်လုပ်မှုများကို ဆောင်ရွက်လျက်ရှိပြီး သဘာဝကို အခြေခံသည့် ဖမ်းဆီးရေးလုပ်ငန်းများသည် ယုတ်လျော့လာ သည့် ငါးသယံဇာတအခြေအနေများကြောင့် တိုးမြှင့်



ထုတ်လုပ်မှုထက် ထိန်းသိမ်းကာကွယ်သည့် နည်းလမ်း များဖြင့် ရေရှည်ထုတ်လုပ်နိုင်ရန် စနစ်တကျ ဆောင်ရွက် ရမည့် အခြေအနေသို့ ရောက်ရှိလျက်ရှိကြောင်း မြန်မာနိုင်ငံ ငါးလုပ်ငန်းအဖွဲ့ချုပ် အထွေထွေအတွင်းရေးမှူး ဦးဝင်းကြိုင် က သုံးသပ်ပြောကြားသည်။

“ပင်လယ်ပြင်မှာ ငါး၊ ပုစွန် ဖမ်းဆီးရရှိမှုက ကျဆင်း လာနေပါတယ်။ ရေချို၊ ရေငန် ငါးပုစွန် မွေးမြူရေးလုပ်ငန်း

တွေကို တိုးမြှင့်ဆောင်ရွက်ရမယ့် အချိန်ရောက်လာပါပြီ။ မွေးမြူရေးလုပ်ငန်းနဲ့ပတ်သက်ပြီး ကျွန်တော်တို့ မြန်မာ နိုင်ငံ ငါးလုပ်ငန်းအဖွဲ့ချုပ်ရဲ့ ဦးဆောင်မှုနဲ့ ဧရာဝတီတိုင်း ဒေသကြီး ပန်းတနော်မြို့နယ်မှာ ခေတ်မီငါးတန်မွေးမြူရေး စီမံကိန်းကြီးတစ်ခု၊ ငွေဆောင်ဒေသမှာ ခေတ်မီရေငန် ပုစွန် မွေးမြူရေးစီမံကိန်းကြီးတစ်ခုနဲ့ တနင်္သာရီတိုင်း ဒေသကြီးမှာ ခေတ်မီရေငန်ပုစွန် မွေးမြူရေးစီမံကိန်းကြီး

သုံးခုကို အကောင်အထည်ဖော် ဆောင်ရွက်လျက်ရှိပါ တယ်။ ၂၀၂၀-၂၀၂၁ ဘဏ္ဍာနှစ်မှ စတင်ပြီး ငါးပုစွန် မွေးမြူရေးလုပ်ငန်းတွေကနေ အလုပ်အကိုင်အခွင့်အလမ်း တွေနဲ့ နိုင်ငံခြားဝင်ငွေ များစွာတိုးမြှင့်ရရှိလာမယ့် အလား အလာကောင်းတွေလည်း ရှိနေပါတယ်” ဟု အထွေထွေ အတွင်းရေးမှူး ဦးဝင်းကြိုင်က ပြောသည်။

မြန်မာနိုင်ငံမှထွက်ရှိသည့် ရေထွက်ကုန်ပစ္စည်း များကို နိုင်ငံပေါင်း ၄၅ နိုင်ငံသို့ တင်ပို့နေရပြီး ထိုင်းနိုင်ငံသို့ အများဆုံးတင်ပို့နိုင်ကာ ဒုတိယအများဆုံး တရုတ်နိုင်ငံသို့ တင်ပို့နေကြောင်း မြန်မာနိုင်ငံငါးလုပ်ငန်းအဖွဲ့ချုပ်မှ သိရ သည်။

စံချိန်တင်ရရှိခဲ့

ကိုဗစ်-၁၉ ရောဂါကြောင့် မြန်မာ့ရေထွက်ကုန်များ ဈေးကွက်ကျဆင်းမှု ကြုံတွေ့ခဲ့ရပြီး မတ်လနှင့် ဧပြီလများ တွင် ပြည်တွင်းပြည်ပ ဈေးကွက်အခြေအနေ အဆိုးဆုံးဖြင့် ကြုံတွေ့ခဲ့ကြောင်း၊ မေလမှစတင်၍ ဈေးကွက် ပြန်လည် တိုးတက်လာခဲ့သော်လည်း ကိုဗစ်-၁၉ ရောဂါ မြန်မာနိုင်ငံ တွင် ဒုတိယအကြိမ်ပြန်လည်ဖြစ်ပွားလာမှုကြောင့် ဈေးကွက် အခြေအနေ ၅၀ ရာခိုင်နှုန်းအောက်သို့ ပြန်လည်ရောက်ရှိ သွားခဲ့ကြောင်း၊ မြန်မာနိုင်ငံ၏ ရေထွက်ပစ္စည်းတင်ပို့မှု ပမာဏနှင့်ဝင်ငွေမှာ ခြောက်လတာကြာတွေ့ခဲ့သည့် အခက် အခဲကြားမှပင် စံချိန်တင်ရရှိခဲ့ခြင်းဖြစ်သည့်အတွက် ကိုဗစ်-၁၉ ရောဂါအလွန် တည်ငြိမ်မှုရှိလာမည့်ကာလတွင် မြန်မာနိုင်ငံ၏ ရေထွက်ပစ္စည်းထုတ်လုပ်သည့် လုပ်ငန်းများ အနေဖြင့် တိုးတက်ဖွံ့ဖြိုးမှုအခြေအနေကောင်းများကို ရရှိ စေပြီး နိုင်ငံသားများအတွက် ငါးရိက္ခာ၊ ပြည်ပဝင်ငွေ၊ အလုပ် အကိုင်အခွင့်အလမ်းများ ပိုမိုတိုးမြှင့်ရရှိစေမည်ဖြစ်ကြောင်း မြန်မာနိုင်ငံ ငါးလုပ်ငန်းအဖွဲ့ချုပ် အထွေထွေအတွင်းရေးမှူး ဦးဝင်းကြိုင်က သုံးသပ်ပြောကြားသည်။

သတင်းနှင့်စာတတ်ပုံ-မင်းသစ်(MNA)

မွန်ပြည်နယ်အတွင်း ကိုဗစ်- ၁၉ ရောဂါ ကာကွယ်၊ ထိန်းချုပ်၊ ကုသရေးလုပ်ငန်းများနှင့်ပတ်သက်၍ သတင်းစာရှင်းလင်းပွဲ ကျင်းပ

မော်လမြိုင် အောက်တိုဘာ ၉ မွန်ပြည်နယ်အတွင်း ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး လုပ်ငန်းများနှင့် ပတ်သက်၍ သတင်းစာရှင်းလင်းပွဲကို ယနေ့မုန်လွဲ ၁ နာရီက မော်လမြိုင်မြို့၊ ပြည်နယ် အစိုးရအဖွဲ့ရုံး အောင်ဆန်းခန်းမ၌ ကျင်းပရာ မွန်ပြည်နယ်ဝန်ကြီးချုပ် ဒေါက်တာအေးခင်၊ လုံခြုံရေးနှင့် နယ်စပ်ရေးရာဝန်ကြီး ဗိုလ်မှူးကြီး နေထွဋ်ဦး၊ လူမှုရေးဝန်ကြီး ဒေါက်တာ ထိန်လင်း၊ ပြည်နယ်အစိုးရအဖွဲ့ဝင် များ၊ ပြည်နယ်ပြည်သူ့ကျန်းမာရေး ဦးစီးဌာနမှ တာဝန်ရှိသူများနှင့် သတင်းမီဒီယာများ တက်ရောက်ကြ သည်။



ထပ်မံကူးစက်မှုမရှိအောင် သတင်းစာ ရှင်းလင်းပွဲတွင် မွန်ပြည်နယ်ဝန်ကြီးချုပ် ဒေါက်တာ အေးခင်က မွန်ပြည်နယ်အတွင်း ကိုဗစ်-၁၉ ရောဂါနှင့် ပတ်သက်ပြီး စတင်ဖြစ်ပွားသည့်နေ့ ကတည်းက ယနေ့အချိန်ထိ ဆောင်ရွက်ခဲ့သည့် လုပ်ငန်းများနှင့် ကုန်စည်စီးဆင်းမှု မပြတ်တောက်ရေးနှင့် ပြည်နယ် အတွင်း ကိုဗစ်-၁၉ ရောဂါ ပြန့်ပွားမှု ကို ပိုမိုတင်းကျပ်စွာထိန်းချုပ်နိုင်ရေး အတွက်ယခုလ ၄ ရက်နေ့မှ စတင်ကာ မွန်ပြည်နယ်အဝင်ဖြစ်သော ကျိုက်ထို မြို့နယ် စစ်တောင်းတံတားထိပ်၊ သထုံမြို့နယ် နူးရင်းဆိပ်ကျေးရွာ ခုံသမိတ်တားနှင့် ရေးမြို့နယ်အဝင်ရှိ စစ်ဆေးရေးစခန်းတို့တွင် COVID-19 Antigen Rapid Test Kit ဖြင့် ပြည်နယ်အတွင်း ဝင်ရောက်လာသူ များအားလုံးကို စစ်ဆေးနေကြောင်း၊

မွန်ပြည်နယ်အတွင်းသို့ အခြား မည်သည့်ဒေသမှဖြစ်စေ ဝင်ရောက် လာမည်ဆိုပါက ကိုဗစ်-၁၉ ရောဂါပိုး ရှိ၊ မရှိ အရင်ဆုံး စစ်ဆေးမှုခံယူပြီး ကန့်သတ်စောင့်ကြည့်မှုခံယူရမည် ဖြစ်ကြောင်း၊ ကန့်သတ်စောင့်ကြည့်မှု ခံယူပြီးမှသာ သွားလာခွင့်ကို ခွင့်ပြု သွားမည်ဖြစ်ပြီး ယခုလိုပြုလုပ်ခြင်း မှာ မိမိတို့ပြည်နယ်အတွင်း ကိုဗစ်-၁၉ ရောဂါ ထပ်မံကူးစက်ပျံ့နှံ့မှု မရှိအောင် ပြုလုပ်ခြင်းဖြစ်ကြောင်း ပြောကြား သည်။ ထို့နောက် ပြည်နယ်လုံခြုံရေးနှင့် နယ်စပ်ရေးရာဝန်ကြီး ဗိုလ်မှူးကြီး နေထွဋ်ဦးက မွန်ပြည်နယ်အတွင်း အသွားအလာကန့်သတ် စောင့်ကြည့် စင်တာ စုစုပေါင်း ၂၁၂ ခု ဖွင့်လှစ်ထား ခဲ့ရာ အဆိုပါစခန်းများတွင် ယမန်နေ့ အထိ ထိုင်းနိုင်ငံမှ နေရပ်ပြန်၊ ရန်ကုန်

နှင့် ရခိုင်မှပြန်လာသူ စုစုပေါင်း ၃၄၇၆၁ ဦး ထားရှိခဲ့ကြောင်းနှင့် ၎င်းစင်တာများတွင် ဆောင်ရွက် ထားရှိသည့် လုပ်ငန်းအခြေအနေများ ကို ရှင်းလင်းပြောကြားသည်။ ရှင်းလင်းပြောကြား ဆက်လက်၍ ပြည်နယ်ပြည်သူ့ ကျန်းမာရေးဦးစီးဌာနမှူး ဒေါက်တာ ထွန်းအောင်ကြည်က လက်ရှိ အတည်ပြုလူနာများအား ဆေးကုသ ဆောင်ရွက်နေမှု အခြေအနေနှင့် မွန်ပြည်နယ်တွင် ကိုဗစ်-၁၉ ရောဂါ စတင်ဖြစ်ပွားချိန်မှ ယမန်နေ့အထိ ကိုဗစ်-၁၉ အတည်ပြုလူနာ ၃၆၅ ဦး ရှိပြီး ဆေးရုံမှဆင်းခွင့်ရသူ ၂၄၄ ဦး၊ ဆေးကုသခွင့်ခံယူနေသူ ၁၂ ဦး၊ သေဆုံးသူ ရှစ်ဦးနှင့် ဝေတာဂီဆေးရုံသို့ လွှဲပြောင်းဆေးကုသမှုခံယူသူ တစ်ဦး ရှိကြောင်း ရှင်းလင်းပြောကြားသည်။

ယင်းနောက် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး လုပ်ငန်းများ၊ အသွားအလာကန့်သတ် စောင့်ကြည့်စင်တာများနှင့် ဆေးဝါး အသုံးစရိတ်များအတွက် ပြည်နယ် အစိုးရအဖွဲ့အနေဖြင့် ငွေကျပ် စုစုပေါင်း ၁ ဒသမ ၅၁ ဘီလီယံ သုံးစွဲ ထားပြီးဖြစ်ကြောင်းနှင့် ကိုဗစ်-၁၉ ရောဂါ ကာကွယ်ရန်အတွက် လူတစ်ဦးချင်းက အဓိက အချက် သုံးချက်ဖြစ်သည့် အပြင်ထွက်တိုင်း နှာခေါင်းစည်းဝတ်ဆင်ရန်၊ တစ်ဦးနှင့် တစ်ဦး ခပ်ခွာခွာနေရန်၊ မကြာခဏ လက်ဆေးရန်တို့ကို အထူးလေးစား လိုက်နာမည်ဆိုပါက ကိုဗစ်-၁၉ ရောဂါကို ထိန်းချုပ်နိုင်မည် ဖြစ်ကြောင်း ပြည်နယ်ဝန်ကြီးချုပ်က နိဂုံးချုပ်ပြောကြားခဲ့သည်။ ပြည်နယ်(ပြန်/ဆက်)

ဂုဏ်ယူထိုက်သူများ

- ❖ လူ့ဘောင်လောက သဘာဝ၌ ဆောင်ရွက်ကျိုး ကိုယ့်အကျိုးနှင့် အချိုးညီစွာ မျှကာဆက်ဆက် မေတ္တာဖက်၍ စွန့်လျက်ညီညာ ပြုပါ၏။
 - ❖ ခုခါဒို့ပြေ (ပြည်) ခိုက်လေသည့်ကပ် ဒုက္ခပတ်နှောင် သည်းလောင်ပူကြွေး စီးပွားရေးကျ ရှုမလှတည့် ကြိရအဖြစ် ဒီ ... “ကိုဗစ်”။
 - ❖ အရေးကြိလှာ သည်ချိန်ခါတွင် စွန့်ကာကိုယ်ကျိုး များကျိုးကိုကြည့် ဆောင်ရွက်ဘိလော့ ပြည်၏ချစ်သား ချစ်သမီးများတို့ စွန့်ထားအသက် ဖက်ရွက်လောက်မျှ မမှုကြဘဲ ကုရလူနာ စဉ်ကျန်းမာစေ မေတ္တာဝေ၍ ကောင်းစေကောင်းရာ ကြိုးကြပါ၏ များစွာဂုဏ်ယူ ထိုက်သည့်သူတည်း။
 - ❖ ဒို့မြန်မာ့သွေး နီစွေးစွေးက အရေးကြိလျှင် ပိုနီချင်၏ များဖြင့်ဒုက္ခ ကင်းဝေးရအောင် ကြိဆောင်ကြိုးပမ်း မှုတော်ထမ်းသည့် ဝန်ထမ်း-ကျန်းမာ ရှိကြပါစေ တောင်းဆုခြေသည် ဒို့ပြေလွတ်ရေး ကိုဗစ်ဘေး။
- ဘိုမျိုး(ရွှေဘို)

ကမ္ဘောဇဘဏ်က အမ်းမြို့သို့ ကိုဗစ်-၁၉ ရောဂါ ကာကွယ်ရေး အထောက်အကူပြုပစ္စည်းများ ပေးပို့လှူဒါန်း

အမ်း အောက်တိုဘာ ၉ ကမ္ဘောဇဘဏ်က ကိုဗစ်-၁၉ ကူးစက်မြန်ရောဂါ ဖြစ်ပွားနေချိန် တွင် ရခိုင်ပြည်နယ်နှင့် နိုင်ငံတစ်ဝန်း သို့ ရောဂါကာကွယ်ရေး အထောက် အကူပြုပစ္စည်းများနှင့် အလှူငွေများ

ဆက်လက်ပေးပို့ လှူဒါန်းလျက်ရှိရာ ယနေ့တွင် ရခိုင်ပြည်နယ် အမ်းမြို့ အထွေထွေရောဂါကု ပြည်သူ့ဆေးရုံ ကြီး ခုတင်(၁၀၀)သို့ ကိုဗစ်-၁၉ ရောဂါကာကွယ်ရေး အထောက်အကူ ပြုပစ္စည်းများနှင့် အလှူငွေများ

ပေးအပ်လှူဒါန်းသည်။ ထိုသို့လှူဒါန်းရာတွင်ကမ္ဘောဇဘဏ် (အမ်းဘဏ်ခွဲ) တာဝန်ခံ ဦးဦးစံဝင်းနှင့် ဝန်ထမ်းများက ပိုးတွေ့လူနာများနှင့် ၎င်းတို့အား ကျန်းမာရေးစောင့်ရှောက်မှု ပေးနေကြသည့် ဝန်ထမ်းများအတွက်

ကိုဗစ်-၁၉ ရောဂါ ကာကွယ်ရေး ဆေးရုံသုံး နှာခေါင်းစည်း ၁၀၀၀၀၊ ခေါင်းစွပ် ၅၀၀၊ လက်အိတ် ၁၀၀၀၊ မျက်နှာအကာ ၂၀၀၊ လက်သန့် ဆေးရည်ဘူးကြီး ၂၀၀၊ တစ်ကိုယ်ရေသုံး ကာကွယ်ရေးဝတ်စုံ ၃၀၊ မျက်မှန် ၃၀ နှင့် ဆေးရုံကြီးအတွက် ကိုဗစ်-၁၉ ရောဂါဖြစ်ပွားနေချိန်ကာလ အထွေထွေ အသုံးပြုနိုင်ရန် ငွေကျပ်သိန်း ၅၀ တို့ကို အမ်းမြို့ အထွေထွေရောဂါကု ပြည်သူ့ ဆေးရုံကြီး ခုတင်(၁၀၀)သို့ သွားရောက် ပေးအပ်လှူဒါန်းရာ အမ်းမြို့နယ် ကျန်းမာရေးဦးစီးဌာနမှူး ဒေါက်တာ အောင်ကျော်မိုးနှင့် တာဝန်ရှိသူများက လက်ခံရယူကြပြီး ဂုဏ်ပြုမှတ်တမ်း လွှာများ ပြန်လည်ပေးအပ်ကြသည်။ ကမ္ဘောဇဘဏ်သည် ဖေဖော်ဝါရီ ၂၆ ရက်မှစတင်၍ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး လုပ်ငန်းစဉ်များအတွက် တစ်နိုင်ငံလုံး အတိုင်းအတာဖြင့် ငွေကျပ် ၇၇၃၈၆ သိန်း လှူဒါန်းထားကြောင်း သိရသည်။ ကိုကျော်



ကလေးမြို့နယ်နှင့် ကလေးဝမြို့နယ်တို့ရှိ မြစ်မီးရောင်ကျေးရွာများသို့ ရန်ပုံငွေများထုတ်ချေး

ကလေး အောက်တိုဘာ ၉ စစ်ကိုင်းတိုင်းဒေသကြီး ကလေးခရိုင်ငါးလုပ်ငန်းဦးစီးဌာနမှ ကြီးကြပ် ဆောင်ရွက်လျက်ရှိသော ကလေးမြို့နယ် နတ်ကြီးကုန်း(ပျဉ်း)ကျေးရွာနှင့် အင်းစိန်ကျေးရွာ၊ ကလေးဝမြို့နယ် တုန်နန်းကျေးရွာတို့အား မြစ်မီးရောင် (ငါးကဏ္ဍ)အရင်းမပျောက်လည်ပတ်ရန်ပုံငွေ ဆွေမအကြိမ် ထုတ်ချေးပေးခဲ့သည်။ ထိုသို့ထုတ်ချေးပေးရာတွင် အဆိုပါ ကျေးရွာသုံးရွာမှ အဖွဲ့ဝင် ၂၁ ဦးထံသို့ ရန်ပုံငွေကျပ် ၁၅၁၄ သိန်းကို ပြန်လည်ထုတ်ချေးခဲ့သည်။ ထို့နောက် ခရိုင်ငါးလုပ်ငန်းဦးစီးဌာနမှ တာဝန်ရှိသူများက ကလေးဝမြို့နယ် ချင်းတွင်းမြစ်ကြောင်းရှိ တုန်နန်းကျေးရွာတွင် ငါးစားသုံးခြင်းဖြင့်ရရှိသော အကျိုးကျေးဇူး၊ ငါးအာဟာရတန်ဖိုးအကြောင်းနှင့် ငါးစားသုံးခြင်းဖြင့် ကျန်းမာရေး(အထူးသဖြင့်ကိုယ်ခံအား ကောင်းမွန်ရေး)ရှင်းလင်းပြောကြားပြီး ကိုဗစ်-၁၉ ကာကွယ်ရေး ငါးရိက္ခာများ စားသုံးပေး လက်ကမ်းစာစောင်များ ဖြန့်ဝေခဲ့သည်။ ကလေးမြို့နယ်နှင့် ကလေးဝမြို့နယ်တို့တွင် မြစ်မီးရောင်(ငါးကဏ္ဍ) စီမံကိန်းအား ၂၀၁၄-၂၀၁၅ ဘဏ္ဍာနှစ်မှစတင်၍ ကျေးလက်နေ ပြည်သူများ၏ ငါးလုပ်ငန်းကဏ္ဍဖွံ့ဖြိုးရေးအတွက် ကျေးရွာသုံးရွာအား တစ်ရွာလျှင် အရင်းမပျောက် မတည်ရန်ပုံငွေကျပ်သိန်း ၃၀၀ စီ ခွဲဝေချထားခဲ့ပြီး ၂၀၁၄ ခုနှစ် အောက်တိုဘာလမှစတင်၍ စီမံကိန်းစတင်အကောင်အထည်ဖော် ဆောင်ရွက် လျက်ရှိကြောင်း သိရသည်။ သတင်းစဉ်

ကိုဗစ်-၁၉ ရောဂါ ကာကွယ်ဖို့ မိမိမှစ၍ စည်းကမ်းများကို လိုက်နာဖို့

ပြင်သစ်သတင်းစာများနှင့် ဂူဂဲလ်တို့ ဒစ်ဂျစ်တယ်မူပိုင်ခွင့် သဘောတူညီချက်ရရှိရန် နီးစပ်

ပါရီ အောက်တိုဘာ ၉
အမေရိကန်နည်းပညာအင်အားကြီး ကုမ္ပဏီ ဂူဂဲလ်က ပြင်သစ်သတင်းစာလုပ်ငန်းများနှင့် ဒစ်ဂျစ်တယ်မူပိုင်ခွင့် အတွက် သဘောတူညီချက်ရရှိရန် အနီးစပ်ဆုံး အခြေအနေကို ရောက်ရှိနေပြီဖြစ်ကြောင်း ကြေညာခဲ့ရာ ယခုကြေညာချက်သည် ဥရောပသမဂ္ဂ (အီးယူ) စည်းမျဉ်းအရ သတင်းထုတ်ဝေသူများအနေဖြင့် အကျိုးခံစားခွင့် ရရှိရမည်ဟုသော ရည်မှန်းချက်အောက်တွင် ဖြစ်ထွန်းလာသည့် ပထမဆုံး ခြေလှမ်းသစ်လည်း ဖြစ်လာခဲ့သည်။

ပြင်သစ်သတင်းစာထုတ်ဝေသူများ အစည်းအရုံးနှင့် ဂူဂဲလ်တို့ ထုတ်ပြန်ခဲ့သည့် ပူးတွဲသဘောတူညီချက်တွင် အချက်အလက်ရှာဖွေမှုများမှ ရရှိနေသည့် ဂူဂဲလ်၏ ဝင်ငွေများကို မူရင်းသတင်းထုတ်ဝေသူများထံသို့ အကျိုးခံစားခွင့် ခွဲဝေပေးရန် ဂူဂဲလ်ဘက်မှ သဘောတူလိုက်ခြင်းဖြစ်သည်။ အသစ်ပြဋ္ဌာန်းခဲ့သည့် အီးယူအိမ်နီးချင်းအခွင့်အရေးများ ဥပဒေသည် အကြောင်းအရာတစ်ခုခုကို လူမှုကွန်ရက် (သို့မဟုတ်) ဝက်ဘ်ဆိုက်များမှ ရှာဖွေသည့်အခါ ဥရောပ မီဒီယာလုပ်ငန်းကြီးများအားလုံးကို မူပိုင်ခွင့် အကာအကွယ်ပေးရေးအတွက် ဆောင်ရွက်ထားခြင်းဖြစ်သည်။

ပြင်သစ်နိုင်ငံသည် သတင်းထုတ်ဝေသူများကို မူပိုင်

ခွင့်ဆိုင်ရာခံစားခွင့်အတွက် ပထမဆုံး ဥပဒေပြဋ္ဌာန်း နိုင်ခဲ့သည့် ဥရောပနိုင်ငံဖြစ်ပြီး ၂၀၁၉ ခုနှစ် ဧပြီလတွင် ဥပဒေကို အတည်ပြုနိုင်ခဲ့ခြင်းဖြစ်သည်။ သတင်းစာလုပ်ငန်းများက ဂူဂဲလ်သည် အကြောင်းအရာများ၊ ရုပ်ပုံလွှာများကို အခမဲ့ ရှာဖွေခွင့်ပြုခြင်းဖြင့် သန်းပေါင်းများစွာသော အသုံးပြုသူများကို ဆွဲဆောင်နိုင်ခဲ့ကာ ဝင်ငွေဘီလီယံပေါင်းများစွာ ရရှိနေခဲ့သော်လည်း မူရင်းထုတ်ဝေသူများက အကျိုးခံစားခွင့် လုံးဝမရှိခဲ့ခြင်းကြောင့် နစ်နာကြေးရလိုကြောင်း ဆိုသည်။

လီပါရီဆန်သတင်းစာလုပ်ငန်းစုအကြီးအကဲ ပယ်ရီလော့ထက်က “ အကြောင်းအရာအချက်အလက်တွေ အတော်များများကို ရှင်းလင်းခဲ့ပြီးနောက်မှာ ဂူဂဲလ်ဘက်ကနေ သတင်းစာထုတ်ဝေသူတွေကို အကျိုးခံစားခွင့် ပြန်လည်ပေးဖို့ သဘောတူလိုက်ပါတယ်” ဟု ရှင်းလင်းပြောကြားခဲ့သည်။ ယခုသဘောတူညီချက်ကို အပြီးသတ်နိုင်ပါက ဂူဂဲလ်ဘက်မှ သတင်းစာလုပ်ငန်းများသို့ ဒစ်ဂျစ်တယ်မူပိုင်ခွင့်အတွက် ငွေကြေးပုံမှန်ပေးချေရမည်ဖြစ်ရာ ကျဆင်းလာသော ပုံနှိပ်မီဒီယာဈေးကွက် အနာဂတ်တွင် ဆက်လက်ရပ်တည်နိုင်ရေးအတွက် ထင်ရှားသည့်ခြေလှမ်းသစ်လည်း ဖြစ်သည်။

ကိုးကား- အေအက်ဖ်ပီ၊ ဘာသာပြန်-မေလွဲသင်း



Remdesivir ဆေးမှာ ကိုဗစ်-၁၉ ရောဂါကြောင့် သေဆုံးမှုကို လျော့ကျစေရုံမက လျင်လျင်မြန်မြန် ပြန်လည်ပျောက်ကင်းသက်သာစေကြောင်း တွေ့ရှိ

ချီကာဂို အောက်တိုဘာ ၉
အမေရိကန်သုတေသီများက နောက်ဆုံးအဆင့် စမ်းသပ်ချက်များအရ Remdesivir ဆေးမှာ ကိုဗစ်-၁၉ရောဂါကြောင့် ဖြစ်ပေါ်သည့် ဖျားနာမှုနှင့် သေဆုံးမှုနှစ်ရပ်လုံး လျော့ချနိုင်ရုံသာမက လူနာများ အလျင်အမြန် ပြန်လည်နာလန်ထူနိုင်ရန်အချိန်ယူမှုတွင်လည်း သိသိသာသာ လျော့နည်းစေကြောင်း အတည်ပြုခဲ့သည်။

အမေရိကန်အမျိုးသားကျန်းမာရေးအဖွဲ့သည် လက်ရှိ စမ်းသပ်နေသည့် ကိုဗစ်-၁၉ရောဂါကာကွယ်ဆေးနှင့် ကုသဆေးများ အားလုံး၏အဖြေကို စောင့်ကြည့်နေပြီး ယခုရလဒ်ကို အတည်ပြုနိုင်ခဲ့ခြင်းဖြစ်သည်။ ကိုဗစ်-၁၉ရောဂါကြောင့် အမေရိကန်နှင့် ဂျပန်နိုင်ငံ အပါအဝင် နိုင်ငံ ၁၀ နိုင်ငံရှိ ဆေးရုံတက်ရောက်ကုသနေရသည့် လူနာ ၁၀၀၀ကို စမ်းသပ်ခဲ့ရာ လူနာများကို Remdesivir ဆေးဖြင့် ကုသပြီးနောက် ၁၀ ရက်အကြာတွင် ကျန်းမာရေးပြန်လည်ကောင်းမွန်လာခဲ့သည်ကို တွေ့ရှိရကြောင်းနှင့် အဆိုပါကာလမှာ ပလေတိုဆေးကို ထိုးခဲ့ရာ၌ ပြန်လည်သက်သာလာရန် ၁၅ရက်အချိန်ယူရသည်ထက် ငါးရက် လျော့နည်းခြင်းဖြစ်ကြောင်း သုတေသီများ၏ အစီရင်ခံစာအရ သိရသည်။

ထင်ရှားသည့် စမ်းသပ်ချက်များအရ လူနာများမှာ အဆိုပါဆေးဖြင့် ကုသခဲ့ပြီးနောက် ၁၅ ရက်အကြာတွင် သေဆုံးမှု ၇၂ရာခိုင်နှုန်းအထိ လျော့ကျသွားသည်ကိုတွေ့ရှိခဲ့ရသည်။ နီဘရာစကားတက္ကသိုလ်မှ ကူးစက်ရောဂါကျွမ်းကျင်ပညာရှင် ဒေါက်တာ အန်ဒရီကလေးလ်က “ လူနာတွေကို အောက်ဆီဂျင်ပေးထားသလို တစ်ဖက်ကလည်း Remdesivir ဆေးပေးခဲ့ရာမှာ အောက်ဆီဂျင်ပေးထားပြီး အခြားဆေးမရရှိတဲ့ လူနာအုပ်စုနဲ့ နှိုင်းယှဉ်ရင် သေဆုံးမှုနှုန်းအများကြီး ကျသွားတာကို တွေ့ရှိရပါတယ်” ဟု အတည်ပြုခဲ့သည်။

Remdesivir ဆေးမှာ သမ္မတထရမ်၏ ကိုဗစ်-၁၉ရောဂါကုသရာတွင်လည်း ထည့်သွင်းအသုံးပြုခဲ့သည့် ဆေးများတွင် တစ်မျိုးအပါအဝင်ဖြစ်ပြီး ပြီးခဲ့သည့် မေ ၁ ရက်ကတည်းက အစားအစာနှင့် ဆေးဝါးကွပ်ကဲရေးအဖွဲ့က အမေရိကန်နှင့် အခြားနိုင်ငံများ၏ အရေးပေါ်ကုသရေးတွင် အသုံးပြုရန် ခွင့်ပြုထားခဲ့ပြီးဖြစ်သည်။ ဥရောပသမဂ္ဂ (အီးယူ)ကလည်း အရေးပေါ်ကုသရေးတွင် အသုံးပြုရန်အတွက် Remdesivir ဆေး အလုံးရေ ငါးသိန်းကို ဝယ်ယူမည်ဖြစ်ကြောင်း သိရသည်။

ကိုးကား- စီအင်န်အေ ဘာသာပြန်-မေလွဲသင်း

ဗိုင်းရပ်စ်ကာကွယ်ဆေးများ ဝယ်ယူရန် ရုရှား၊ တရုတ်နိုင်ငံတို့နှင့် ထိုင်းအစိုးရ ဆွေးနွေးနေ

ဗန်ကောက် အောက်တိုဘာ ၉
ခရီးသွားလုပ်ငန်းအပေါ် မှီခိုနေရသည့် စီးပွားရေးပြန်လည်ဖွင့်လှစ်ရန် အရေးပါသော အချက်တစ်ချက်အဖြစ် ဗိုင်းရပ်စ်ကာကွယ်ဆေးများ ဝယ်ယူရန် တရုတ်၊ ရုရှား၊ ဗြိတိန် ကာကွယ်ဆေးထုတ်လုပ်ရေးကုမ္ပဏီများနှင့် ထိုင်းနိုင်ငံက ဆွေးနွေးလျက်ရှိသည်။

ယခုလအကုန်တွင် အောက်စဖို့ဒ်တက္ကသိုလ်၊ ကမ္ဘာ့ကျန်းမာရေးအဖွဲ့အစည်းက ကျောထောက်နောက်ခံပြုထားသော အစီအစဉ်တစ်ခုဖြစ်သည့် ကိုဗစ်တို့နှင့် သဘောတူညီချက်များရရှိမည်ဟု ထိုင်းနိုင်ငံက မျှော်လင့်နေသည်။ ဗိုင်းရပ်စ်ကာကွယ်ဆေးများ အသုံးပြုလာနိုင်ပါက သုံးလမှခြောက်လအတွင်း ပထမအသုတ် ကာကွယ်ဆေးများရရှိရေး ရည်မှန်းထားကြောင်း ထိုင်းအမျိုးသားကာကွယ်ဆေးသိပ္ပံပညာရှင်များ နာခွန်ပရမ်ဆရီက ပြောသည်။ ထိုင်းနိုင်ငံ၌ မေလကုန်နောက်ပိုင်း ပြည်တွင်းဗိုင်းရပ်စ်ကူးစက်မှုနှုန်းမှာ ရှိခဲ့သော်လည်း ကပ်ရောဂါကြောင့် အဓိက စီးပွားရေးမောင်းနှင်အားနှစ်ခုဖြစ်သည့် ပို့ကုန်နှင့် ခရီးသွားလုပ်ငန်းများစွာ ထိခိုက်ခဲ့ရသည်။

ထိုင်းနိုင်ငံက ပြည်တွင်းဖြစ် ဗိုင်းရပ်စ်ကာကွယ်ဆေးတစ်မျိုး ထုတ်လုပ်လျက်ရှိပြီး ပထမအဆင့် လူသားဖြင့် စမ်းသပ်မှုများကို ဒီဇင်ဘာလမတိုင်မီ စတင်မည်ဟု ၎င်းက ပြောသည်။ ထိုင်းနိုင်ငံက နိုင်ငံသားအားလုံးကို ဗိုင်းရပ်စ်ကာကွယ်ဆေး အခမဲ့ထိုးပေးမည်ဖြစ်သော်လည်း ကျန်းမာရေးလုပ်သားများ၊ လူမှုရေးဆိုင်ရာ ဝန်ဆောင်မှုဆောင်ရွက်သူများကို ဦးစားပေး၍ ထိုးပေးမည်ဖြစ်သည်။

ပြည်သူ့ ၃ သန်း သို့မဟုတ် နိုင်ငံလူဦးရေ၏ ၅၀ ရာခိုင်နှုန်းခန့်ကို ကာကွယ်ဆေးထိုးပေးရန် ကာကွယ်ဆေးဝယ်ယူရေးဘတ်ဂျက်ကို ထိုင်းဘတ်ငွေ ၃ ဘီလီယံ (အမေရိကန်ဒေါ်လာ ၉၆ ဒသမ ၁ သန်း) အထိ တိုးမြှင့်ရန် ထိုင်းအစိုးရက စီစဉ်နေသည်။

ကိုးကား-ဘလွန်းဘဂို၊ ဘာသာပြန်-ကျော်ထိုက်စိုး

အင်ဒိုနီးရှားနိုင်ငံ ဘာလီကျွန်းအနီး ရေပိုင်နက်၌ ငါးဖမ်းလှေ တိမ်းမှောက်၊ ၁၁ ဦး သေဆုံး

ဂျကာတာ အောက်တိုဘာ ၉
ပြီးခဲ့သောလေးရက်က အင်ဒိုနီးရှားနိုင်ငံ ဘာလီကျွန်းအနီး ရေပိုင်နက်အတွင်း ငါးဖမ်းသင်္ဘောတစ်စင်း နစ်မြုပ်ခဲ့ရာ ၁၁ ဦးသေဆုံးခဲ့ကြောင်း ကယ်ဆယ်ရေးသမားတစ်ဦးက ယနေ့ ပြောကြားလိုက်သည်။

ငါးဖမ်းကုမ္ပဏီတစ်ခုက ပိုင်ဆိုင်သည့် ငါးဖမ်းသင်္ဘောတစ်စင်းမှာ တနင်္လာနေ့ညပိုင်းက ဘာလီကျွန်းတောင်ဘက် ပင်လယ်ပြင်အတွင်း ကြီးမားသော ပင်လယ်ရေလှိုင်းများကြောင့် တိမ်းမှောက်ခဲ့သည်ဟု ဘာလီကျွန်းရှာဖွေရေးနှင့် ကယ်ဆယ်ရေးရုံး အကြီးအကဲ ဝိဒီဒါမာဒါကပြောသည်။ ယမန်နေ့ညပိုင်းက ငါးဖမ်းသင်္ဘောပေါ်ပါ ၁၂ ဦးအနက် အသက်ရှင်ကျန်ရစ်သူတစ်ဦးထံမှ ယခုသတင်း ရရှိခဲ့ခြင်းဖြစ်ကြောင်း ဒါမာဒါကပြောသည်။

ကယ်ဆယ်
ငါးဖမ်းသင်္ဘောက ဘေးအန္တရာယ်ကင်းရေး ပစ္စည်းကိရိယာများမပါဘဲ မောင်းနှင်ခဲ့ပြီး အခင်းဖြစ်ပွားချိန်တွင် ရာသီဥတုအခြေအနေ ဆိုးရွားကြောင်း၊ မိုးလေဝသဌာနက

ရာသီဥတုသတိပေးချက် ထုတ်ပြန်ခဲ့ကြောင်း ၎င်းက ပြောသည်။ အသက်ရှင်ခဲ့သူ နှုရိမန်ဆိုသူအား အရှေ့ဂျာဗားပြည်နယ်အနီး ဂရာဂျာဂန်ရေလက်ကြားသို့ ရေစီးနှင့်အတူ မျောနေချိန်တွင် ဖြတ်သန်းသွားသော လှေတစ်စင်းက ကယ်ဆယ်ခဲ့သည်။

ပျောက်ဆုံးနေသူများအတွက် ရေတပ်မှ တပ်ဖွဲ့ဝင်များ၊ ကယ်ဆယ်ရေးသမားများ၊ ရေကြောင်းတပ်ဖွဲ့များက ရှာဖွေကယ်ဆယ်ခဲ့ကြောင်း ဘာလီကျွန်း ရှာဖွေရေးနှင့် ကယ်ဆယ်ရေးရုံး အကြီးအကဲ အလက်ဖ်ဆူပါတန်ညာက ပြောသည်။

ကိုးကား-ဆင်ဟွာ ဘာသာပြန်-ကျော်ထိုက်စိုး

အိန္ဒိယနိုင်ငံ၌ ကိုဗစ်-၁၉ ရောဂါ ကူးစက်ခံရသူ ၆ ဒသမ ၉ သန်းကျော်အထိ ရှိလာ

နယူးဒေလီ အောက်တိုဘာ ၉
အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၇၀၄၉၆ ဦးနှင့် သေဆုံးသူ ၉၆၄ ဦး ရှိခဲ့ခြင်းကြောင့် ယနေ့အထိ နိုင်ငံတစ်ဝန်း ကူးစက်ခံရသူစုစုပေါင်း ၆၉၀၆၅၁၅ ဦးရှိလာခဲ့ကြောင်းနှင့် သေဆုံးသူစုစုပေါင်း ၁၀၆၄၉၀ ဦးရှိလာခဲ့ကြောင်း အိန္ဒိယကျန်းမာရေးဝန်ကြီးဌာနက ထုတ်ပြန်သည့်နောက်ဆုံး အချက်အလက်များအရ သိရသည်။

အိန္ဒိယနိုင်ငံတွင် ကိုဗစ်-၁၉ ရောဂါကူးစက်ခံရသူများအနက်မှ ၅၉၀၆၀၆၉ ဦးမှာ ပြန်လည်သက်သာလာခဲ့ကြောင်းကြောင့် ဆေးရုံများမှ ဆင်းခွင့်ရရှိခဲ့ပြီး ပိုးတွေ့ရှိဆဲလူနာ ၈၉၃၅၉၂ ဦးရှိကြောင်း အဆိုပါကျန်းမာရေးဝန်ကြီးဌာနက ပြောကြားခဲ့သည်။

အိန္ဒိယနိုင်ငံ၌ ကိုဗစ်-၁၉ ရောဂါကြောင့် သေဆုံးမှုတွင် မဟာရာရှ်ထရာပြည်နယ်သည် ယနေ့ နံနက်ပိုင်းအထိ သေဆုံးသူ ၃၉၇၈၈ ဦးရှိခဲ့ပြီး ယင်းနောက်တွင် တမီလ်နာဒူးပြည်နယ်သည် သေဆုံးသူ ၁၀၁၂၀ နှင့် ကာနာတာကာပြည်နယ်သည် သေဆုံးသူ ၉၇၇၆ ဦးရှိခဲ့ကြောင်း သိရသည်။

အိန္ဒိယဆေးဘက်ဆိုင်ရာသုတေသနကောင်စီက ထုတ်ပြန်သည့်အချက်အလက်များအရ အောက်တိုဘာ ၈ ရက် တစ်ရက်တည်းတွင် နိုင်ငံတစ်ဝန်း လူပေါင်း ၈၃၄၆၅၉၇ ဦးကို ကိုဗစ်-၁၉ ရောဂါပိုးရှိ၊ မရှိစစ်ဆေးခဲ့ကြောင်း သိရသည်။

အိန္ဒိယနိုင်ငံ၌ နေ့စဉ်ကိုဗစ်-၁၉ ရောဂါကူးစက်ခံရသူနှင့် သေဆုံးသူအရေအတွက်သည် ယခုလ ပထမ ခြောက်ရက်အတွင်း လျော့ကျခဲ့ကြောင်းလည်း သိရသည်။

ကိုးကား-ဆင်ဟွာ ဘာသာပြန်-အလင်းသစ်

သမ္မတထရမ် လူထုနှင့် တိုက်ရိုက်ထိတွေ့သည့် မဲဆွယ်ပွဲများကို အောက်တိုဘာ ၁၀ ရက်တွင် ပြန်လည်စတင်မည်

ဝါရှင်တန် အောက်တိုဘာ ၉
အမေရိကန်သမ္မတ ထရမ်၏ ကိုဗစ်-၁၉ ရောဂါ ကုသရေးပြီးဆုံးပြီးဖြစ်ကြောင်း အိမ်ဖြူတော် သမားတော်များက အတည်ပြုပြီးနောက် ထရမ်က လူထုနှင့်တိုက်ရိုက်ထိတွေ့သည့် မဲဆွယ်ပွဲများကို အောက်တိုဘာ ၁၀ ရက်မှ စပြီး ပြန်လည်လုပ်ဆောင်ရန် အကြမ်းဖျင်း လျှောက်ထားကြောင်း ဖောက်ခွဲရန်နှင့်ဆိုင်ဆိုင် ပြောကြားခဲ့သည်။

သမ္မတက ယနေ့တွင် ကိုရိုနာဗိုင်းရပ်စ် စစ်ဆေးမှုကို ထပ်မံလုပ်ဆောင်မည်ဟု ဆိုခဲ့သော်လည်း ဆရာဝန်များက သမ္မတ၏ နောက်ဆုံးစစ်ဆေးမှုတွင် ကိုဗစ်-၁၉ ရောဂါ လုံးဝပျောက်ကင်းခြင်း ရှိ၊ မရှိ ဆိုသည်ကို အတည်ပြုပေးရန် ငြင်းဆိုခဲ့သည်။ ထရမ်က မိမိမှာ ကျန်းမာရေး လုံးဝကောင်းမွန်နေပြီ ဖြစ်ကာ အချိန်ရပါက အောက်တိုဘာ ၁၀ ရက်

တွင် ဖလော်ရီဒါနှင့် အောက်တိုဘာ ၁၁ ရက် တွင် ပင်ဆယ်ဗေးနီးယားတို့သို့ စည်းရုံးရေး ခရီးစဉ်သွားရန် စဉ်းစားနေသည်ဟု ဆိုသည်။

အိမ်ဖြူတော်သမားတော်ဆီကွန်လေးက သမ္မတမှာ အောက်တိုဘာ ၅ ရက်တွင် ဆေးရုံမှ ဆင်းလာကာတည်းက ကျန်းမာရေး အခြေအနေ ကောင်းမွန်နေခဲ့ပြီး အောက်တိုဘာ ၁၀ ရက် တွင် လူထုရှေ့ပြန်ထွက်လာနိုင်ကြောင်း အစောပိုင်းကပင် ပြောကြားထားပြီးဖြစ်သည်။ ထရမ်မှာ အောက်တိုဘာ ၂ ရက်တွင် ဆေးရုံသို့ တက်ရောက်ကုသပြီး နောက်သုံးရက်အကြာ အောက်တိုဘာ ၅ ရက်မှာပင် ဆေးရုံမှ ပြန်ဆင်း လာနိုင်ခဲ့သည်။ သမ္မတက နိုဝင်ဘာ ရွေးကောက်ပွဲမတိုင်မီ မဲဆွယ်ပွဲများ အရှိန်မြှင့် လုပ်ဆောင်ရန် ဆန္ဒရှိနေပြီး အကြိုမဲရလဒ် များအရ ပြိုင်ဘက်ဒီမိုကရက်တစ် သမ္မတ လောင်း ဘိုင်ဒင်က အသာရရှိနေသည်ဟူသော

သတင်းများမှာလည်း ဖန်တီးထားသော သတင်းမှားများဖြစ်ကြောင်း တုံ့ပြန်ထား သည်။

ထရမ်မှာ အမေရိကန်လေကြောင်းလိုင်း များကို ဘဏ္ဍာရေးကျားကန်ပေးရေးနှင့် ပြည်သူများအားလုံးကို ဒေါ်လာ ၁၂၀၀ တန် အထောက်အပံ့ချက်လက်မှတ်များ ထပ်မံ ပေးရေး ကိစ္စရပ်များကို ဒီမိုကရက်အမတ်များ နှင့် ဆွေးနွေးနေကြောင်း သိရသည်။ သို့ရာတွင် ၎င်း၏ကိုဗစ်-၁၉ ရောဂါ ကိုင်တွယ်မှုအပေါ်တွင် ဝေဖန်မှုများ ထွက်ပေါ်နေပြီး လူထုထောက်ခံမှု ကျဆင်းလျက်ရှိသည်။ ထရမ်လက်ထက် အမေရိကန်၌ ကိုဗစ်-၁၉ ရောဂါကြောင့် သေဆုံးသူ နှစ်သိန်းတစ်သောင်းနှင့် လူသန်းနှင့် ချီ အလုပ်လက်မဲ့ဖြစ်ခဲ့ရပြီးဖြစ်သည်။

ကိုးကား - စီအင်န်အေ ဘာသာပြန် - မေလုံသင်း




ဖွဲ့စည်းတတ်က အမေရိကန်ရွေးကောက်ပွဲပြီးဆုံးသည်နှင့် နိုင်ငံရေးကြော်ငြာများကို ခေတ္တရပ်ဆိုင်းထားမည်

ဆန်ဖရန်စစ္စကို အောက်တိုဘာ ၉
ဖွဲ့စည်းတတ်က ခေတ္တရပ်ဆိုင်းထားမည်ဟု အလွဲသုံးစားမှု အခွင့်အလမ်းများကို လျှော့ချရန်အတွက် နိုဝင်ဘာ ၃ ရက်တွင် ပြုလုပ်မည့် အမေရိကန်ရွေးကောက်ပွဲ ပြီးဆုံးသည်နှင့် နိုင်ငံရေး သို့မဟုတ် လူမှုရေးပြဿနာ ဖြစ်ပေါ်မည့် ကြော်ငြာများကို ခေတ္တရပ်ဆိုင်းထားမည် ဖြစ်ကြောင်း ဖွဲ့စည်းတတ်က အောက်တိုဘာ ၇ ရက်တွင် ပြောကြားခဲ့သည်။

အချိန်မတိုင်မီ အနိုင်ရရှိသူကို ကြေညာသော ပုံစံမျိုးကို သတင်းဌာနများနှင့် ရွေးကောက်ပွဲ တာဝန် ရှိသူများထံမှ ယုံကြည်စိတ်ချရသည့် သတင်းအချက် အလက်များနှင့်အတူ ဖော်ပြသွားမည်ဖြစ်ကြောင်း လည်း ဖွဲ့စည်းတတ်က ပြောကြားခဲ့သည်။

အကယ်၍ ကိုယ်စားလှယ်လောင်းတစ်ဦး သို့မဟုတ် ပါတီတစ်ခုက ရွေးကောက်ပွဲမပြီးဆုံးခင် အနိုင်ရရှိကြောင်း ကြေညာခြင်းကို အဓိကမီဒီယာ များက ဖော်ပြခဲ့လျှင် မိမိတို့အနေဖြင့် မဲရေတွက် နေဆဲကာလမှာပင် တိကျသည့် သတင်းအချက် အလက်များကို ဖော်ပြပေးမည်ဖြစ်သော်လည်း ယင်းက အနိုင်ရရှိသူကို ဆုံးဖြတ်ခြင်းမဟုတ်ကြောင်း ဖွဲ့စည်းတတ်က မှတ်တမ်း၏ ဒုတိယဥက္ကဋ္ဌ ရိုဆန်က ပြောကြားခဲ့သည်။

ရွေးကောက်ပွဲရလဒ်ကို တရားဝင်မဟုတ် ကြောင်း စောဒကတက်ခြင်း သို့မဟုတ် မှားယွင်းစွာ အောင်ပွဲခံရန် ကြိုးပမ်းမှုများအပါအဝင် ရွေးကောက်ပွဲလွန်ကာလဖြစ်နိုင်သည့် မည်သို့သော



တရားဝင် မဟုတ်သည့် လှုပ်ရှားမှုမျိုးကိုမဆို တားဆီးရန် ဖွဲ့စည်းတတ်က အခြားသော လူမှုမီဒီယာ များက စည်းမျဉ်းစည်းကမ်းများကို တင်းကျပ်လျက်ရှိ ကြောင်း သိရသည်။
ကယ်လီဖိုးနီးယားအခြေစိုက် အင်တာနက် ကုမ္ပဏီ ဖွဲ့စည်းတတ်က ၂၀၁၆ ခုနှစ် သမ္မတ ရွေးကောက်ပွဲကာလအတွင်းက ဖြစ်ပျက်ခဲ့သည့် မှားယွင်းသည့် သတင်းအချက်အလက်များပျံ့နှံ့မှု နှင့် လူမှုရေးခွဲခြားမှု လှုံ့ဆော်ရေးလုပ်ဆောင်မှုများကို

ရှောင်ရှားရန် ဖိအားပေးမှုအောက်တွင် ရောက်ရှိ နေကြောင်း သိရသည်။
ဖွဲ့စည်းတတ်က မှတ်တမ်းသည် လူပေါင်း ၃၅၀၀၀ ကျော်ကို ဘေးကင်းလုံခြုံမှုနှင့် လုံခြုံရေးလုပ်ငန်းများ အတွက် အသုံးပြုထားပြီး ယင်းအဖွဲ့များက ကမ္ဘာ တစ်ဝန်းရှိ ရွေးကောက်ပွဲ ၂၀၀ ကျော်အတွက် အလုပ် လုပ်နေကြောင်း ရိုဆန်က ပြောကြားခဲ့သည်။
ကိုးကား - အေအက်ဖ်ပီ ဘာသာပြန် - အလင်းသစ်

ဖိလစ်ပိုင်နိုင်ငံ၌ အကျဉ်းထောင်ဆူပူမှုဖြစ်ပွား အကျဉ်းသား ကိုးဦးထက်မနည်း သေဆုံး

မနီလာ အောက်တိုဘာ ၉
ဖိလစ်ပိုင်နိုင်ငံရှိ ပြည်သိပ်နေသော အကျဉ်းထောင်တစ်ခု၌ ယနေ့အစောပိုင်းက ဆူပူအုံကြွမှုတစ်ခု ဖြစ်ပွားခဲ့ရာ အကျဉ်းသား ကိုးဦးထက်မနည်း သေဆုံးခဲ့ ကြောင်း ဒေသဆိုင်ရာရဲတပ်ဖွဲ့က ပြောကြားသည်။

အဆိုပါ ဆူပူမှုသည် ဖိလစ်ပိုင်နိုင်ငံ မွန်တင်လူပါမြို့ရှိ အကျဉ်းထောင် တစ်ခု၌ ထိန်းသိမ်းခြင်းခံရသော အကျဉ်းသားအုပ်စုနှစ်စုကြား ယနေ့ ဒေသတော်ချိန် နံနက် ၂ နာရီခွဲခန့်က ဖြစ်ပွားခဲ့ခြင်း ဖြစ်သည်။ သို့သော် ဒေသဆိုင်ရာရဲတပ်ဖွဲ့သည် ယင်းအခင်းဖြစ်မှုနှင့် ပတ်သက်၍ ကနဦးတွင် အတိအကျ ထုတ်ဖော်ပြောကြားခြင်းမရှိကြောင်း သိရသည်။

အကျဉ်းထောင်ဆူပူမှုသည် လုံခြုံရေးတင်းကျပ်နေသော နယူးဝီလီတစ် အကျဉ်းထောင်အတွင်း၌ ဖြစ်ပွားခဲ့ခြင်းဖြစ်ပြီး အကျဉ်းသားများ သေဆုံးမှု အရေအတွက် မသိရသေးကြောင်း အကျဉ်းဦးစီးဌာန ပြောရေးဆိုခွင့်ရှိသူက အတည်ပြုပြောကြားသည်။

အခင်းဖြစ်ပွားမှုနှင့်ပတ်သက်၍ တာဝန်ရှိသူများက စုံစမ်းစစ်ဆေးမှု လုပ်ဆောင်လျက်ရှိကြောင်း အကျဉ်းထောင် ပြောရေးဆိုခွင့်ရှိသူတစ်ဦးက ပြောကြားသည်။
ကိုးကား - ဆင်ပွား၊ ဘာသာပြန် - ဂျေတီ



အသွားအလာကန့်သတ်ထားမှုများ ရုပ်သိမ်းလိုက်ခြင်းသည် စီးပွားရေးအလျင်အမြန် ပြန်လည်နာလန်ထူလာနိုင်မည်ဟူသော အာမခံချက်မျိုးမပေးနိုင်ကြောင်း IMF သတိပေး



ဝါရှင်တန် အောက်တိုဘာ ၉
ကိုဗစ်-၁၉ ရောဂါ ပြန့်ပွားနေမှုကြောင့် လုပ်ငန်းများ ရပ်ဆိုင်း ထားရကာ စီးပွားရေးထိခိုက်မှုများရှိနေသော်လည်း ကိုရိုနာ ဗိုင်းရပ်စ် အလျဉ်းပျောက်ကင်းခြင်းမရှိမီ ကန့်သတ်မှုများကို ရုပ်သိမ်းမည်ဆိုပါကလည်း စီးပွားရေးအလျင်အမြန် ပြန်လည် တိုးတက်လာမည်ဟူသော အာမခံချက်မျိုးမပေးနိုင်မည် မဟုတ် ကြောင်း အပြည်ပြည်ဆိုင်ရာ ငွေကြေးရန်ပုံငွေအဖွဲ့(IMF)က သတိပေးပြောကြားခဲ့သည်။

ခပ်ဆွာဒါနေခြင်းကဲ့သို့ ကန့်သတ်ချက်များက စီးပွားရေး ကျဆင်းမှုအပေါ် သက်ရောက်မှုရှိသော်လည်း ဗိုင်းရပ်စ်ကို အနိုင် မရမီ အသွားအလာကန့်သတ်ထားမှုကို ပြန်လည်ရုပ်သိမ်း လိုက်သည့်အခါတွင်လည်း စီးပွားရေး အလျင်အမြန် ပြန်လည် ကောင်းမွန်လာမည်လားဆိုသည့် ကိစ္စရပ်နှင့်ပတ်သက်ပြီး သတိပြုရန်လိုကြောင်း IMF က သတိပေးခဲ့သည်။

ဂူးလ်နှင့် ဗိုဒါဖုန်းတို့က သုတေသနပြုခဲ့သည့် အစီရင်ခံစာတွင် အသွားအလာကန့်သတ်ခြင်းကို တင်းကျပ်ထားပြီး ရောဂါကို ထိန်းချုပ်နိုင်မှ ပြန်လည်ဖြေလျှော့ပေးခြင်း က ရောဂါပြန့်ပွားမှု အလွန်အမင်းမြင့်တက်နေချိန်ရောက်မှ ကန့်သတ်ချက်များ

ပြန်လည်တင်းကျပ်ခြင်းထက် များစွာထိရောက်မှုရှိကြောင်း ဖော်ပြထားသည်။ အသွားအလာကန့်သတ် ထားမှုကို လျင်လျင်မြန်မြန်ရုပ်သိမ်းခြင်း နိုင်ငံများအနေဖြင့် ယခုလို ရောဂါကူးစက်မှု ပြန်လည်မြင့်တက်နေသည့် အချိန်မျိုးတွင် ဖြစ်ပေါ်လာသည့် အကျိုးဆက်ကို သတိပြုသင့်သဖြင့် ယခု အစီရင်ခံစာသည် နိုင်ငံအတော်များများနှင့် သက်ဆိုင်ကြောင်း IMF က ဆိုသည်။

စားဝတ်နေရေးနှင့် လူ့အသက် မလုံလွယ်သင့်ကြောင်း၊ ရောဂါကို အလုံးစုံထိန်းချုပ်နိုင်သည့်ကာလရောက်မှသာ ကန့်သတ်မှုများအားလုံး ရုပ်သိမ်းလိုက်ပါက အားလုံးတွင် သင့်တော်သည့် အနားယူမှုရရှိပြီးဖြစ်သဖြင့် ယင်းအချိန်တွင် စီးပွားရေးပြန်လည်ကောင်းမွန်လာအောင် ဆောင်ရွက်နိုင်မည် ဖြစ်ကြောင်း IMF က ရှုမြင်သည်။ ဝါရှင်တန်အခြေစိုက် အဖွဲ့ အစည်းက ဆောင်ရွက်သည့်စီမံချက်တွင် ယခုနှစ် စီးပွားရေး ကျဆင်းမှု ၅ ရာခိုင်နှုန်း ဖြစ်ပေါ်ခဲ့သည်ဟု ဆိုခဲ့သော်လည်း IMF အကြီးအကဲ ဂျော်ဂျီယာက ၎င်းတို့ ယခင်မျှော်မှန်းသလောက် စီးပွားရေးထိခိုက်မှုမရှိခဲ့ကြောင်း ပြောကြားခဲ့သည်။
ကိုးကား - ဂျီအမ်အေ၊ ဘာသာပြန်-မေလုံသင်း



ဂျိုးဘိုင်ဒင်နှင့် အွန်လိုင်းမှ ပြုလုပ်မည့်စကားစစ်ထိုးပွဲ တက်ရောက်မည်မဟုတ်ဟု သမ္မတထရမ် ပြောကြား

ဝါရှင်တန် အောက်တိုဘာ ၉
အမေရိကန်သမ္မတဒေါ်နယ်ထရမ်သည် သမ္မတရွေးကောက်ပွဲ ဆိုင်ရာ စကားစစ်ထိုးပွဲကော်မရှင်က ကြေညာခဲ့သည့် စကားစစ်ထိုးပွဲပုံစံသစ်အောက်တွင် ဒီမိုကရက်သမ္မတလောင်း ဂျိုးဘိုင်ဒင်နှင့် အွန်လိုင်းမှတစ်ဆင့်ပြုလုပ်မည့် စကား စစ်ထိုးပွဲတွင် ပါဝင်မည်မဟုတ်ကြောင်း ထရမ်က ယမန်နေ့ တွင် ပြောကြားခဲ့သည်။

သမ္မတရွေးကောက်ပွဲဆိုင်ရာ စကားစစ်ထိုးပွဲကော်မရှင် က ကြေညာခဲ့သည့် အွန်လိုင်းမှတစ်ဆင့် စကားစစ်ထိုးပွဲမည့် ပုံစံမှာ မိမိအတွက် လက်မခံနိုင်စရာဖြစ်ကြောင်းနှင့် အဆိုပါ အွန်လိုင်းမှ တစ်ဆင့်စကားစစ်ထိုးပွဲတွင် ပါဝင်တက်ရောက် မည်မဟုတ်ကြောင်းလည်း ဖောက်စိမ်းပွားရေးကွန်ရက်မှ မာရီယာတားတီရီမိုနှင့် တွေ့ဆုံမေးမြန်းခန်းတစ်ခုတွင် သမ္မတထရမ်က ပြောကြားခဲ့သည်။

သမ္မတထရမ်က ဘက်မလိုက်သောစကား စစ်ထိုးပွဲ ကော်မရှင်သည်လည်း ၎င်း၏ပြိုင်ဘက် ဂျိုးဘိုင်ဒင်ကို အကာအကွယ်ပေးရန် ကြိုးစားနေကြောင်း စွပ်စွဲပြောကြား

ခဲ့သည်။ ထရမ်နှင့် ဂျိုးဘိုင်ဒင်တို့၏ သမ္မတ ရွေးကောက်ပွဲ ဆိုင်ရာ ဒုတိယအကြိမ် စကားစစ်ထိုးပွဲကို အောက်တိုဘာ ၁၅ ရက်တွင် မိုင်ယာမီဒ် ပြုလုပ်ရန် စီစဉ်ထားခဲ့ခြင်းဖြစ် သည်။

သမ္မတဒေါ်နယ်ထရမ် ကိုဗစ်-၁၉ ရောဂါ ကူးစက် ခံရပြီးနောက် ဒုတိယအကြိမ်စကားစစ်ထိုးပွဲတွင် ထရမ် နှင့် ဘိုင်ဒင်တို့သည် တစ်နေရာစီမှ ပါဝင်ယှဉ်ပြိုင်ရမည် ဖြစ်ကြောင်း စကားစစ်ထိုးပွဲကော်မရှင်က ပြောကြားခဲ့ သည်။

သမ္မတထရမ်သည် လွန်ခဲ့သည့်တစ်ပတ်က ကိုဗစ်-၁၉ ရောဂါ ကူးစက်ခံခဲ့ရခြင်းဖြစ်ပြီး မိုင်ယာမီရီ စင်မြင့်ထက်တွင် ဘိုင်ဒင်နှင့် စကားစစ်ထိုးပွဲရန် မျှော်လင့် ထားသူဖြစ်သည်။ သို့ရာတွင် သမ္မတထရမ် ကိုဗစ်-၁၉ ရောဂါ ပျောက်ကင်းခြင်းမရှိသေးပါက ထရမ်အနေဖြင့် စကားစစ်ထိုးပွဲကို မပြုလုပ်သင့်ကြောင်း ဂျိုးဘိုင်ဒင်က ပြောကြားခဲ့သည်။

ကိုးကား-စီအင်န်အေ ဘာသာပြန်-အလင်းသစ်

အာမေးနီးယားနှင့် အဇာဘိုင်ဂျန် နိုင်ငံခြားရေးဝန်ကြီးများကို ငြိမ်းချမ်းရေးဆွေးနွေးရန် ရုရှားသမ္မတပူတင် ဖိတ်ခေါ်

မော်စကို အောက်တိုဘာ ၉
ရုရှားသမ္မတ ဗလာဒီမာပူတင်က လူသားချင်းစာနာ ထောက်ထားမှုအရ အာမေးနီးယားနှင့် အဇာဘိုင်ဂျန်နိုင်ငံ တို့အကြား လက်ရှိဖြစ်ပွားနေသည့် တိုက်ပွဲများကို ရပ်ဆိုင်းပြီး ငြိမ်းချမ်းရေး ဆွေးနွေးရန် ဖိတ်ခေါ်ခဲ့ကြောင်း ရုရှားမီဒီယာများက ဖော်ပြသည်။

နှစ်ပတ်နီးပါးကြာမြင့်နေပြီဖြစ်သည့် လက်နက်ကိုင် ပဋိပက္ခအတွင်း ရာနှင့်ချီ အသက်ဆုံးရှုံးခဲ့ရပြီးဖြစ်သလို သေဆုံးသူအများစုမှာ အရပ်သားများဖြစ်နေခြင်းကလည်း နိုင်ငံတကာ အသိုင်းအဝိုင်းကို စိတ်မသက်မသာဖြစ်စေခဲ့ သည်။ ရုရှားနိုင်ငံ၏ ထုတ်ပြန်ချက်တွင် “အာမေးနီးယားနှင့် အဇာဘိုင်ဂျန်နှစ်နိုင်ငံတို့မှ နိုင်ငံခြားရေးဝန်ကြီးများကို ယနေ့တွင် မော်စကိုသို့ လာရောက်ရန် သမ္မတပူတင်က ဖိတ်ကြားထားသည်” ဟု ဖော်ပြပါရှိသည်။

အစောပိုင်း ဂျီနီဗာ၌ ကျင်းပခဲ့သည့်ဆွေးနွေးပွဲတွင် အာမေးနီးယားနိုင်ငံဘက်မှ မတက်ရောက်ခဲ့ခြင်းနှင့်အတူ

အားကောင်းသည့် သဘောတူညီချက်တစ်စုံတစ်ရာ ဖြစ်ထွန်းခြင်းမရှိခဲ့ဘဲ အဇာဘိုင်ဂျန် နိုင်ငံခြားရေးဝန်ကြီး ဘောရာမေ့ဗ်ကသာ ပြင်သစ်၊ ရုရှားနှင့် အမေရိကန် နိုင်ငံခြားရေးဝန်ကြီးများနှင့် တွေ့ဆုံခဲ့ပြီး ၁၉၉၀ ပြည့်နှစ် လွန်ကာလများကတည်းက ဖြစ်ပွားခဲ့သည့် ကာရာဘက်ခ ဒေသပဋိပက္ခအတွက် အဖြေရှာရေးကိစ္စရပ်များကို ဆွေးနွေးခဲ့သည်။

လက်ရှိဖြစ်ပွားနေသည့် နာဂေါ်နီ-ကာရာဘက်ခဒေသ စစ်ပွဲများသည် ဆိုဗီယက်ပြည်ထောင်စုပြိုကွဲပြီးနောက် အဇာဘိုင်ဂျန်ပိုင် နယ်မြေကို အာမေးနီးယားတို့ထိန်းချုပ် ထားရာမှဖြစ်ပွားခဲ့သည့် ပဋိပက္ခလည်းဖြစ်သည်။ လတ်တလောဖြစ်ပွားနေသည့် စစ်ပွဲသည် ၁၉၉၄ခုနှစ် အပစ်အခတ်ရပ်စဲရေး သဘောတူညီချက် ရရှိပြီးနောက် လူအသေအပျောက် အများဆုံးဖြစ်ပေါ်ခဲ့ကြောင်း သိရ သည်။

ကိုးကား-အေအက်ပီ၊ ဘာသာပြန်-မေလွဲသင်း



အာမေးနီးယားနိုင်ငံခြားရေးဝန်ကြီး အမ်နက်ဆာကန်ယန်၊ ရုရှားသမ္မတ ဗလာဒီမာပူတင်နှင့် အဇာဘိုင်ဂျန် နိုင်ငံခြားရေးဝန်ကြီး ဘောရာမေ့ဗ်။

ကိုဗစ်-၁၉ ရောဂါ ကုသရာတွင် ထိရောက်မှုရှိသော ဗိုင်းရပ်စ်ပိုးသတ်ဆေးတစ်မျိုးဖြစ်သည့် Remdesivir ဆေးအလုံးရေ ငါးသိန်း အီးယူဝယ်ယူမည်

ဘရပ်ဆဲလ် အောက်တိုဘာ ၉
ကိုဗစ်-၁၉ ရောဂါ ကုသရာတွင် ထိရောက်မှုရှိသော ဗိုင်းရပ်စ်ပိုးသတ် ဆေးတစ်မျိုးဖြစ်သည့် Remdesivir ဆေးအလုံးရေ ငါးသိန်းဝယ်ယူရန် ဆေးဝါးကုမ္ပဏီ Gilead နှင့် သဘော တူညီချက်တစ်ရပ် လက်မှတ်ရေးထိုးခဲ့ ကြောင်း ဥရောပသမဂ္ဂက ကြေညာ လိုက်သည်။

သဘောတူညီချက် လက်မှတ် ရေးထိုးသောနိုင်ငံများတွင် ဥရောပ သမဂ္ဂ အဖွဲ့ဝင်နိုင်ငံအားလုံး၊ ဘော်လီကန်ဒေသ ခြောက်နိုင်ငံ၊ ဗြိတိန်နှင့် ဥရောပစီးပွားရေးနယ်မြေ တိုင်းပြည် များဖြစ်သော အိုက်စလန်၊ လစ်ချင်စတီးနီးနှင့် နော်ဝေနိုင်ငံတို့ အပါအဝင် နိုင်ငံ ၃၇ နိုင်ငံပါဝင်ကြောင်း ဥရောပတိုက်အတွက် ဗိုင်းရပ်စ် ကာကွယ်ဆေး ပူးတွဲဝယ်ယူမှုကြီးကြပ် ရေး ဥရောပကော်မရှင်က ပြောကြားခဲ့ သည်။ ကိုရိုနာဗိုင်းရပ်စ်ကူးစက်ခံခဲ့ ရပြီး အပြင်းအထန် ဖျားနာမှုကို ကာကွယ်ရန် မည်သည့်ဆေးဝါးမျှ မပေါ်သေးသော်လည်း Veklury ဟု



ခေါ်ဆိုသည့် Remdesivir ဆေးက ဗိုင်းရပ်စ်ပိုးတွေ့လူနာများကို မြန်ဆန် စွာ သက်သာပျောက်ကင်းစေခဲ့သည်။

ပြီးခဲ့သည့်သီတင်းပတ်က ကိုရိုနာ ဗိုင်းရပ်စ်ပိုး စမ်းသပ်တွေ့ရှိခဲ့သည့် အမေရိကန်သမ္မတ ဒေါ်နယ်ထရမ်ကို Remdesivir ဆေးဝါးများ အသုံးပြု၍ ကုသပေးခဲ့သည်။ Remdesivir ဆေးကို ဗိုင်းရပ်စ် ကုသဆေးတစ်မျိုးအဖြစ် ဥရောပကော်မရှင်က ဇူလိုင်လအတွင်း အတည်ပြုခဲ့သည်။

ပြီးခဲ့သော သီတင်းပတ်များအတွင်း ကိုဗစ်-၁၉ ရောဂါကူးစက်မှုများ မြင့်တက် လာခြင်းကြောင့် အီးယူအဖွဲ့ဝင်နိုင်ငံ အများအပြား၌ ဆေးဝါးပြတ်လပ်မှုများ ရှိနေကြောင်း သတင်းများထွက်ပေါ် လျက်ရှိသည်။ သဘောတူညီချက်အရ Remdesivir ဆေးကို အရေးပေါ်အခြေ အနေ အသုံးပြုရန် အီးယူအဖွဲ့ဝင်နိုင်ငံ များကို ဝယ်ယူခွင့်ပြုမည်ဟု Gilead ကုမ္ပဏီက ပြောသည်။

အီးယူအဖွဲ့ဝင်နိုင်ငံများက ဗိုင်းရပ်စ် ကာကွယ်ဆေးအလုံးရေ သန်း ၄၀၀ အထိ ဝယ်ယူခွင့်ပြုရန် ဆေးဝါး ကုမ္ပဏီ Johnson & Johnson နဲ့ စာချုပ်ချုပ်ဆိုခဲ့ကြောင်း ဥရောပ ကော်မရှင် ပြောရေးဆိုခွင့်ရှိသူ စတီဖန် ဒီကာစ် မက်ကာက ပြောကြားခဲ့ သည်။

ကိုးကား-စီအိုအေ ဘာသာပြန်-ကျော်ထိုက်စိုး

ရုရှား၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၁၂၂၆ ဦး စံချိန်တင်တွေ့ရှိ

မော်စကို အောက်တိုဘာ ၉
ရုရှားနိုင်ငံ၌ လွန်ခဲ့သည့် ၂၄ နာရီအတွင်း ကိုဗစ်-၁၉ ရောဂါ ကူးစက်ခံရသူ ၁၂၂၆ ဦး စံချိန်တင်တွေ့ရှိခဲ့ပြီးနောက် လက်ရှိအချိန်အထိ ကိုဗစ်-၁၉ ရောဂါ ကူးစက်ခံရသူပေါင်း ၁၂၇၂၃၈ ဦး ရှိလာခဲ့ကြောင်း ရုရှားနိုင်ငံ၏ ကိုဗစ်-၁၉ ရောဂါ တုံ့ပြန်ရေးဗဟိုဌာနက ယနေ့ပြောကြားသည်။

ရုရှားနိုင်ငံ၌ ယခုနှစ်မေလက တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၁၁၆၅၆ ဦး စံချိန်တင်တွေ့ရှိခဲ့ရာ ယနေ့တွေ့ရှိသော ကိုဗစ်-၁၉ ရောဂါကူးစက်ခံရသူဦးရေ ၁၂၂၆ ဦးက အဆိုပါစံချိန်ကို ချိုးဖျက်ခဲ့ခြင်းလည်းဖြစ် သည်။

ရုရှားနိုင်ငံရှိ ကိုဗစ်-၁၉ ရောဂါ ကူးစက်ခံရသူ ၁၂၇၂၃၈ ဦး အနက် ၂၂၅၇၇ ဦးသည် အဆိုပါရောဂါကြောင့် သေဆုံးခဲ့သည်။ သို့သော် ကိုဗစ်-၁၉ ရောဂါ ကူးစက်ခံရသောလူနာအားလုံးအနက် ၁၀၀၉၄၂ ဦးသည် ကိုဗစ်-၁၉ ရောဂါမှ ပြန်လည်သက်သာလာကြောင်း ကိုဗစ်-၁၉ ရောဂါ တုံ့ပြန်ရေးဗဟိုဌာန၏ ကြေညာ ချက်အရ သိရသည်။

မြို့တော်မော်စကို၌ ၂၄ နာရီအတွင်း ကိုဗစ်-၁၉ ရောဂါ ကူးစက်ခံရသူ ၃၇၀၁ ဦးတွေ့ရှိခဲ့ရာ လက်ရှိအချိန်အထိ ကိုဗစ်-၁၉ မော်စကိုတစ်မြို့တည်းမှာပင် ကိုဗစ်-၁၉ ရောဂါ ကူးစက်ခံရသူပေါင်း ၃၂၈၁၂ ဦးရှိလာကြောင်း သိရသည်။

ရုရှားနိုင်ငံသည် နွေရာသီအားလပ်ရက်အတွင်း ကိုဗစ်-၁၉ ရောဂါ ထိန်းချုပ် ရေးဆိုင်ရာ ကန့်သတ်ချက်အများအပြားကို ဖြေလျှော့ပြီး လူစုလူဝေးပြုလုပ် လာခဲ့ပြီးနောက် ကိုဗစ်-၁၉ ရောဂါ ကူးစက်ပျံ့နှံ့မှု မြင့်တက်လာမှုနှင့် ရင်ဆိုင်လာ ရခြင်းဖြစ်သည်။ ယခုအခါ ရုရှားနိုင်ငံသည် မကြာသေးမီ သီတင်းပတ်များမှ စ၍ ဥရောပနိုင်ငံများနည်းတူ ကိုဗစ်-၁၉ ရောဂါ ကူးစက်မှုအရှိန် မြင့်မားလာ ကြောင်းသိရသည်။

ကိုးကား-ဆင်ဟွာ၊ ဘာသာပြန်-ဂျေတီ



ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ	ဗိုင်းရပ်စ်ပိုး ကူးစက်ခံရသူ ၃၆၈၂၃၈ ဦး
	သေဆုံးသူ ၁၀၆၇၆၁၀ ဦး
	ပြန်လည်ကျန်းမာလာသူ ၂၇၆၉၈၂၈၇ ဦး

မှိုင်း၊ ပြည်တွင်းရေးရာ



ပြည်ကြီးတံခွန်မြို့နယ်၌ ဆိုင်ကယ်လုယူမှုဖြစ်ပွား ၂၄ နာရီအတွင်း ဖော်ထုတ်ဖမ်းဆီးရမိ

မန္တလေး အောက်တိုဘာ ၉
မန္တလေးမြို့ ပြည်ကြီးတံခွန်မြို့နယ် ထိန်ကုန်းရပ်ကွက် ရန်ကုန်-မန္တလေး လမ်းဟောင်းတွင် အောက်တိုဘာ ၆ ရက် ၂၂ နာရီခန့်က တစ်ဦးတည်း ဆိုင်ကယ် စီးလာသူ ဦးမင်းဟန်တင်အား အမည်မသိ လူငယ်သုံးဦးက ဆိုင်ကယ်ဖြင့်လိုက်ပြီး ဆိုင်ကယ်လုယူမှုဖြစ်ပွားခဲ့ကြောင်း သိရသည်။

ညောင်တုန်းမြို့၌ ဂက်စ်ပိုက်လိုင်ပေါက်ရာမှ မီးလောင်

ညောင်တုန်း အောက်တိုဘာ ၉
ဧရာဝတီတိုင်းဒေသကြီး ညောင်တုန်းမြို့နယ် ရွာသစ်ကုန်းကျေးရွာ ရန်ကုန်-ပုသိမ်ကားလမ်း မိုင်တိုင် (၃၃/၄)နှင့် (၃၃/၅) ကြားတွင် ယမန်နေ့ နံနက် ၂ နာရီခန့် ၅၀ ခန့်က ဂက်စ်ပိုက်လိုင်ပေါက်ရာမှ မီးလောင်မှုဖြစ်ပွားခဲ့သည်။

လားရှိုးမြို့၌ ဓားခုတ်မှုဖြစ်ပွား ပြစ်မှုကျူးလွန်သူအားလုံး နာရီပိုင်းအတွင်း ဖမ်းဆီးရမိ

လားရှိုး အောက်တိုဘာ ၉
လားရှိုးမြို့ ရပ်ကွက်(၅) အတွင်း ယမန်နေ့ ညနေ ၆ နာရီကျော်ခန့်က လူငယ်တစ်ဦးအား လူကြောက်စိုးက ဓားရှည်များဖြင့် ဝိုင်းခုတ်သည့် ဖြစ်စဉ်မှ ပြစ်မှုကျူးလွန်သူ ခြောက်ဦးအား နယ်ထိန်းခေါင်းဆောင် ရဲအုပ်စိုးမိုးဌေး ဦးဆောင်သော ရဲတပ်ဖွဲ့ဝင်များက နာရီပိုင်းအတွင်း စုံစမ်းဖော်ထုတ်ဖမ်းဆီးနိုင်ခဲ့ကြောင်း သိရသည်။



ပြစ်မှုကျူးလွန်သူများအား သက်သေခံပစ္စည်းများနှင့်အတူ တွေ့ရစဉ်။

ထိုင်နေစဉ် ဆိုင်ကယ်သုံးစီးဖြင့် လူကြောက်စိုးက ရောက်ရှိလာကာ ဝိုင်းတိုက်သည့်အခါ လာသော ဓားရှည်များဖြင့် ဝိုင်းခုတ်သည့်အတွက် ဒဏ်ရာများရရှိခဲ့ခြင်းဖြစ်ကြောင်း၊ သိရှိခဲ့ရသည့်အတွက် အချိန်မီ ဆေးကုသမှုခံယူနိုင်ရန်အတွက် လားရှိုးပြည်သူ့ဆေးရုံကြီးသို့ ပို့ဆောင်ပေးခဲ့ကြောင်း နယ်ထိန်းခေါင်းဆောင် ရဲအုပ်စိုးမိုးဌေး ထံမှ သိရသည်။

မူးယစ်ကိုပစ် ပန်းတိုင်သစ် စိတ်သစ် လူသစ် ဘဝသစ်

မြို့နယ်အချို့၌ မူးယစ်ဆေးဝါးများ သိမ်းဆည်းရမိ

နေပြည်တော် အောက်တိုဘာ ၉
တမူး
မူးယစ်ဆေးဝါး တားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် အောက်တိုဘာ ၇ ရက်မွန်းတည့် ၁၂ နာရီက တမူးမြို့နယ် နန်းမွန်းတားကျေးရွာအနီး တမူး-ကလေးသွား ကားလမ်းတွင် ဆေးခိုလင်းမောင်းနှင်ပြီး ဆယ်မင်းထန် လိုက်ပါလာသည့် ဆိုင်ကယ်အား ရပ်တန့်စစ်ဆေးရာ ၎င်းတို့နှစ်ဦးထံမှ စိတ်ကြွေးသွပ်ဆေးပြား ၁၉၀၀ ပြား သိမ်းဆည်းရမိခဲ့သည်။



ဆေးခိုလင်း၊ ဆယ်မင်းထန်တို့အား သိမ်းဆည်းရမိသည့် စိတ်ကြွေးသွပ်ဆေးပြားများနှင့်အတူ တွေ့ရစဉ်။

ဝင်ရောက်ရှာဖွေရာ ၎င်း၏ လွယ်အိတ်အတွင်းမှ စိတ်ကြွေးသွပ်ဆေးပြား ၈၀၀ နှင့် ဘိန်းစိမ်း သူညီ ဒဿမဝါဠာ ကိုလိုတို့ကို ထပ်မံသိမ်းဆည်းရမိခဲ့သည်။

တချိလိတ်
မူးယစ်ဆေးဝါး တားဆီးနှိမ်နင်းရေး ရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ယမန်နေ့ မွန်းလွဲ ၁ နာရီခန့်က တာချိလိတ်မြို့နယ် တာလေးမြို့ ကျေးရွာအနီးရှိ မနာခါး၏ တောင်ယာတဲသို့ ဝင်ရောက်ရှာဖွေရာ ၎င်းထံမှ စိတ်ကြွေးသွပ်ဆေးပြား ၄၀၀၀၊ ဘိန်းစိမ်း သူညီ ဒဿမ ၂ ကိုလိုနှင့် အလားတူ ပူးပေါင်းအဖွဲ့သည် မွန်းလွဲ



၁ နာရီခန့်က ကျေးရွာအနီးရှိ ကျေးရွာ၏ တောင်ယာတဲအား

မနာခါး၊ ကျေးရွာအနီးရှိ သိမ်းဆည်းရမိသည့် စိတ်ကြွေးသွပ်ဆေးပြားများနှင့်အတူ တွေ့ရစဉ်။

ခင်ဦးမြို့နယ်၌ ယာဉ်တိုက်မှုဖြစ်ပွား တစ်ဦးသေဆုံး

ခင်ဦး အောက်တိုဘာ ၉
စစ်ကိုင်းတိုင်းဒေသကြီး ခင်ဦးမြို့နယ်၌ ယမန်နေ့က ကားနှင့်ဆိုင်ကယ်တိုက်မိရာ ဆိုင်ကယ်နောက်မှလိုက်ပါလာသော အမျိုးသမီးတစ်ဦး သေဆုံးခဲ့ကြောင်း သိရသည်။

MRTV SCHEDULE Saturday 10 October 2020. Includes program listings for 6:00 AM, 7:00 AM, 9:10 AM, 10:00 AM, 11:10 AM, 12:40 PM, and 4:35 PM.



အထွေထွေရွေးကောက်ပွဲကို ၂၀၂၀ ပြည့်နှစ် နိုဝင်ဘာလ ၈ ရက်တွင် ကျင်းပမည်

- ရွေးကောက်ပွဲများသည် -**
- ဒီမိုကရေစီ၏ အခြေခံဖြစ်သည်။
 - ဒီမိုကရေစီရှင်သန်စေရေး၏ ရေသောက်မြစ် ဖြစ်သည်။
 - ဒီမိုကရေစီဖြစ်ထွန်းရေး၏ ပင်စည်ပင်မ ဖြစ်သည်။



ကိုဗစ်-၁၉ ရောဂါနှင့်စပ်လျဉ်းသည့် ကျန်းမာရေးဆိုင်ရာ ညွှန်ကြားချက်များအရ မိမိမဲဆန္ဒနယ်သို့ ပြန်လည်ဆန္ဒမဲပေးခြင်းမပြုနိုင်သည့် မဲဆန္ဒနယ်ပြင်ပရောက် မဲဆန္ဒရှင်များအတွက် အသိပေးကြေညာချက်

၁။ ၂၀၂၀ ပြည့်နှစ် အထွေထွေရွေးကောက်ပွဲကို နိုဝင်ဘာလ ၈ ရက်နေ့တွင် ကျင်းပမည်ဖြစ်ပါသည်။ ကိုဗစ်-၁၉ ရောဂါ ကူးစက်ခံနေရချိန်ဖြစ်သောကြောင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးလုပ်ငန်းများကို နိုင်ငံတော်က အားသွန်ခွန်စိုက် ကြိုးပမ်းဆောင်ရွက်လျက်ရှိပါသည်။

၂။ ဤကဲ့သို့သောအချိန်အခါတွင် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီက ချမှတ်သော မူဝါဒများ၊ လုပ်ငန်းလမ်းညွှန်ချက်များနှင့် ကျန်းမာရေးနှင့်အားကစားဝန်ကြီးဌာနက အခါအားလျော်စွာ ထုတ်ပြန်သော ကျန်းမာရေးဆိုင်ရာ စည်းမျဉ်းစည်းကမ်းများ၊ ညွှန်ကြားချက်များကို လိုက်နာဆောင်ရွက် နေထိုင်ကြရ သဖြင့် မိမိ၏မဲစာရင်းပါရှိရာမဲဆန္ဒနယ်သို့ ပြန်လည်၍ဆန္ဒမဲပေးနိုင်ခြင်းမရှိသော မဲဆန္ဒနယ်ပြင်ပရောက် မဲဆန္ဒရှင်များ ရှိနေသည်ကို တွေ့ရှိရပါသည်။ ထိုသူများ ဆန္ဒမဲပေးမှု မဆုံးရှုံးစေရန် အထူးလိုအပ်လျက်ရှိပါသည်။

၃။ သို့ဖြစ်ပါ၍ အဆိုပါမဲဆန္ဒရှင်များသည် မိမိတို့၏ ဆန္ဒမဲပေးပိုင်ခွင့် မဆုံးရှုံးစေရန်အလို့ငှာ မိမိတို့ရောက်ရှိနေသော မြို့နယ်ကော်မရှင်အဖွဲ့ခွဲများသို့ဆက်သွယ်၍ ကြိုတင်ဆန္ဒမဲဖြင့် ဆန္ဒမဲပေးနိုင်ရန် ပုံစံ ၁၅ များရယူ၍ လျှောက်ထားနိုင်ကြ ပါသည်။ ယင်းသို့လျှောက်ထားချက်ရရှိသည့် မြို့နယ်ကော်မရှင်အဖွဲ့ခွဲသည် အဆိုပါမဲဆန္ဒရှင်၏မဲစာရင်းပါရှိရာ မြို့နယ် ကော်မရှင်အဖွဲ့ခွဲနှင့် အမြန်ဆုံးဆက်သွယ်၍ ကြိုတင်ဆန္ဒမဲပေးနိုင်ရေး အထူးကိစ္စတစ်ရပ်အဖြစ် ဆောင်ရွက်သွားမည်ဖြစ်ပါ ကြောင်း အသိပေးကြေညာအပ်ပါသည်။

ပြည်ထောင်စုရွေးကောက်ပွဲကော်မရှင်

မလေးရှားနိုင်ငံနှင့် ဗြိတိန်နိုင်ငံတို့၌ မြန်မာနိုင်ငံသားများ ကြိုတင်ဆန္ဒမဲ စတင်ပေးပြီး မြန်မာသံရုံး ငါးရုံးတို့တွင် ကြိုတင်ဆန္ဒမဲ ဆက်လက်ပေး

နေပြည်တော် အောက်တိုဘာ ၉

၂၀၂၀ ပြည့်နှစ် အထွေထွေရွေးကောက်ပွဲအတွက် ယနေ့တွင် မလေးရှားနိုင်ငံသို့ ရောက်ရှိနေသည့် မြန်မာနိုင်ငံသားများသည် ကွာလာလမ်ပူမြို့ရှိ မြန်မာသံရုံး တွင် ကြိုတင်ဆန္ဒမဲစတင်ပေးကြရာ မဲဆန္ဒရှင် ၁၆၉၂ ဦးနှင့် ဗြိတိန်နိုင်ငံ လန်ဒန် မြို့ရှိ မြန်မာသံရုံး၌ မဲဆန္ဒရှင် ၂၄၀ ကြိုတင်ဆန္ဒမဲ လာရောက်ပေးခဲ့ကြောင်း သိရသည်။

ထို့ပြင် မြန်မာသံရုံး ငါးရုံး၌ ကြိုတင်ဆန္ဒမဲ ဆက်လက်ပေးကြရာ ဗန်ကောက်မြို့ မြန်မာသံရုံး၌ မဲဆန္ဒရှင် ၁၀၃၆ ဦး၊ ကိုင်းရိုမြို့ မြန်မာသံရုံး၌ မဲဆန္ဒရှင် ၁၃ ဦး၊ စင်ကာပူမြို့ မြန်မာသံရုံး၌ မဲဆန္ဒရှင် ၁၇၀၀ ကျော်ခန့်၊ ဆိုးလ်မြို့ မြန်မာသံရုံး၌ မဲဆန္ဒရှင် ၆၆၂ ဦး၊ တိုကျိုမြို့ မြန်မာသံရုံး၌ မဲဆန္ဒရှင် ၂၁၈ ဦး လာရောက်ဆန္ဒမဲပေးခဲ့ကြသည်။

အစွဲအမတ်အဖြစ် ချမှတ်ထားသည့် Nationwide Lockdown ကြောင့် အသွားအလာကန့်သတ်မှုရှိနေသည့်ကာလဖြစ်၍ တဲလ်အစိုးမြို့ မြန်မာသံရုံး သို့ လာရောက်၍ ကြိုတင်ဆန္ဒမဲပေးနိုင်သည့် အာရာဇာနှင့် နီဂတ်ဒေသများရှိ

စိုက်ပျိုးရေးပညာရပ်များသင်ကြားရန် ရောက်ရှိနေသည့် ကျောင်းသား ကျောင်းသူများ ဆန္ဒမဲပေးနိုင်ရေးအတွက် သွားရောက်ဆောင်ရွက်ပေးခဲ့ရာတွင် မဲဆန္ဒရှင် ၆၅ ဦး ကြိုတင်ဆန္ဒမဲပေးခဲ့ကြသည်။

ယနေ့တွင် မြန်မာသံရုံး ခုနစ်ရုံးနှင့် အစွဲအမတ်အဖြစ် အာရာဇာနှင့် နီဂတ် ဒေသ၌ ရောက်ရှိနေသော ပြည်ပရောက်မြန်မာနိုင်ငံသားများ ကြိုတင်ဆန္ဒမဲများ ပေးခဲ့ကြသည်။

၂၀၂၀ ပြည့်နှစ် အထွေထွေရွေးကောက်ပွဲအတွက် နိုင်ငံပြင်ပသို့ ရောက်ရှိ နေသည့် မြန်မာနိုင်ငံသားများ ကြိုတင်ဆန္ဒမဲပေးခဲ့ကြရာ ယနေ့အထိ ဘရူနိုင်း၊ ဘရာဇီး၊ ဘင်္ဂလားဒေ့ရှ်၊ နီပေါ၊ အစွဲအမတ်အဖြစ် အာရာဇာနှင့် နီဂတ် တရုတ်ပြည်သူ့သမ္မတနိုင်ငံ ကုမင်းမြို့နှင့် နန်နင်းမြို့ရှိ မြန်မာကောင်စစ်ဝန်ချုပ်ရုံး နှစ်ရုံးတို့တွင် ကြိုတင်ဆန္ဒမဲပေးမှုများ ပြီးဆုံးပြီဖြစ်သည်။

ကြိုတင်ဆန္ဒမဲပေးရန် မြန်မာသံရုံးများသို့ ရောက်ရှိလာသည့် နိုင်ငံသား များအား ကိုဗစ်-၁၉ ရောဂါ တားဆီးကာကွယ်ရေးဆိုင်ရာ ချမှတ်ထားရှိသည့် ကျန်းမာရေးဆိုင်ရာ သတ်မှတ်ချက်များနှင့်အညီ သံရုံးအဝင်ဝ၌ ကိုယ်အပူချိန်



ဗြိတိန်နိုင်ငံရောက် မြန်မာနိုင်ငံသားများ လန်ဒန်မြို့၌ ကြိုတင်ဆန္ဒမဲပေးကြစဉ်။

တိုင်းခြင်း၊ လက်ဆေးခြင်း၊ Face Mask ဖြန့်ဝေတပ်ဆင်ခြင်းနှင့် သက်ဆိုင်ရာ နိုင်ငံအလိုက် ကိုဗစ်-၁၉ ရောဂါ တားဆီးကာကွယ်ရေး အစီအမံများကိုလည်း အလေးထား လိုက်နာဆောင်ရွက်ခဲ့ကြကြောင်း သိရသည်။ သတင်းစဉ်



အောက်တိုဘာ ၉ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါပိုးရှိ လူနာသစ် ၁၄၆၁ ဦး တွေ့ရှိ

COVID-19 ရောဂါစောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း
(၉-၁၀-၂၀၂၀) ရက်နေ့၊ ည (၈:၀၀) နာရီ

(၈-၁၀-၂၀၂၀) ရက်နေ့၊ ည (၈:၀၀)နာရီမှ (၉-၁၀-၂၀၂၀) ရက်နေ့၊ ည (၈:၀၀) နာရီအတွင်း ဓာတ်ခွဲနမူနာ စုစုပေါင်း ၁၅၃၀၁ ခုအား စစ်ဆေးပြီးစီးခဲ့ရာ COVID-19 ရောဂါ ဓာတ်ခွဲအတည်ပြု လူနာသစ် ၁၄၆၁ ဦး တွေ့ရှိရပါသည်။

ကျန်းမာရေးနှင့် အားကစားဝန်ကြီးဌာန

မြန်မာနိုင်ငံတွင် COVID-19 လူနာ ဖြစ်ပွား၊ သေဆုံးမှုအခြေအနေ(၉-၁၀ - ၂၀၂၀) ရက်နေ့၊ ည (၈:၀၀) နာရီအထိ

	အသစ် (လွန်ခဲ့သော ၂၄ နာရီအတွင်း)	ယခုအထိ စုစုပေါင်း
စစ်ဆေးခဲ့သည့် ဓာတ်ခွဲနမူနာ စုစုပေါင်း	(၁၅,၃၀၁) ဦး	(၃၅၂,၈၄၀) ဦး
COVID-19 ဓာတ်ခွဲအတည်ပြုလူနာ စုစုပေါင်း	(၁,၄၆၁) ဦး	(၂၃,၉၀၆) ဦး
ဆေးရုံဆင်းခွင့် ရရှိသူ	(၃၇၂) ဦး	(၆,၇၃၈) ဦး
သေဆုံးလူနာ	(၃၁) ဦး	(၅၆၆) ဦး

- Rapid Antigen Diagnostic Test Kit များဖြင့် ရန်ကုန်တိုင်းဒေသကြီးအတွင်းရှိ ဆေးရုံကြီးများနှင့် မြို့နယ်များတွင် ဆက်လက်စစ်ဆေးလျက်ရှိပြီး အဆိုပါစစ်ဆေးမှုများတွင် အနံ့မရရှိသူများလည်း ပါဝင်ပါသည်။

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၇၈၃၅၈၆၈	၅၀၂၆၂၇၉	၂၁၇၇၈၅
၂။	အိန္ဒိယ	၆၉၀၆၁၅၁	၅၉၀၆၀၆၉	၁၀၆၅၂၁
၃။	ဘရာဇီး	၅၀၂၉၅၃၉	၄၄၁၄၅၆၄	၁၄၉၀၃၄
၄။	ရုရှား	၁၂၇၂၂၃၈	၁၀၀၉၄၂၁	၂၂၅၇၇
၅။	ကိုလံဘီယာ	၈၈၆၁၇၉	၇၇၇၆၅၈	၂၇၃၃၁
၆။	စပိန်	၈၈၄၃၈၁	၆၆၆၆၆	၃၂၆၈၈
၇။	အာဂျင်တီးနား	၈၅၆၃၆၉	၆၈၄၈၄၄	၂၂၇၁၀
၈။	ပီရူး	၈၃၈၆၁၄	၇၂၈၂၁၆	၃၃၀၉၈
၉။	မက္ကဆီကို	၈၀၄၄၈၈	၅၈၃၆၀၃	၈၃၀၉၆
၁၀။	တောင်အာဖရိက	၆၈၆၈၉၁	၆၁၈၇၇၁	၁၇၄၀၈

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	ဖိလစ်ပိုင်	၃၃၄၇၇၀	၂၇၅၃၀၇	၆၁၅၂
၂။	အင်ဒိုနီးရှား	၃၂၄၆၅၈	၂၄၇၆၆၇	၁၁၆၇၇
၃။	စင်ကာပူ	၅၇၈၅၉	၅၇၆၆၈	၂၇
၄။	မြန်မာ	၂၃၉၀၆	၆၇၃၈	၅၆၆
၅။	မလေးရှား	၁၄၇၂၂	၁၀၇၀၇	၁၅၂
၆။	ထိုင်း	၃၆၂၈	၃၄၄၁	၅၉
၇။	ဗီယက်နမ်	၁၁၀၅	၁၀၂၄	၃၅
၈။	ကမ္ဘောဒီးယား	၂၈၂	၂၇၇	၀
၉။	ဘရူနိုင်း	၁၄၆	၁၄၃	၃
၁၀။	လာအို	၂၃	၂၂	၀

စင်ကာပူနိုင်ငံ၌ အခက်အခဲကြုံတွေ့နေရသည့် မြန်မာနိုင်ငံသားများအား ပြန်လည်ခေါ်ဆောင်

နေပြည်တော် အောက်တိုဘာ ၉

နိုင်ငံတကာခရီးသည်တင် လေယာဉ်များပျံသန်းမှု ယာယီ ရပ်ဆိုင်းထားခြင်းကြောင့် စင်ကာပူနိုင်ငံ၌ အခက်အခဲ ကြုံတွေ့နေရသည့် မြန်မာနိုင်ငံသား ၁၅၂ ဦးအား စင်ကာပူမြို့ မြန်မာသံရုံးမှ စီစဉ်သည့် မြန်မာအမျိုးသားလေကြောင်း (MNA)ကယ်ဆယ်ရေးလေယာဉ်ဖြင့် မြန်မာနိုင်ငံသို့ ပြန်လည်ခေါ်ဆောင်ခဲ့ရာ ယနေ့ ညနေ ၅ နာရီခွဲတွင် ရန်ကုန်အပြည်ပြည်ဆိုင်ရာလေဆိပ်သို့ အဆင်ပြေချောမွေ့စွာ ပြန်လည်ရောက်ရှိကြသည်။

၎င်းတို့ရန်ကုန်အပြည်ပြည်ဆိုင်ရာလေဆိပ်သို့ရောက်ရှိ ချိန်တွင် လူဝင်မှုကြီးကြပ်ရေး၊ ကျန်းမာရေးစစ်ဆေးရေး၊ သီးသန့်စီစဉ်ပေးသည့်နေရာ / သတ်မှတ်ဟိုတယ်များ၌ အသွားအလာကန့်သတ်မှု ခုနစ်ရက်နှင့် နေအိမ်တွင် အသွား အလာကန့်သတ်မှု ခုနစ်ရက် နေထိုင်စေရေးတို့ကို အလုပ်

သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီး ဌာန၊ ကျန်းမာရေးနှင့်အားကစားဝန်ကြီးဌာနနှင့် ရန်ကုန် တိုင်းဒေသကြီးအစိုးရအဖွဲ့တို့က သက်ဆိုင်ရာ အခန်းကဏ္ဍ အလိုက် တာဝန်ယူဆောင်ရွက်ပေးခဲ့ကြသည်။

ပြည်ပနိုင်ငံများတွင် အခက်အခဲကြုံတွေ့နေရသည့် မြန်မာနိုင်ငံသားများအား ပြန်လည်ခေါ်ဆောင်ရန် Coronavirus Disease 2019(COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီ၏ လမ်းညွှန်ချက်နှင့်အညီ နိုင်ငံခြားရေးဝန်ကြီးဌာနအနေဖြင့် သက်ဆိုင်ရာ ဝန်ကြီးဌာနများ၊ သက်ဆိုင်ရာနိုင်ငံများရှိ မြန်မာသံရုံးများနှင့် ပူးပေါင်းညှိနှိုင်း ဆောင်ရွက်ပေးလျက် ရှိရာ စင်ကာပူနိုင်ငံမှ ယနေ့ထိ ကယ်ဆယ်ရေးလေယာဉ် ၂၁ ကြိမ် ပျံသန်းပြေးဆွဲခဲ့ပြီးဖြစ်ကြောင်း သိရသည်။

သတင်းစဉ်



ရောဂါစင်တာများ၌ ကိုဗစ်-၁၉ လူနာ ၁၀၀၀ အထိ ကုသနိုင်ရန် ဆောင်ရွက်ထား

ရန်ကုန် အောက်တိုဘာ ၉

ရောဂါစင်တာဖောင်ဒေးရှင်းသည် ကိုဗစ်-၁၉ ရောဂါကာကွယ် ကုသရေးလုပ်ငန်းများတွင် ကျန်းမာရေးနှင့် အားကစား ဝန်ကြီးဌာန၏ လမ်းညွှန်မှုအတိုင်း ပူးပေါင်းဆောင်ရွက် လျက်ရှိပြီး သုဝဏ္ဏဘောလုံးကွင်းနှင့် အမျိုးသားဘောလုံး အကယ်ဒမီ (ရန်ကုန်)တို့တွင် တည်ဆောက်ထားသည့် ရောဂါစင်တာများ၌ လူနာ ၁၀၀၀ အထိ ကုသနိုင်ရန် ဆောင်ရွက်ထားသည်။

မြန်မာနိုင်ငံတွင် ကိုဗစ်-၁၉ ရောဂါကူးစက်ခံရမှုနှုန်း မြင့်တက်လာသောကြောင့် လူနာများ ဆေးကုသမှုအဆင် ပြေစေရန် ကိုဗစ်-၁၉ ရောဂါကုသရေး ရောဂါစင်တာ များကို စက်တင်ဘာလဆန်းပိုင်းကတည်းက စတင် အကောင်အထည်ဖော်ခဲ့ပြီး လိုအပ်ချက်များအရ ထပ်မံတိုး ခဲ့ခဲ့ရာ လူနာစုစုပေါင်း ၁၀၀၀ အထိ ဆေးကုသမှုခံယူနိုင် မည်ဖြစ်သည်။

ရောဂါစင်တာဖောင်ဒေးရှင်းသည် ကိုဗစ်-၁၉ ရောဂါ လူနာ များထားရှိရန် ရောဂါစင်တာ (A) နှင့် (B) အပြင် အရေးပေါ် လူနာများထားရှိရန်အတွက်ပါ ICU/HCU ကို တည်ဆောက် ထားခြင်းဖြစ်သည်။ ရောဂါစင်တာ (A) နှင့် (B) တွင် လူနာ ၈၇၅ ဦး ထားရှိနိုင်မည်ဖြစ်ပြီး ICU/HCU တွင် ၁၂၅ ဦးအထိ ထားရှိနိုင်မည်ဖြစ်သည်။ ရောဂါစင်တာဖောင်ဒေးရှင်း သည် ရောဂါစင်တာ (A) နှင့် (B) တွင် လာရောက်ကုသမှု ခံယူနေသူများ အဆင်ပြေစေရန် စီမံဆောင်ရွက်ပေးထားပြီး

ICU/HCU တွင်လည်း ခေတ်မီစက်ပစ္စည်းကိရိယာစုံလင်စွာ ဖြင့် အရေးပေါ်လူနာများကို အနီးကပ် ကြပ်မတ်ကုသပေး နိုင်မည်ဖြစ်သည်။

ရောဂါစင်တာဖောင်ဒေးရှင်းသည် မြန်မာနိုင်ငံ၏ ကိုဗစ်-၁၉ ရောဂါ ကာကွယ်ကုသရေးလုပ်ငန်းများ ပိုမိုထိရောက်စွာ ဆောင်ရွက်နိုင်ရန် တစ်ဖက်တစ်လမ်းမှ ကူညီဆောင်ရွက် ပေးနေခြင်းဖြစ်ပြီး လူနာများထားရှိရန် ရောဂါစင်တာများ တည်ဆောက်ပေးထားသည့်အပြင် လူနာများ၏ နေ့စဉ် အစားအသောက်များ၊ ဆရာဝန်နှင့် ကျန်းမာရေးဝန်ထမ်း၊ စေတနာ့ဝန်ထမ်းများ၏ နေထိုင်သွားလာစားသောက်ရေး ကိစ္စရပ်များကိုပါ ဆောင်ရွက်ပေးခြင်း ဖြစ်သည်။

ရောဂါစင်တာ (A) တွင် ဆရာဝန်၊ ကျန်းမာရေး ဝန်ထမ်းနှင့် စေတနာ့ဝန်ထမ်း ၁၅၀ ကျော်၊ ရောဂါစင် တာ (B) တွင် ဆရာဝန်၊ ကျန်းမာရေးဝန်ထမ်းနှင့် စေတနာ့ ဝန်ထမ်း ၁၀၀ ကျော်၊ ICU/HCU တွင် ဆရာဝန်၊ ကျန်းမာရေး ဝန်ထမ်းနှင့် စေတနာ့ဝန်ထမ်း ၁၅၀ ကျော်တို့က နေ့စဉ် တာဝန်ယူဆောင်ရွက်နေပြီး လှူဒါန်းမှုများ လက်ခံရန်၊ ရောဂါစင်တာ၏လိုအပ်ချက်များဖြည့်ဆည်းရန်နှင့်အထွေထွေ လိုအပ်ချက်များ ဆောင်ရွက်ရန် ရောဂါစင်တာဖောင်ဒေးရှင်း ဝန်ထမ်းများနှင့် စေတနာ့ဝန်ထမ်း ၂၀၀ ကျော်တို့က ကူညီ ဆောင်ရွက်ပေးလျက်ရှိကြောင်းသိရသည်။

သတင်း-ရဲရင့်ရှိုင်း
ဓာတ်ပုံ-ကိုမိုး

ကိုဗစ် -၁၉ ရောဂါကာကွယ်ဖို့ စနစ်တကျလက်ဆေးစို့

ကျန်းမာအောင်နေ

အခုချိန်မှာ ကျန်းမာအောင်နေပါ။ အကယ်၍ ရောဂါပိုးဝင်နေပြီဆိုရင် ရောဂါပိုးကို ကျော်လွှားနိုင်ဖို့အတွက် ကိုယ့်စိတ်ကိုကိုယ် မှန်မှန်ထားပါ။ ကျွန်မတို့အားလုံး နိုင်ငံတော် အစိုးရကရော၊ ပြည်သူ့ပြည်သားတွေကရော ကိုယ့်ဘက်မှာရှိနေတယ်ဆိုတာကို ယုံကြည်ပါ။ နောင်လာမယ့် စီးပွားရေးအခက်အခဲတွေအတွက် ကျွန်မတို့နိုင်ငံတော်ကနေပြီးတော့ ပြင်ဆင် ထားတာရှိပါတယ်။ ပြင်ဆင်ထားပြီးသားပါ။ ဆက်ပြီးတော့လည်း လုပ်သွားမှာပါ။ အရင်တုန်းက ပြင်ဆင်ထားပြီးပြီဆိုတော့ ထိုင်ပြီးကြည့်နေမှာ မဟုတ်ပါဘူး။ အခြေအနေပြောင်းလဲတာနဲ့အမျှ ကျွန်မတို့ ဘယ်လိုပြောင်းလဲသင့်တယ်၊ ဘယ်လိုခြေလှမ်းတွေလှမ်းနိုင်မယ်ဆိုတာကို ကြည့်ပြီး တော့ ဆက်လုပ်သွားမှာ ဖြစ်ပါတယ်။



(Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီဥက္ကဋ္ဌ၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် စက်တင်ဘာလ ၂၈ ရက်နေ့တွင် ကိုဗစ်-၁၉ ရောဂါဖြစ်ပွားမှု နောက်ဆုံးအခြေအနေနှင့်စပ်လျဉ်း၍ ပြည်သူများသို့ အစီရင်ခံတင်ပြသည့် မိန့်ခွန်းမှကောက်နုတ်ချက်)

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၉-၁၀-၂၀၂၀) ရက်နေ့၊ ညနေ (၅:၃၀) နာရီ

၁။ (၈-၁၀-၂၀၂၀) ရက်နေ့အတွက် ဓာတ်ခွဲအတည်ပြုလူနာ (၁,၀၁၂) ဦး၏ မြို့နယ်အလိုက် တွေ့ရှိရမှုအခြေအနေမှာ အောက်ပါအတိုင်းဖြစ်ပါသည် -

ခရိုင်	တိုင်းဒေသကြီး/ မြည်ထောင်စုနယ်မြေ နေပြည်တော်	မြို့နယ်	အတည်ပြု လူနာ (ဦးရေ)
၁။	ရန်ကင်းတိုင်းဒေသကြီး	လှိုင်	၈၀
		စမ်းချောင်း	၆၉
		မြောက်ဥက္ကလာပ	၆၃
		မင်္ဂလာတောင်ညွန့်	၅၉
		သင်္ဃန်းကျွန်း	၅၃
		မင်္ဂလာဒုံ	၄၉
		မရမ်းကုန်း	၃၈
		လမ်းမတော်	၃၄
		ကမာရွတ်	၃၂
		လှိုင်သာယာ	၂၇
		သန်လျင်	၂၅
		ကြည့်မြင်တိုင်	၂၃
		အင်းစိန်	၂၂
		ဒဂုံမြို့သစ် (တောင်ပိုင်း)	၂၁
		ပန်းတန်း	၂၁
		တာမွေ	၁၉
		သာကေတ	၁၉
		တောင်ဥက္ကလာပ	၁၈
		ဒဂုံ	၁၈
		ဗဟန်း	၁၆
		ဗိုလ်တထောင်	၁၄
		မှော်ဘီ	၁၃
		အလုံ	၁၀
		သုံးခွ	၉
		ရွှေပြည်သာ	၉
		ရန်ကင်း	၈
		ခေါင်	၇
		ဒလ	၆
		ဒဂုံမြို့သစ် (အရှေ့ပိုင်း)	၄
		ပုဇွန်တောင်	၄
		တိုက်ကြီး	၄
		လသာ	၄
ဒဂုံအိမ်ကမ်း	၃		
ကမာရွတ်	၃		
တွံတေး	၂		
ဆိပ်ကြီးစုစောင်တို	၂		
လှည်းကူး	၂		
ဒဂုံမြို့သစ် (မြောက်ပိုင်း)	၂		
ခရမ်း	၁		
ကျောက်တံတား	၁		
စုစုပေါင်း			၈၁၄

၂။	ပဲခူးတိုင်းဒေသကြီး	ကဝ	၂၉
		ကျောက်တံခါး	၁၂
		ပြုံး	၉
		ပဲခူး	၆
		မိုးညို	၅
		ရွှေတောင်	၅
		ကြို့ပင်ကောက်	၄
		ထန်းတပင်	၄
		အုတ်မိုး	၃
		အုတ်တွင်း	၃
		ပြည်	၂
		မင်းလှ	၁
		ညောင်လေးပင်	၁
		ပန်းတောင်း	၁
ပေါင်းတည်	၁		
စုစုပေါင်း			၈၆
၃။	မန္တလေးတိုင်းဒေသကြီး	အောင်မြေသာစံ	၃
		ဝမ်းတွင်း	၃
		မဟာအောင်မြေ	၂
		မိတ္ထီလာ*	၂
		ပျော်ဘွယ်	၂
		ပြည်ကြီးတံခွန်	၂
		အမရပူရ	၁
		ချမ်းအေးသာစံ	၁
		ကျောက်ပန်းတောင်း	၁
		ရမည်းသင်း	၁
မြစ်သား	၁		
ပုသိမ်ကြီး	၁		
ပြင်ဦးလွင်	၁		
နွားထိုးကြီး	၁		
စုစုပေါင်း			၂၂
၄။	ဧရာဝတီတိုင်းဒေသကြီး	ဈာပုံ	၈
		မအူပင်	၇
		အိမ်မဲ	၂
		မေမြို့	၁
		ညောင်တုန်း	၁
		ပုသိမ်	၁
ဝါးခယ်မ	၁		
စုစုပေါင်း			၂၁
၅။	နေပြည်တော်	လယ်ဝေး	၆
		ဧမ္မာသီရိ	၅
		တပ်ကုန်း	၃
		ပုဇွန်ရီ	၂
		ဒေသီအာသီရိ	၁
ဧဇယျာသီရိ	၁		
စုစုပေါင်း			၁၈

၆။	မွန်ပြည်နယ်	ဘီးလင်း	၈
		မော်လမြိုင်	၃
		သတုံ	၃
		ပေါင်	၁
		သံဖြူဇရပ်	၁
ရေး	၁		
စုစုပေါင်း			၁၇
၇။	ရခိုင်ပြည်နယ်	ကျောက်ဖြူ	၉
		စစ်တွေ	၄
		မောင်တော	၂
ဘူးသီးတောင်	၁		
စုစုပေါင်း			၁၆
၈။	မကွေးတိုင်းဒေသကြီး	တောင်တွင်းကြီး	၂
		ချောက်	၁
		မင်းလှ	၁
		မြိုင်	၁
ဆင်ဖြူကျွန်း	၁		
စုစုပေါင်း			၆
၉။	စစ်ကိုင်းတိုင်းဒေသကြီး	ကနီ	၂
		ပုလဲ	၂
		မုံရွာ	၁
စုစုပေါင်း			၅
၁၀။	ကချင်ပြည်နယ်	မိုးညှင်း	၂
		မိုးကောင်း	၁
စုစုပေါင်း			၃
၁၁။	ကရင်ပြည်နယ်	တားအိ	၂
		ကော့ကရိတ်	၁
စုစုပေါင်း			၃
၁၂။	တနင်္သာရီတိုင်းဒေသကြီး	ထားဝယ်	၁
စုစုပေါင်း			၁
(၈-၁၀-၂၀၂၀) ရက်နေ့အတွက် ဓာတ်ခွဲအတည်ပြုလူနာ စုစုပေါင်း			(၁,၀၁၂) ဦး

* ဒေါပုံမှ (၁) ဦးနှင့် မိတ္ထီလာမှ (၁) ဦးတို့သည် ပြည်ပမှ ပြန်လည်ရောက်ရှိလာ သဖြင့် အသွားအလာ ကန့်သတ်ထားရှိခြင်းဖြစ်ပါသည်။ မှတ်ချက်။ (၈-၁၀-၂၀၂၀)ရက်နေ့တွင် စစ်ဆေးတွေ့ရှိခဲ့သော ဓာတ်ခွဲ အတည်ပြုလူနာ (၁,၀၁၂)ဦးတွင် အနံ့မရှိသူ (၂၇၇) ဦး ပါရှိပါ သည်။



လူမှုဖူလုံရေးအကျိုးဝင် စက်ရုံ၊ အလုပ်ရုံ၊ လုပ်ငန်းဌာနများရှိ အလုပ်သမားများ၊ ဝန်ထမ်းများအား လူမှုဖူလုံရေးထောက်ပံ့ငွေများ ခွင့်ပြုထုတ်ပေးလျက်ရှိ

(ယမန်နေ့မှအဆက်)

လူမှုဖူလုံရေးထောက်ပံ့ငွေ ၄၀% ခွင့်ပြုထုတ်ပေးသည့်စက်ရုံ/အလုပ်ရုံ/အလုပ်ဌာနများစာရင်း

ရက်စွဲ၊ ၇-၁၀-၂၀၂၀

Table with 5 columns: No., Business Name, Address, Contact Info, and Status. Lists various companies and their details.

Continuation of the table from the previous block, listing more companies and their details.

